
బంక అనగిం: 


శ్రీ దశిక సూర్య పకాశరావు 


(ప్రకాశ కులు 


దక్షణ భారత పొంది ప్రచార కు ఆంధ్ర, 
959 ఖైరతాబాద్‌, హైదరాబాద్‌ - 4. 


(సథమ ముదణము 1958 
రెండువేల (పతులు 


వెల రు. 2.00 


ఆజంతా (పింటర్పు 
నికిం|దాబాదు 


కృతజ్ఞత 


దతిణ భారత హిందీ (ప్రచార సభ _ ఆంధ్ర శాఖ 
వక్షమున సర్వోదయ (గంథమాలటో 12వ పుష్పుముగ 
“వ్యాసరత్నావళి"ని (పచురించుచున్నాము. ఈ వ్యాసము 
అను (శీ దశిక సూర్య(పకాశరావుగారు సంకలనము చేసి 
యున్నారు. ఈ వ్యాసములను పున్తకరూపములో (వచు 
రెంచుకొనుటకు ఆనువుతించిన వ్యాసకర్త లందరకు మా 
నమోవాకయులను తెలియజేయుచున్నా ను. 


ఇబ్లు. 
య దరాజబాటు వేమూరి ఆంజనేయశర్య 
5__-9——1958 కార్యదర్శి. 


విషయ సూచిక 


ఆంధ్ర వాజ్మయ చరిత 1 శీ. శే. నురవరం (వతావరెడ్డి 
సాహిత్యము - రసానందము 29 (భీ దివాకర్ల వేంకటావధాని 


రెడ్డి ప్రభువుల వాజ్మయ (ఖీ కేతవరథవు వేంకట 
పోషణము 45 రాొమకోటోళా (స్రీ 
ప్రాచీన భారతీయ 


విద్యా విధానము 65 (శ్రీ ఎక్కీరాల కృ ష్తమాచాద్యలు 
ఉమర్‌ ఖయ్యామ్‌ 84 డాక్టరు మాడ్గుల రామకృష్ణారావు 
జాతీయోద్య మము _ 
వాజ్బ్యయప్రభావము 94 (శ్రీ దోవ్రలవల్లి రామానుజరావు 
తెలంగాణా జానపద 
సాహిత్య సంపద 105 (శ్రీ బి. రామరావు M. A., Ph. D. 
భారతీయ భాషలు - హిందీ 114 (శ్రీ మోటూరి నత్ళంనారాయజ 
ఆంధ కవిత _ 
పురాణయుగము 120 శీ. శే. వోటూరి (వథాకరణాత్త్రి 
(నన్నయ, తిక్క-నలు) 


= వాతలు "కీ. శే. సురవరం |పతాపరెడి 
చరిత య అ 

ఆం|ధభాష, ఆంధ్ర వాజ్మయము చాలా (ప్రాచీనమైన దే కాని 
మనకు లభించిన మొదటిిగంథము 800 ఏండ్రనాటి ఆం(ధమహాభారత మే 
ఆంధ్రుల (ప్రశంస సంస్కృత మహాభారతములో, రామాయణములో, 
ఐతరేయ [బాహ్మణములో.__ ఇట్టి అతి ప్రాచీన (గ్రంథాలలో లభించినది, 
ఆంధ్రులు కీ. పూ. 200 ఏండ్ల [ప్రాంతమునుండి మహా సామ్రాజ్యాలు 
స్థాపించి (ప్రపంచ ఖ్యాతి కాంచినవారు. అట్టి వారి భాషలో క్రీ. పూ. 200 
ఏండ్ల నాటినుండి క్రీ. శ. 1050 వరకు అనగా నన్నయభట్టు కాలము 
వరకు ఇంచుమించు 1400 ఏండ్ల కాలములో (వ్రాసిన ఒక (గ్రంథము 
కూడా లభించకపోవుట చాలా ఆశ్చర్యకరము. నన్నయభట్టుకు పూర్వము 
తెనుగుభాష, తెనుగు కవిత్వము లేదని కాదు. ఆ రెండున్నూ ఉండెను, 
కాని మనకు (గంథమొక-టున దొరకలేదనుటయే విచారకరమెనది. 

నన్నయకం టె ఏడునూరేండ్లకు పూర్వమునుండి అనగా శ్రీ. శ. 
నాల్గవ శతాబ్దమునుండి తెనుగురచనలు ఉండినట్లు మనకు కొన్ని నిదర్శ 
నాలు కనిపించుచున్న వి. దినేశచంద్ర సర్కారుగారు “శాతవాహనుల 
తర్వాతివారు” అను తమ ఇంగ్లీషు (గంథములో ఇట్లు (వ్రాసినారు. 

“ఇక్వాకురాజుల (ప్రాకృతశాసనాలు కొన్ని జగ్గయ్య పేటలో 
లభించినవి. నాగార్జున కొండలోని రికార్డుల భాషనుగూర్చి “అది ఒక 
విధమయిన (పాకృతమని బహుశా కన్నడమయి యుండునని అన 
వలెను” అని ఫైన్‌ కొనోవ్‌ గారు అభిప్రాయపడిరి. నాగార్జున కొండలో 
కొన్ని (పాకృతశాసనాలు దొరకినవి.” 


2 సురవరం (\పతాపరెడి 
యె 


అయితే జగ్గయ్య పేట, నాగార్జునకొండ అను నీ రెండుస్థలాలు 
తెనుగు నడిగడ్డలో నున్నందున అచ్చటి |ప్రాకృతభాష తెనుగురూపమై 
యుండి యుండును. కాని కన్నడము కానేరదు. కన్నడమైనను క్రీ, శ, 
నాల్గవ శతాబ్దిలో తెనుగునుండి అంతగా భిన్నించినట్టిది కాదు. 

ఇత్వైకులు, అశ్మక, ములక దేశములు రాజ్యము చేసినట్లు వాయు 
పురాణము చెప్పుచున్నది. ములకదేశము నిష్పటికిన్ని మొలకసీమ అని 
పిలుచుచున్నారు అది యిప్పటి పాలమూరుజిల్లా అక్కడనుండి ములక 
సీమ (మురికినాడు) కర్నూలు, కడప మున్నగు ప్రాంతాల నా(క్రమించు 
కొని యుండెను, 

శాలంకాయనులు అను రాజవంశమువారు తెనుగుదేశములో 
క్రీ. శ. వ శతాబ్దమందు రాజ్యము చేసినవారు. వారి శాసనాలలో 
మన కర్థమగు కొన్ని తెనుగుపదము లున్నవి. ఊరు, చెరువు, మునుడు 
ఇట్టి పదాలు కొన్ని గలవు. డీ. శరివ శతాబ్దమందు అనగా నన్నయ 
భట్టు కంటె 600 ఏండ్లకు ముందు ఆంధ్రదేశమున రాజ్యముచేసిన విష్ణు 
కుండిన రాజుల దానళశాసనములలో నొక దానియందు “వర్షంబుల్‌ " అను 
తెనుగుపదము గలదు ఇట్టి నిదర్శనములను బట్టి తెనుగు భాషయు, 
తెనుగు రచనయు (శాసనములలోనే అనుడు) (క్రీ. శ. 400 నుండి 
యుండననుట స్పష్టము. 

విష్ణుకుండిన రాజుల వంశములోని వాడగు జయాశయుడు అను 
బిరుదుగల మాధవవర్మ నన్నయకు అయిదు నూ రేండ్రకు ముందుండిన 
వాడు. ఆతడు జయాశశయచ్చంద మను ఛందళ్ళాస్త్రమును వ్రాసెను. 
అందు శీర్షలక్షణము అనగా సీసపద్య లక్షణమును తెలిపినాడు. 

నన్నయకుపూర్వము తరువోజ, సీసము, ఆక్క_రలు విశేషముగా 
ఉండి యుండును, నన్నయ తరువోజలు, అక్కరలు అను కొన్ని 
పద్యాలను మహాభారతములో (వ్రాసెను. తర్వాతికవులు వాటిని పరిహ 
రించిరి. 


ఆంధ వాజ్యయ చరిత శ 


నన్నయకం౦టప ముందు ద్విపదలోను, దాని భేదములగు వృత్త 
ములలోను వాసి జనులు పాటలుగా పాడుకొనుచుండిరి. ఇంచుమించు 
[క్రీ శ. 1240 నుండి 1800 వరకుండిన పాల్కురికి సోమనాథుడు తన 
కన్న ముందుకాలములోనుండిన చాలా విధములైన పాటలనుగూర్చి 
ఇట్లు తన పండితారాధ్యచరి[తతలో (వ్రాసెను. 
“మదినుబ్బి సంసార మాయా స్తవంబు 
పదములు, తుమ్మెద పదముల్‌, (ప్రభాత 
పదములు, పర్వతపదము, లానంద 
పదములు, శంకరపదముల్‌, నివాళి 
పదములు, వాలేశుపదములు, గొబ్బి 
పదములు, వెన్నెల పదములు, సెజ్జి 
వర్ణన, మరి గణవర్లన పదములు” 
ఇట్టి వెన్నో యుండెనట : 


నన్నయభట్టు రాజమహేంద్రవరము రాజధానిగా పరిపాలించిన 
రాజరాజ నరేంద్రుని ఆస్థానకవి. ఆత (డు కీ. శ 1050 (పాంతమం 
దుండినవాడు ఆతనికంకు ముందుండిన కవితలో కొన్ని పద్యాలు 
కొన్ని శాసనాలలో మనకు లభించినవి. గుంటూరు మండలములోని 
అద్దంకిలో ఒక శాసనము దొరకినది. ఆది (క్రీ. శ. 848 (ప్రాంతము 
లోనిది. ఆనగా నన్నయభట్టుకంజ ఇన్నూరేండ్లకు పూర్వముది. నన్నయ 
కంచె ముందు మనకు తెనుగు రచనలే దొరకలేదనుటచేత మనకు 
దొరకిన ఈ అద్దంకి శాసనములోని ఒక పద్యము, ఒక వచనము 
ఎంతైనా విలువచేయుటచేత వాటి నిం దుదాహరింతును. 


క కరువోడు 2 పట్టంబుగట్టిన (పథమంబు నేణు 
బలగవ్వ౯ంబొప్పంగ బై లేచి సేన 
పటంబు గట్టి జా ప్రభు బణరంగు 

యు తు a 


4 సురవరం (ప్రతాపరెడ్డి 
భత 


బజ్బున సమ త్త" పడువతో బోయ 
కొట్టంబుల్వక్రౌణ్లు గొణిి వేంగినాణ్ణిం 
గొళల్చి" యాత్రిభువనాంకుశ బణనిల్చి 
క-టైపుదుర్గంబు గడుబయల్సేసి 
కళ్లు కూర్చెజవాడ గావిక్చా మెచ్చి” 
ఎచనము* పండరంగు పరమమ హేశ్వరుభ్లు ఆదిత్యభట్టారునికి ఇచ్చిన 
భూమి యెనుబొది వుడ్త ఆడ్లపట్టు నేల, దమ్మపురంబున దమ్ము 
ములు, వీని రక్షిజ్చినవారికి అస్వ మేధంబున ఫలంబు అగు” 
నన్నయకంబ ముందటిదగు రెండవ శాసనము యుద్ధ మబ్లుని 
బెజవాడ శాసనము. ఆది క్రీ.శ. 888 [ప్రాంతముది అనగా నన్నయభట్టు 
కం 150 ఏండ్లకన్న ముందటి శాసనము దానిలో 5 మధ్యాక్క_రలు 
ఒక వచనము మనకు లభించినవి. అందలి పద్యమొకటి యుదాహ 
రింతును. 
“జననుత చేట్టోల నుఖీ బెజవాడ జాత్రకువచ్చి 
త్రినయను సుతుల్లొల్లు సోట మెచ్చక తివిరి యిన్నెలవ 
యనఘుజణ్బు సేకొని యిన్టు (ప్రత్యక్షబయన్న నిచ్చ 
గని మల్లక్జెత్తించె గుడియు మరంబునుం గార్తి కేయునకు” 
ఈ విధముగా నన్నయభట్లుకం ఇ ముందు తెనుగు రచనలుండెను. 
నన్నయభట్టుకంచె ముందుకాలములో కొందరు తెనుగువారు కన్నడ 
ములో కావ్యాలను రచించిరి. నన్నయకన్న ముందుండిన దెనుగు 
వౌజ్మియస్ట్థితి మన కింతకంచటె యెక్కువగా తెలియదు. ఇక నన్నయ 
కాలమునుండి నేటివరకు ఆంధ్రవాజబ్బయ చరిత్ర ఘట్టములను సంగ్రహ 
ముగా తెలుపుదుము. ఈ చరిత్రను ఏడు భాగములుగా విభజింపవచ్చును. 





1. సమత్త _ సామంత; 2. 'వండైండు గొణి - పన్నెండు తీసుకొని; 
8. గొాళల్చి = గూర్చి అని అర్హమె యుండును. 

1. ఆదియుగము (పూర్వ చాళుక్య యుగము 
2, కాకతీయ యుగము 

8. రెడ్డి యుగము 

శ, విజయనగర యుగము 

తంజావూరి యుగము 

సంధి యుగము 

7. ఆధునిక యుగము 

ఈ యుగములను గురించి వివరించుటకు పూర్యమొక విషయ 
మును స్మరించవలెను. ఆంధ్ర విజ్ఞాన సర్వస్వములో అధర్వణాచార్యులను 
గూర్చి వ్రాయుచు ఇట్లు (వ్రాసినారు. 

“ఆధర్వణ కారికలలో పంచమ కాండమం దిట్లున్నది. అధర్వణ 
శిఖోపనిషది. లిమూ ర్రీనాం సంస్కృతాంధ్ర పాకృతాః [పియంకరాః” 
అందు మరొకచో ఇట్లు (వ్రాసినారు. 

“పాకృ్ళృతే వడ్విధేచాపి వాల్మీకిం వా మహేశ్వరం ధ్యాయేత్‌, 
ఆ(త్రతు మామేవ స్మరేత్‌ పండిత సమ్మతః” అధర్వణ కౌరికలలో 
పంచమకాండము, ర వ కాండము, 4వ కాండము అని యుదాహ 
రించినారు. (కాని వావిళ్ళ ముదిత ప్రతిలో ఈ విభాగములేదు, మరియు 
ఉదాహరింపబడిన విషయాలున్ను కానరావు, ఇంకను అందిట్లు (వాసి 
నారు “ప్రాచీనాంధ్ర వెత్తలుగా నీ [క్రిందివారు (అధర్వణ కారికలలో 
'పేర్కొానబడినారు బృహస్పతి, కణ్వుడు, హేమచంద్రుడు, పుష్ప 
దంతుడు, రావణుడు, గౌతముడు, ధర్మరాజు _. ఈ [గంథమందు 
పూర్వాం(ధ వ్యాకర్తలుగా హారి, (శ్రీకవి, విష్ణుశర్మ, ధూర్వహుడు, 
శృంగారభూషణుడు అనువారుకూడ పేర్కొనబడినారు. ఈ (ప్రాచీనాంధ్ర 
వై యాకరణులను గురించి మనకేమియు తెలియదు. “సర్వస్వము” వారే 
ఆధర్వణ కారికలనుండి పైవాటి నుదహరించిరో తెలియదు. ఇప్పటి 
ముద్రిత (పతిలో అవేవియు కానరావు. 


న! 


ఈవి అః 


$ సురవరం (ప్రతాపరెడ్డి 


నన్నయభట్టు ఆ౦(ధశద్ద చింతామణిని [వాసెనందురు. కొని 
దానిని ఎలకూచి బాలసరస్వతియో మరెవ్వరో (వాసినారని కొందరి 
తలంపు. నన్నయ (ప్రయోగాలు కొన్ని ఆం(ధ్రశబ్ర చింతామణికి విరుద్ధ 
మగుట దానికి తార్మా-ణమందురు. సకల భాషా వాగను కాసనుడు అను 
విరుదము పొందినవా డగుటచేత నన్నయ యేదో వ్యాకరణము 
రచించి యుండును. ఇక పైెనపేర్కొనిన ఆంధ సారస్వత చరిత్రలోని 
యేడు యుగములను వివరించుట అవసరము. 

“మహి మున్‌ వాగనుళాసనుండు సృజియింపన్‌ కుండలీందుండు, త 
న్మహనీయస్టితి మూలమై నిలువ, (శ్రీనాథుండు ప్రోవన్‌, మహో 
మహులై సోముడు, భాస్కరుండు వెలయింపన్‌ సొంవు వాటించు న్‌ 
బహుళాం(ధ్రో క్రి మయ ప్రపంచమున దత్రాగల్భ్య మూపహించెదన్‌” 

ఈ పద్యమును రామరాజభూషణుడు తన వసుచరితలో |వాసెను, 
అనగా వారే తనకన్న ముందుండిన మహాకవులని అతని అభిప్రాయము. 
ఆంధ్ర సారస్వతమునకు మూల స్తంభము లనియు ఆతని భావము. తన 
కన్న పూర్వులైన ఇతరకవుల నతడు మెచ్చుకొన లేదన్నమాట. 


1. ఆది యుగమ. 


నన్నయభట్టు మొదలుకొని తిక్కన సోనుయాజి కాలమువటికు 
సూలముగా ఈ యుగమును విభజింప వచ్చును. నన్నయ రాజరాజ 
నరేంద్ర చాళుక్యరాజుయొక్క ఆస్థానకవి, కీ. శ 1050 (పాంతము 
వాడు, అతడు మహాభారతములో ఆదిపర్వము, సభాపర్యము, అరణ్య 
పర్వములో ముప్పాతికభాగము రచించి చనిపోయెను. తర్వాత నెల్లూరిలో 
మనుమసిద్ధి రాజ్యముచేసిన కాలములో క్రీ. శ. 1250 (ప్రాంతములో 
తిక్కన సోమయాజి విరాటపర్వము మొదలుకొని భారతము తుదివరకు 
తెనిగించెను. తర్వాత రెడ్ల యాస్థానమందుండిన ఎజ్జాపగడకవ భారత 
ములోని అరణ్యపర్వ శేషమును పూరించెను. ఈ ముగ్గురు మహాభారత 

కవులను కషిత్రయము వారందురు. వారు వాడిన పదాలు, చేసిన (ప్రయో 
గాలు అన్నియు అందరికిని (ప్రమాణమైనవి. మహాభారతము మన తెను 
గులో ఆదిగ్రంధమైనను, నేటికిని ఉత్తమో త్రమమని అందరిచే గౌరవింప 
బడుచున్నది. 

నన్నయ తర్వాత ఇంచుమించు నూరేండ్రకు నన్నెచోడుడు అను 
రాజు కుమారసంభవము అను చక్కని తెనుగు కావ్యమును రచించెను. 


ఇ. కాకతీయ యుగము 


ఓరుగంటిని రాజధానిగా జేసికొని తెనుగుదేశమును కాకతీయులు 
క్రీ. శ. 1140 నుండి 1840 వరకు రాజ్యముచేసిరి, ఈ కాలములో 
మొదటి (ప్రతాపరుద్రుడు, మహాదేవరాజు, .గణపతి రుద్రుడు, అతని 
కూతురు రుద్రమ్మ, ఆమె మనుమడు రెండవ (ప్రతాపరుదు6డు కాకతీయ 
వంశపు రాజులు. ఢిల్లీ సుల్తానగు అల్లావుద్దీన్‌ ఖిల్జీ కాలములో ఓరుగంటి 
రాజ్యము పడిపోయెను. కాని 1820 నుండి 1440 వరకు నామకార్థముగా 
కొంతకాలము హిందువుల పరిపాలనముండెను. 

కాకతీయుల కాలములో అనగా 1140 నుండి 1840 మధ్యకాల 
ములో ఉత్తమ సారస్వతము బయలుదేరెను. ఈ కాలములోనే పాల్కురికి 
సోమనాధుడు (క్రీ. శ. 1250 = 1800 ప్రాంతమువాడు) బసవపురాణము, 
పండితారాధ్యచరిత్ర అను ద్విపదశైవ వాజ్యయమును గచించెను. ఇతడు 
జనగామ తాలూకాలోని పాలకుర్తి వాడు. కాకతీయుల సామంతుడును, 
రాయచూరు (ప్రభువును అయిన గోన బుద్దారెడ్డి రంగనాథ రామాయణ 
మును తన తండ్రి విఠల (రంగనాథుని) పేర ద్విపదగా రచించెను. 
గోన బుద్దారెడ్డి “కవిలోక భోజుండు ” మల్లికార్జున పండితారాధ్యుడు 
“శివత త్త్వసారము” అను మంచి శైవ(గ్రంథమును రచించెను. ఈ 
కాలమంబే నెల్లూరిలో మనుమసిద్ధి రాజునొద్ద తిక్కన సోమయాజి 
యుండెను. ఇతనికన్న మించిన కవి నేటివరకు పుట్టలేదు. ఇతడు 


కి సురవరం ప్రతాపరెడ్డి 


నిర్వచనో త్తర రామాయణమును, మహాభారతములోని పది హేనుపర్వము 
లను రచించెను. ఇతని గొప్పతనమేమన ఇతనికే అభినవదండి అను 
బిరుదుగల కేతన తన దశకుమార చరిత్రమును అంకితమిచ్చి యిట్లు 
చెప్పుకొ నెను... 

“కవిత జప్పి యుభయక విమ్మితు మెప్పింప 

నరిది బబహ్మకైన నతడు మెచ్చ 

బరగ దశకుమార చరితంబు జెప్పిన 

(పోడ నన్ను వేరె పొగడనేల ?” 

దశకుమార చరిత కథలు చాలా మనోహరములై నవి. తిక్కన 
సోమయాజి శిష్యుడగు మారన మార్కండేయ పురాణమును రచించెను. 
తిక్కన శిష్యుని రచన కావున అది ఉత్తమమైనది. తిక్కన సోమయాజి 
ఉభయ కవి మిత్రుడు, సకలవిద్యాకళా విచక్షణుడు, కవిబహ్మ, బుధ 
జనవిరాజి. కావ్య(పొఢి పాటించు శిల్పమున పారగుడు. తన కావించిన 
సృష్టి తక్కొ_రులు చేయలేదు. సాటిలేనివా డనిపించుకొన్న ఆంధ్ర కవి 
కుల గురువు. 

(క్రీ శ. 1800 [ప్రాంతమున నున్న మంచన అను కవి కేయూర 
బాహుచరిత్రమును రచించెను పుస్తకము చాలా చిన్నదే కాని కవిత 
చాలా గొప్పది. 

కాకతీయయుగములోనే శతకము లారంభమయె్కను. అందు 
ముఖ్యమైనవి (దబ థధైను) భ(ద్రభూపాలు డను నతనిచే రచితమని చెప్ప 
బడు సుమతిశతకము, నీతిళాస్త్రముకావళి, పాల్కురికి సోమనాథుని 
వృషాధిపశతకము, యథావాక్కుల అన్నమయ్య “సర్వేశ్వర శతకము”. 


తి, రెడ్డి యుగము 


అద్దంకి, కొండవీడు, కోరుకొండ, రాజమ హేంద్రవరములను 
నాజధానులనుగా జేసికోని రెడ్డిరాజులు తెనుగు సీమను [క్రీ ళ. 1800 

నుండి 1450 వరకు రాజ్యముచేసిరి. ఒక దిక్టున సామ్రాజ్య విచ్చి త్తికాగా 
ఇంకొక దిక్కున రెడ్డిరాజులు ఆంధ్రులను రక్షించి పాలించినవారై రి. 

రెడ్డిరాజుల నాశయించిన కవులలో (ప్రథ్యాతులైనవారు ఎట్బ్టా 
(పగడ, శ్రీ నాథుడు, వామనభట్టబాణుడు, వెన్నెలకంటి సూరన, నిశ్శ్ళంక 
కొమ్మన. 

రెడ్డిరాజులు స్వయముగా సంస్కృత (గంథాలు, వ్యాఖ్యలు 
రచించిరి. కుమారగిరి వసంతరాజీయమను నాట్యశాస్త్రమును సంస్కృత 
మున రచించెను. పెదకోమటి వేమ భూపాలునికి సర్వజ్ఞచ(క్రవ_్తి అను 
లరుద ముండెను. ఈ రాజుల రసికతవలన దేశమందు కవులు బహుళమై 
(శ్రీనాథుని హాస్యమునకు పాత్రులై రి. శ్రీనాథుడు కొండవీటి వీధిలో 
తిరుగు గాడిద నుద్దేశించి యిట్లు పద్యమల్లెను. 

“బూడిద బుంగలై యొడలు పోడిమిదక్కి_ మొగంబు వెల్లనై 
వాడల వొడలం డిరిగి వాడును వీడును చొచ్చొచో యనన్‌ 
గోడల గొందులం దొదిగి కూయుచునుందువు కొండవీటిలో 
గాడిద ! నీవునుం గవివి కావుగదా, యనుమాన మయ్యెడిన్‌.” 

ఈ కాలములోని ఎజ్టాప్రగడ భారతములోని అరణ్యపర్వ శేష 
మును ముగించిన కవిత్రయములోనివాడు. అతడు నృసింహ పురాణ 
మును, హారివంశమును రచించెను. ఆతని నృసింహ పురాణము 
ప్రబంధాలకు దారితీసెను. ఆ రచనలతో ప్రబంధ పర మేశ్వరుడను బిరుద 
మును పొందెను, 

రెడ్డ ఆస్టానకవియు. ఆస్థాన విద్యాధికారియునై న శ్రీనాథుడు 
ఆనాటి వలమరాజులను, విజయనగర చ(క్రవర్తులను, ఇత రరాజులను 
దర్శించి వారిచే పూజితుడై దిగ్విజయమొంది తన గొప్పదనమును 
చూపెను. విజయనగరములో డిండిమభట్టు అను ఉద్దండుని జయించి 
“నన్ను జయించేవారు లేరు అని కంచు ఢక్కను (మోగించుకొను 
చుండిన ఆ డిండిమభట్టు ఢక్కను పగులగొట్టించి విజయనగర 

చక్రవ ర్హిచే ముత్యాలశాలలో బంగారు దీనారాలతో స్నాతుడై కవిసార్వ 
భౌమ బిరుదమందెను. అట్టి శ్రీనాధుడు, శృంగార నై షధమును, 
కాశీఖండమును, భీమఖండమును రచించెను. ఇంకా ఇతర కావ్యాలు 
(వాసెను, పల్నాటివీరులకథలను దపదగా ఇతడే (వాసెనని యందురు. 
ఎవరు వాసినను అది చక్కని వీరకావ్యము. (శ్రీనాథుడు భోగి, బమ్మెర 
పోతన యోగి. 

శ్రీనాధునికి సమకాలికుడగు వల్లభరాయలు అను చిన్నరాజుండెను. 
అతడు |క్రీడాభిరామమను శృంగారప్రధానమగు వీధినాటకమును రచిం 
చెను. కాని ఆది శ్రీనాథుడే వ్రాసినట్లు శైలి తెలుపుచున్నది. ఇద్దరునూ 
కలిసి |వ్రాసిరో యేమో కాని కాకతీయులనాటి సాంఘికచర్మిత్రకు |క్రీడాభి 
రామమే ముఖ్యాధారమగు చక్కని (గంథము 

వెన్నెలకంటి సూరన విష్ణుపురాణమును రచించెను. ఇది భారత 
భాగవతములవలె ఆంధ్రులలో (ప్రచారమైనట్టిదికాదు. అయినను ఇతనిది 
చక్కని కవిత, 

ఈ వంశమువాడే వెన్నెలకంటి అన్నయ్య అను కవి యుండెను. 
ఆత డేకాలమువాడో తెలియదుకాని [ప్రచురణకర్తలు అతడు క్రీ.శ. 18వ 
శ తాద్య్యినంత రమువాడన్నారు. బహుశః ఈ రెడ్డియుగములోనివాడే నే మో: 
ఈ ఆన్నయ్యకవి “షోడశ కుమార చరితము ను రచించెను. ఇది 
చక్కని కవిత. అచ్చుపోసినట్లు ఒకే ధోరణిలో విసుగె_త్తించు కవిత్వ 
మును, కథలను (వ్రాసిన (ప్రబంధకవుల రచనలను చదివినవారి కిట్టి కథలు 
చాలా ఆనందమునిచ్చును. ఈతని షోడశకుమార చరిత్ర కథలు మనో 
హరమైనవి. ఇట్టి కథలను వ్రాసినవారిలో పేర్కొనదగినవారు వీరు: 


జక్కన సమ విక్రమార్క. చరిత్ర. 
అనంతామాత్యుడు ___ భోజరాజీయము. 
కదిరీపతి -- శుకసప్తతి. 


కొరవి గోపరాజు __ సింహాసన ద్వాత్రింశిక కథలు, 

కేతన — దశకుమార చరిత్ర. 
మంచన — కేయూర బాహుచరిత్ర. 
వెంకటినాధుడు we పంచతంత్రము, 
పింగళిసూరన ప్త కళాపూర్జాదయము, 


ఇవన్నియు ఉత్తమ కవితలు. 
ఇంచుమించు |క్రీ. శ. 1880 [ప్రాంతములో నుండినవాడు రావిపాటి 

(తిపురాంతకుడు. సంస్కృతములో _పేమాభిరామము రచించెను. అది 
మాయమై పోయినది. (త్రిపురాంతక కవిని (తిప్పన్నను) గూర్చి 
(క్రీడాభిరామములో ఇట్లన్నారు : 

“నన్నయభట్టు తిక్కకవి నాయకులన్న హుళక్క భాస్క-_రుం 

డన్నను చిమ్మపూడి యమరాధిపుడన్నను సత్కవీశ్వరుల్‌ 

నన్నుదుటం గరాంజలులు నింతురు జే యని, రావిపాటితి 

ప్పన్నయు నంతవాడ, తగునా యిటు దోసపు మాటలాడగన ౩?” 
ఇతని తెనుగుకృతి (తిపురాంతకోదాహరణము. ఇది ఒక్క యే మనకు 
లభించినది. అది ఉత్తమతైలి కల్లినట్టిది 

రెడ్డిరాజుల సమకాలికులు రాచకొండ దేవరకొండలకు (ప్రభువు 

లైన వెలమరాజులు. ఆందు సర్వజ్ఞబిరుదు వహించిన సింగమసనాయడు 
సంస్కృతములో రచనలుచేసెను. అతనికాలమందే, అతని సీమయంచే 
కోలాచల మల్లినాధసూరి యుండెను. జనగామతాలూకాలో బమ్మెర అను 
(గ్రామము గలదు. ఆది పాల్కురికి సోమనాథుని పాలకు రికి రెండు 
మూడు మైళ్ల దూరమున నున్నది. ఆ [గామము పోతనామాత్యుని జన్మ 
దేశమై పవిత్రమైనది. పోతనామాత్యుడు ఆంధ్రమహాభాగవతమును 
రచించిన మహాకవి. అతని భాగవతమును అనేకులు పారాయణము 
చేయుదురు. అతికి శిష్యులైన ఏర్పూరి సింగయ్య, వెలిగందల 
నారయ్య, గంగయ్య అనువారు భాగవతములో కొన్ని భాగములను 
రచించిరి. సరణజ సింగభూపాలుడు భాగవతమును తన కంకిత మీయ 

నందున దానిని పాతిపెట్టించగా భిలమైన భాగాలను పోతన శిష్యులు 
పూరించిరను అపవాదము కల్పితమయ్యెను. అది అబద్ధము ఆ ముగ్గురు 
శిష్యులలో ఒకరుకూడ సూచనమాత్రముగానై నను ఆమాట (వ్రాయలేదు. 
అప్రెతే వారెందుకు కొన్నిభాగాలను వ్రాసిరనగా పోతన తన శిష్యులను 
అన్నుగ్రహించుటకై వారిచే కొన్ని భాగాలను వ్రాయించి తనతోపాటిగా 
వారిని గూడ వందనీయులనుగా జేయ సంకల్పించి యుండెనేమో : 
ఆ ముగ్గురు శిష్యుల కవనము కూడా పోతన కవితకు కుడియెడమగా 
(పశంసాపా(త్రముగా నున్నది 

పోతన భగవద్భక్తుడు. అతడు భక్తిరసాన్ని ఆద్వితీయముగా, 
ఆసామాన్యముగా భాగవతమందు చిప్పిలజేసెను. భక్తిరస ఘట్టము 
అందు ఆతడు కవిత్రయాన్నే కాక ఆం(ధ కవులందరినికూడ మించినవా 
డయ్యెను. (ప్రహ్లాద చరిత్ర, కుచేతలోపాథ్యానము, గజేంద్రమోక్షము, (ధ్రువ 
చరిత్ర, అంబరీషో పాథ్యానము, ఉత్తమమైన భక్తిరస ప్రధానభఘట్టములు, 
అందు (ప్రసాద చరిత్ర అ(గస్థాన మలంకరించును. 

“ మందార మకరంద మాధుర్యమున దేలు 
మధుపంబు వోవునే మదనములకు ” 

ఆను పద్యమువంటి పద్యాలు ఆందు నిండుగా గలవు (క్రీ. శ, 1420 
(ప్రాంతములో రాచకొండరాజుల యాశయముతోనుండిన కొరవి గోప 
రాజు. అతని సింహాసన ద్వాత్రింశిక మనోహరమగు విక్రమార్క కథల 
కావ్యము. 


4. విజయనగర యుగము 

(క్రీ శ. 1828 లో మహమ్మదీయులు ఓరుగంటిని పట్టుకొనిరి. 
ఆ సమయములో ఓరుగంటినుండి సంగమ అనునతని అయిదుగురు 
కుమారులు హంపీకిని, దానిదగ్గరనుండు కంపిళికిని వెళ్ళి అచ్చట 
విజయనగర దుర్గమును తుంగభద్రా తీరమందు నిర్మించి క్రీ. శ. 1886 లో 

విజయనగర సా[మాజ్యస్థాపన చేసిరి ఆ సోదరులలో హక్కు (మొదటి 
హరిహరరాయలు బుక్క (రాయలు) ముఖ్యులు. [క్రీ శ. 1847 లో 
బహమనీ రాజ్యము న్ధాపితమయ్యెను. ఆది కొంతకాలానికి అయిదు. 
చీలికలై పంచ సుల్తానులకు మూలమయెను హరిహరరాయలకాలము 
బహమనీ సులానులతో పోరాడుటతో సరిపోయెను. అతని కొడుకు 
రెండవ హరిహరరాయలు [క్రీ శ. 1879 నుండి 1404 వరకు రాజ్యము 
చేసెను తర్వాత మొదటి దేవరాయలు రాజయ్యెను. అతని కాలములో 
బహమనీదాడి యెక్కు_ వె బాధ కలిగించెను. రెండవ దేవరాయలు 
1421 _ 1448 వరకు రాజ్యము చేసెను. అతడును దుర్చలుడగు రాజు. 
తుదకు [క్రీ శ. 1486 లో సాళఖవ నరసింహరాయలను చంద్రగిరి 
సామంతరాజు విజయనగరాన్ని ఆక్రమించుకొని రాజ్యముచే సెను. అతడు 
ప్రబలుడై రాజ్యమును విస్తరించి తురక (ప్రభువుల నోడించి రాజ్యమును 
స్టిరపఅచెను. అతని కొడుకు ఇమ్మడి నరసింగరాయలు, అతనిని 
కీ శ. 1505 లో అతని సేనాని తుళువంశమువాడగు నరసనాయకుడు 
చంపి రాజ్యము నా(క్రమించుకొనెను ఆతని కుమారుడు (శ్రీకృష్ణదేవ 
రాయలు - (క్రీ. శ. 1508 నుండి 1529 వరకు దేదీపస్యమానముగా, 
జేగీయమానముగా రాజ్యము చేసెను. విజయనగర రాజ్యము గోదావరి 
నుండి రామేశ్వరము వరకు వ్యాపించి మహాసామాజ్యమె సులానుల 
బలమును భంగపటబచినదయ్యెను. కృష్ణదేవరాయల తర్వాత అతని 
తమ్ముడు ఆచ్యుతరాయలు చక్రవర్తి యయ్యెను,. అతడు దుర్చలుడు. 
అతని తమ్మునికొడుకగు సదాశివరాయలు (క్రీ. శ. 1542 లో చక్రవర్తి 
యయ్యెను. అతడు నామకార్థముగా రాజుగానుండెను కాని కృష్ణదేవ 
రాయల అల్లుడగు అశియరామరాజు నిజమైన చక్రవ_్డిగా పరిపాలించెను. 
(క్రీ శ. 15665 లో అయిదుగురు దక్కన్‌ సుల్తానులు కలిసి తళ్లికోట 
యొద్ద రామరాజుతో యుద్ధముచేసి అతనిని చంపి విజయనగరమును 
ధ్వంసముచేసిరి. కాని విజయనగరబలను నాశనము కాలేదు, 

రామరాజు తమ్ముడు తిరుమలరాజు సెనుగొండను రాజధానిగ 
చేసుకొని విజయనగర స్మామాజ్యాన్ని పాలించెను. అతని తర్వాతి 
(శ్రీరంగరాయలు చం|ద్రగిరిని రాజధానిగా చేసుకొని ఇంచుమించు 165! 
వరకు రాజ్యము చేసెను. అటుతర్వాత విజయనగర  సా(మాజ్యమః 
సంపూర్ణముగా నశించెను. 

ఇక 1350 నుండి 1650 వరకు వాజ్మయస్థితి యెట్టిదో కను 
గొందము. 

ఈ 800 ఏండ్లకాలమును (ప్రబంధయుగమని చెప్పవచ్చును. ఈ 
కాలములో అష్టాదళ వర్ణనలతో సంస్కృత పద భూయిష్షశెలితో ళబ్బా 
అలంకార బాహుళ్యము తో గొప్పగొప్ప [ప్రబంధాలు రచింపబడెను. 

మొదట బుక్కురాయల కాలములో నాచన సోమనాధుడను మహో 
కవి యుండెను. అతనికి గుత్తిదుర్గము [క్రిందనుండు పెంచికలదిన్నెను 
ఆ(గహారముగా బుక్కరాయలు దానము చేసినందున అత డాగ్రామము 
వాడనుట స్పష్టము. ఆ దానశాసనములో కవి నిట్లు వర్గించినారు. 


“యాజుషాణాం వరేణ్యాయ సకలాగమవేదినే 
అష్టాదశపురాణానా మభిజ్ఞాతార్థ వేది నే 

అష్టభాషా కవిత్వ (శ్రీ వాణీ విజితసంపదే 
సోమాయ నాచనాంభో దేః సోమాయామిత తేజసే ” 


దీనినిబట్టి అతని పాండిత్య కవిత్వ మహత్వము సువ్య క్తమగుచున్నది, 

తిక్క_నవలె అతడు అసాధారణకవి. అతడు ఉత్తర హరివంశ 
మును రచించెను. అతడు [క్రీ శ. 18940 [ప్రాంతమువాడు. అతడు 
“సకలభాషాభూ షణుడు,” “సాహిత్య రసపోషణ సంవిధాన చ్మకవర్తి”" 
“అలికంబున యకీని డాచినట్టి సర్వజ్ఞుడు.” “అప్టభాషా కవిత్వ విశా 
రదుడు ” “నవీన గుణ సనాథుడు”. సీసపద్యము ఇతని చేతిలో పరిణతి 
నందెను 

కహోర మకరంద కలిత మందాకినీ 
లహారీపరీత కోలాహాలంబు 
బాలేందు చంద్రికా పరభాగ శోభా స 
రాగ సంభావితా రగ్యధంబు 
సేవాసమాసన్న సిద్ద సీమంతినీ 
తాలవృంతో తాల తాండవంబు 
కాత్యాయినీ దత్త కర్ణావతంస క 
ర్చూర ఇఖండామోద పూరితంబు 
మారుతంబది నామీద మలసియాడ 
గలుగునొకొ నాకు నొకనాడు కన్నులార 
శివుని జూచు పుణ్యంబను చింతనెరయ 
మొదలి వేలుపు6 బొడగంటి (మొక్క గంటి. 


ఈ నడకను శ్రీనాథుడు నేర్చుకొని తన సీసపద్యాలను తీర్చిదిద్ది 
యలంకరించుకొనెను. నాచన సోమనాధుడు సామెతలను ఎక్కువగా 
వాడిన మొదటి తెనుగుకవి. ఉత్తమమగు హాస్యమునకు(గూడ నితడే 
మొదటివాడు. 

మొదటి దేవరాయల మంత్రిగానుండిన సిద్దనకు జక్క_నకవి తన 
విక్రమార్కచరితను అంకిత మిచ్చెను జక్కన (క్రీ. శ. 1480.1447 
(పాంతమందుండెను. తన కవిత్యమునుగూర్చి యిట్లు (వాసుకొనెను. 

“చక్కన నీ వైదుష్యము 

చక్క_న నీ కావ్యరచన చాతుర్యంబుల్‌ 
చక్క-న నీ వాగ్ర్వైఖరి 
చక్కన నీ వంశమహిమ జక్కన సుకవీ 1” 

ఇతడు చక్కని కధలు వ్రాసెను. సంస్కృతాంధములందు 

అనర్గశధార గలవాడు. 

కల్పాంత దుర్జాంత కలుషాంతక స్వాంత 
దుర్వార వహ్నికీ నోర్వవచ్చు 
నిషర నిరోష నిర్హాత సంఘాత 
జాత మహావహ్ని సెపవచ్చు 
(ప్రళయ కాలాభీల ఫాలలోచన ఫాల 
భాగానలస్పూ ర్తి (బతుకవచ్చు 
కాకోదరేంద్ర పూత్కార సంభవ తీవ 
కాకోల దహనంబు గదియవచ్చు 
కాక -సెరింపవచ్చునే లోకదహన 
దర్చితంబెన యస్య(త్సతాప వహ్ని 
తావకోత్సాహ సాహసౌదార్య ధైర్య 
గతికి మెచ్చితి విక్రమార్కకీతీంద్ర !” 
అని సంస్కృత పదజటిలముగా (వ్రాసెను. 
“పలుకులు వేయునేటికిక, బ్రాహ్మణసూనుడవీవు, నీకు దో 
ర్పలమున కేమికారణము, బాసనపోటును, కప్పకొటునుం 
గలదె ధరితి ? భట్టిమొన గట్టిగ నమ్మకు, మోసపోకు, నీ 
కొలదులె రాచకార్యములు, కో మటిబుద్దుల దీర్పదీరునే ?” 
అని లలితముగా గూడ రచించెను. 
పిల్లలమ్జి పినవీరన సూర్యా పేటయొద్దనుండు పిల్లలమజ్జివాడని 
యందురు. అతడు జైమినీభారతము (వాసి సాళువ నరసింహరాయల 
కంకితమిచ్చాను. ఆతని శృంగార శాకుంతలము, జై మిసీభారతము 
(ప్రసిద్ధకావ్యములు “వాణి నారాణి” అని యెద విరుచుకొని పలికిన దీ 
పినవీరనయేనట ః ఈ వీరభద్రుడు "”విపులచాటూక్తి నిర్హిద్రుడు”. 
తుళు వంశపు నరసింహరాయలకు నందిమల్లయ్య, ఘంటము 
సంగయ ఆను జంటకవులు తమ వరాహాపురాణము నంకిత మిచ్చిరి. 

శ్రీ కృష్ణదేవరాయల కాలము ఆంధ్ర సారస్వతమునకు మహో 
వై భవకాలము. ఆతని యాస్థా నములో అష్టదిగ్గజములు అను యెనిమిది 
మంది కవృలుండిరని (ప్రతీతి. కాని అందు పేర్కొనబడిన కవులలో 
కొందరు అతని ఆస్థానమువారు కారు. 

(శ్రీకృష్ణదేవరాయలు స్వయముగా మహాకవి. అతడు ఆముక్త 
మాల్యదను (వ్రాసెమ. దానినతడు (వ్రాయలేదనీ, మనుచరిత్ర (వ్రాసిన 
అల్లసాని పెద్దన (వాసెననీ అందురు. కాని ఈ రెండుపు స్తకముల శైలిని 
చూచిన రెంటికిని ఏమిన్నీ పోలికలేదు. ఆము క్రమాల్యద శైలి చాలా 
బిరుసు. మనుచరిత్ర శైలి తీర్చిదిద్ది మృదువుగా, ఇంపుగా నుండునట్లు 
వ్రాసినది. ఆముక్తమాల్యద సానఐట్టని గనిలోని రత్నము. మనుచరిత్ర 
మెజుగిచ్చి వంకలుదిద్దిన వము. 

“గృహసమ్మార్దన మో, జలాహరణమో, శృంగారపల్యంకికా 
వహనంటో, వనమాలికాకరణమో, వాల్లభ్యలభ్యధ్వజ 
గహణంబో, వ్యజనాతపత ధృతియో, ద్రాగ్జీపికారోపమో 
నృహరీ, వాదములేల ? లేకెయితరుల్‌ నీలీలకుం బాత్రముల్‌ 2” 
—-ఆము క్తమాల్యద 


“బహురత్నద్యుతి మేదురోదర దరీ భాగంబులంబొల్బు, ని 
మ్మిహికాహార్యమునం జరింతు మెపుడుం (బ్రేమన్‌ నథోవాహిసీ 
లహరీశీతల గంధవాహ పరిఖేల న్మంజరీ సౌరభ 
(గహణేందిందిర తుందిలంబు లవి మత్కాంతార సంతానముల్‌” 


---మనుచర్శిత 
ఏ పద్యము చూచినను రెంటిలో ఇట్టి శైలి భేదముండును. కాన 


శ్రీకృష్ణరాయలే ఆముక్తమాల్యదను రచించెనని విశ్వసింపవలెను. 
(చబాహ్మణేతరుల కవిత్య మెంత మంచిదై నను అది “కాకజుష్టంబై న 

హమవ్యంబువోలె (గాహ్యూంబుకాదు” అని తిట్టిన అప్పకవి తన అప్పకవీ 
యములో ఆముక్తమాల్యదను ఉదాహరించినపుడంతయు అది పెద్దన్న 
గారిది అని వ్రాసెను, అక్కడనుండి ఈ కథకు వేళ్లు వచ్చెను. ఆముక్త 
మాల్యదను విష్టుచిత్తీయమనియు నందురు, శైలి బాగుగాలేకున్నను 
అందలి భావములు వర్ణనలు అసితరకావ్యలభ్యములు.._ 
కృష్ణదేవరాయలకు ముఖ్యుడై న ఆస్థానకవి అల్లసాని పెద్దన. 
అతనికి “ఆంధ్రకవితా పితామహ” అను బిరుదమిచ్చి అతని కాలికి, 
ఆచ[క్రవర్తి స్వయముగా గండపెండేరమును తొడిగించెను. కృష్ణదేవ 
రాయలు చనిపోయిన తర్వాత అల్లసాని పెద్దన ఆతనిని తలచుకొని 
వాపోయిన పద్యమును చదువు ఆంధధ్రులుకూడ ఆనాటి వైభవమును 
తలచుకొని దుఃఖింపకమానరు, పెద్దన రాయలనుగూర్చి ఇట్టువిలపించెను! 
“ఎదురై నచో దన మదకరీంద్రము డిగ్గి 
కేలూత యొసగి యెక్కి_ంచుకొనియె 
మనుచరిత్రం బందుకొనువేళ పురమేగ 
పల్లకి తన కేల బట్టియె కె 
బిరుదైన కవిగండ పెండేరమున కీవె 
తగుదని తానె పాదమున దొడిగ 
గోకట [గామా ద్యనేకాగహారంబు, 
లడిగిన సీమలయందు నిచ్చె 
ఆంధ్ర కవితాపితామహ యల్లసాని 
పెద్దన కవీం(ద యని నన్ను బిలుచునట్టి 
కృష్ణరాయలతో దివి కేగలేక 
(బతికి యున్నాడ జీవచ్చవంబనగుచు.” 
(శ్రీకృష్ణదేవరాయల ఆస్థానమందలి అష్టదిగ్గజము లెవరనగా 1. అల్లసాని 
పెద్దన 2. నందితిమ్మన (ముక్కుతిమ్మన) $. అయ్యలరాజు రామభద్ర 
కవి 4. ధూర్జటి 5. మల్లన ((ఫౌడకవి) 6. పింగళిసూరన 7. రామరాజ 

భూషణుడు 8. తెనాలి రామకృష్ణుడు. తుదిముగ్గురు కృష్ణరాయల 
కాలములో (గ్రంథా లేవీ రచింపలేదు. నందితిమ్మనకు ముక్కు పెద్దదిగా 
నుండెనేమో ముక్కుతిమ్మన అనియే అతడు (పసిద్ధినాం దెను. 

“ముక్కు తిమ్మనార్యు ముద్దు పలుకు” 
అని నానుడి యేర్నడెను. ఆతడు పారిజాతాపహరణమును రచించెను. 
ఆది ఉత్తమ కావ్యాలలో చేరినట్టిది 

“జలజాతాసన వాసవాది సురపూజా భాజనంబై తన 

ర్చు లతాంతాయుధు కన్నతండ్రి శిరమచ్చో వామ పాదంబునన్‌ 

దొలగం|ద్రోసె లతాంగి యట్రయగు నాథుల్‌ నేరముల్‌ సేయ, పే 

రలుకం జెందినయట్టి కాంత లుచిత వ్యాపారముల్‌ నేర్తురే ?” 
ఇట్టి సుందర పద్యములను నండితిమ్మన (వాసెను. 

కృష్ణరాయల కాలములో యెల్లనార్యుడు, నాదెండ్ల గోష్మపధాని 
కూడా రచనలు చేసిరి. అవి అంతగొప్పవి కావు. 

ధూర్జటికవి కాళహస్తి మాహాత్మ్యము అను కావ్యమును 
రచించెను. ఆది ఉత్తమ (పబంధాలలో చేరినట్టిది. మల్లన రాజశేఖర 
చరితముకూడ, అద్నేశేణిలో చేరినది. 

అళియరామరాజు ఆస్టానకవి యగుటచే రామరాజభూషణుడు అను 
ఖ్యాతిగాంచిన భట్టుమూర్తిక వి వసుచరితను (వ్రాసెను అందుశ్లేషలు, 
యమకములు, ఉ(శ్రేతలు, విశేషముగాగలవు. అతడు (వ్రాసిన పద్దతిషపె 
ఇతరులు (వాయబోయి వెల్లకిలబడిరి. అతనిని పూర్తిగా (ప్రతి పద్యములో 
అనుకరించినవాడు కొల్లాపుర మాధవరాయలు. ఆతడు చందికౌ పరిణ 
యము రచించెనందురు. 

రామరాజుకాలములో పింగళిసూరన కళాపూర్ణోదయమును రచిం 
చెను అది అద్భుత కల్చనాకథ. అడి తెనుగు సారస్వతములో అపూర్వ 
మగు (గంధము. ఇతని (ప్రభావతీ (ప్రద్యుమ్నముకూడ చక్కని [గంథము. 
ఇతడు మొదటి ద్వ్యర్థికావ్యమగు రాఘవపాండవీయము రచించెను. 

ఇదే కాలములో తెనాలి రామకృష్ణుడు పాండురంగ మాహాత్మ్య 
మును రచించెను. ఆందు మారుమూల పదాలు బహుళము. కొన్ని వర్ష 
నలు చక్కగా ఆకర్షకములుగా నున్నవి. 

విజయనగర సామాజ్యకాలములో ఈ [కిందివారుకూడ రచనలు 
చేసిరి, మనుమంచిభట్టు, దుగ్గన, తాళ్ళపాక చిన్నన్న. సంకుసాల 
నృసింహకవి (కవికర్ల రసాయనకర్త) రామభద్రకవి, ఎజ్జిన (శృంగార 
మల్హణచరిత్రక ర, రామరాజరంగప్ప, కుమార ధూర్చ టి (కృష్ణరాయ 
విజయము), చరిగొండ ధర్మన్న, అందుగుల వెంకయ్య (రామరాజీ 
యము) తిరువెంగళనాథుడు, మున్నగు పలువురు తమ శక్తికొలది 
పద్యకావ్యములు రచించిరి. కాని ఇవి ఉత్తమ (శ్రేణిలోనివికావు. 

విజయనగరపు తుదిరాజగు శ్రీరంగరాయలు చందగిరిలో 
రాజ్యముచేసిన కాలముననో ఇంచుక తర్వాతి కాలముననో క్రీ. శ. 
1600.1650 (ప్రాంతములో నుండినవాడు కదిరీపతి. ఇతడు అనంత 
పురమండలములోని కదిరి నివాసి. ఇతడు కుకన ప్రతి యను కధల పుస్త 
క్రమును రచించెను. ఈ శుకసప్తతి తెనుగు సారస్వతములో తృతీయ 
వంధ (త్రొక్కిన దనవచ్చును. ఇందు హాస్యము, తెనుగు నుడికారము, 
లలితమగుశైలి, లోకానుభవము, చక్కని శృంగారరసము అన్నియు 
నిండి (ప్రతి పద్యము మనోహరముగా నుండును. ఇతని వర్షనలు ఇతర 
(ప్రబంధకవులవలె అంధానుకరణములు కావు. విరహతాపం కలిగితే 
కవులందరు చంద్రుని, గాలిని, చిలుకలను వసంతుని తిట్టరి. ఈకవి 
కథలోని ఒక (బ్రాహ్మణుడు విరహతాపముపొంది యిట్లవస్థపడినాడు. 


“ఒడిలోన పంచాంగ ముంచుకొన్నది గాన 
'కటుపోయె ననుచు నూరెల్ల వెదకు 
పనిలేనిపని వీథి జనుచు (గమ్మరు నాత్మ 
గృహమంచు నెంచి యిల్లిల్లు దూరు 

ఆపుడు భుక్తి యొనర్చి యవునషే సంకటి 
తింటినా యని యింటి తెజవ నడుగు 
కుబుచదోవతి కట్టుకొని యెవ్వరోయిట్లు 
గట్టిపోయిరటంచు గలవరించు 
గడియలో దెల్లవాజె, భాస్కరుడు (గుంకె 
జాగులేలంచు సందెపై సందెవార్చు, 
కంతుమాయల నుమ్మెత్తకాయం దిన్న 
పొలుపు సారెకు దెల్పు నప్పుడమి వేల్పు.” 
ఏ వర్ణనయైనను సరే సహజాలంకారములతో స్వభావో క్తులతో చక్కని 
జాను తెనుగుతో నిండియుండును. 


గోలకొండ కవులు 


విజయనగరరాజాల కాలములో గోలకొండ కుతుద్దాల కాలములో 
అందు ముఖ్యముగా ఇ(బ్రహీంకుతుబ్దా కాలములో పలువురు తెనుగుకవు 
లుండిరి. అందు ముఖ్యులు మొదటి అచ్చతెనుగు కావ్యమగు యయాతి 
చరిత్రమును (వ్రాసిన పొన్నగంటి తెలగనార్యుడు. మలిక్‌ ఇబ్రహీం 
కుతుబ్దా (మలి భరాముని) ఆస్థానకవియెన అద్దంకి గంగాధరకవియు నె 
యుండిరి. ఇతడు తపతీసంవరణోపాఖ్యానమును రచించెను. గోలకొండ 
ఖిల్లాలో కరణముగానుండిన సారంగు తమ్మయ వై జయంతీ విలాస 
మను మంచికావ్యమును రచించెను. (ప్రౌఢకవి మల్లారెడ్డియు ఈ కాలము 
వాడే. అతడు దోమకొండ (ప్రభువులకు పూర్వపురుషుడు. అతడు 
షట్చక్రవ ర్తి చరిత్ర మున్నగు పెక్కు (గ్రంథాలను రచించెను. నిరంకుళో 
పాభ్యానమును వ్రాసిన సంకుసాల రుుద్రయ్యయు ఈ కాలమువాడే. 
ఓరుగల్లును కొంతకాలము పాలించిన షితాబ్‌ ఖాన్‌ (సీతాపతి) కాలములో 
చరిగొండ ధర్మన్న చిత్రభారతమును రవించెను, 

క్రీ. శ. 1450 [ప్రాంతములో రాయచూరు మండలములో కృష్ణా 
తీరమందుండిన అనంతామాత్యుడు ధోజరాజీయమను ఉ త్తమకావ్యమును 
రచించెను. ఇందలిశై లి సరళమేకాక విశిష్టపాండిత్యముతో కూడినట్టిది. 
స్వభావవర్షన లిందెక్కువ కలవు. ఇతడు గొప్ప లాక్షణికుడు. రసాభర 
ణము అను అలంకార శాస్త్రములను రచించెను. క్రీ. శ. 1600 ప్రాంత 
ములో పాలమూరు జిల్లాలోని లేమావిళ్ళ (నవచూతపురము) అను 
(గామవాసియగు అప్పకవి అప్పకవీయమును (వాసెను. తర్వాత వారికిది 
గొప్ప (ప్రమాణగంధమయ్యెను. కాని ఇతని ననుసరించిన వారందరు 
చచ్చుకవిత్వ మే [వాసిరనవలెను. 

ఎలకూచి బాలసరస్వతి ఆను నతడు (క్రీ. శ. 1600 |పాంతము 
వాడు. కొల్లాపురము రాజగు మల్లభూపొలు నాశ్రయించి మల్లభూపాలీయ 
మును రచించెను, ఇది భర్తృహరి శతక[త్రయానికి తెనుగుసేత. 

ఇంచుమించు |క్రీ. శ. 1500 ,పాంతమున సర్వజ్ఞసింగభూపాలుని 
పుత్రుడగు మాధవునివద్ద రాచకొండలో నుండినట్టి గౌరన అను కవి 
హరిశ్చం[ ద ద్విపదను, నవనాథ చరిత్ర ద్విపదను రచించెను. ఈ 
రెండును ఉత్తమరచనలు, అందు హరిశ్చంద్ర ద్విపదయే మిన్న. 
ద్విపద (ప్రబంఛాలలో నిది పూజ్యస్టాన మందినది. గొరన కుమారుడు 
భైరవుడు. ఇతడు (శ్రీరంగమహత్యము అను (ప్రబంధమును రచించెను. 


ర. తంజావూరి యుగము 


ఆంధ స్మామాజ్యము (క్రమక్రమముగా దకీకాభిము ఖమయ్యెను. 
విజయనగర సామంతులుగా, మండలాధిపతులుగా (గవర్న రులుగా) 
మధురను, తంజావూరును నాయక రాజులు పాలించుచుండిరి. అందు 
మధుర సారస్వత పోషణకు ప్రసిద్ధి కెక్కదయ్యెను. తంజావూరు 
జులు మాత్రము ఆం(ధ్రసారన్వతమును పోషించిన తుదిరాజులు. అట్టి 
ాజులనుగూర్చి ముందు కొంత తెలుసుకొనవలెను, 

విజయనగర చ(్యక్రవర్హియగు అచ్యుత దేవరాయల భార్యకు చెల్లెలి 
భర్తయగు చిన చెవ్వప్ప నాయకుడు క్రీ, శ. 1540 (ప్రాంతమందు 
తంజావూరికి నాయక రాజయ్యను. అతని కుమారుడు అచ్యుతనా యకుడు 
శ. శ. 1501 లో రాజయి, ఇంచుమించు 50 ఏండ్లు రాజ్యముచేసెను, 
అతని తర్వాత తంజావూరు రాజ్యము క్షీణించి తుదకు శివాజీ సోదరుడై న 
ఏకోజీవళ మై మహారాష్ట్రల పాలనములోనికి వెళ్ళి ఇంగ్లీషువారు (పభువు 
లైన తరువాత వారి వశమైపోయెను. 


తంజావూరి రాజులలో రఘనాధరాయల కాలమునను, విజయ 
రాఘవుని కాలమునను ఆంధధసారస్వతము ఇంచుమించు నూజేండ్రకాలము 
పోషింపబడినదయ్యెను. ఈ రాజులకాలములో పలువురున్తీలు, భోగ స్రీలు 
కూడా సంస్క్రృ్రతాంధ్రములందు రచనలు చేసిరి రఘునాథరాజు స్వయ 
ముగా మహాపండితుడు. ఉత్తమకవి. సంగీతములో కొ త్తరాగములను 
కనిపెట్టి ప్రచారము చేసినవాడు. అప్రతిహత వీరుడు. ఈతడు రచించిన 
బహు సంస్కృతాంధ్ర [గంథములు లభించినవి కావు. వాల్మీక చరిత 
మనున దొక్క_టి ముద్రితమైనది. ఆది యుత్తమ(శేణిలో చేరిన (గ్రంథము. 


రఘునాథనాయకుని ఆస్థానకవి చేమకూర వెంకటపతి, “ఈ చేమ 
కూర చక్కె_రమడిలో అమృతము పాజించిపెట్టినది” అని శ్రీ వేదము 
వేంకటరాయ శాస్త్రిగా రనిరి. ఈ చేమకూర వెంకటపతి సారంగధర 
చరిత్రము, విజయవిలాసము అను రెండు (పబంధములను రచించెను. 
ఈ రెండును ఆంధ్రసారస్వతమందు ఆమూల్యమగు రత్నములు. 


విజయరాఘవుని కాలములో ఉ_త్రమకావ్యాలు వెలువడలేదు. కాని 
పలువురు త్రీపురుమలు యక్షగానాలను, చరిత్రలను మున్నగువాటిని 
రచించిరి. అందు రంగాజమ్మ మన్నారుదాసవిలాసము ముఖ్యమైనది 
కాళకవి, వేంకటపతి సోమయాజి యనువారును (ప్రబంధాలు (వ్రాసిరి. 

మధుర రాజులు 


తంజావూరు రాజులెట్లు విజయనగరానికి సామంతులై యుండిరో 
ఆటులే మధుర నాయకులును అదేకాలములో సామంతులై తర్వాత 
స్వతంత్రులై యించుమించు తంజావూరు పడిపోయినప్పుడే పడిపోయిరి. 

వారి కాలములో కొందరు సాధారణ (ప్రబంధాలు (వాసిరి అందు 
ముఖ్యుడు శేషము వేంకటపతి (తారాశశాంకము). వేంకట కృష్ణప్ప 
నాయకుడు అహల్యా సంక్రందనమును వ్రాసెను. అతడే జై మినీ భారత 
మును వచనముగా వ్రాసెను. మట్ల అనంత భూపాలుడు, విజయరంగ 
చొక్క_నాధుడును [ప్రబంధాలు రచించిరి. -వీరితలో శేషము వేంకటపతి 
తారాశళాంకము చక్కని శైలి గలది. 


6. సంధి యుగము 


విజయనగరపతనానంతరము చిల్లరపాలెగాళ్ళను, రెడ్రను, ధనికు 
లను ఆశయించి పలువురు కవులు రచనలు చేసిరి. వారి నేయుగము 
లోను చేర్చుటకు వీలులేనందునను వారు మన ఆధునిక యుగానికి 
పూర్వులయినందునను క్రీ, శ. 1700-1800 వర కుండు కాలమును 
సంధియుగమని పేర్కొననై నది. ఈ కాలములో ఉత్తమరచనలు కాన 
వచ్చుట లేదు. అట్లున్నను సారస్వత చరిత్రలో ఆ కవులనుగూడ 
సూచించుట అవసరము ఈ కాలములో ముఖ్యులైన కవులను వారి 
రచనలను సూచింతుము 


శంకరక వి a హారిశ్చం దోపాఖ్యానము. 
చిత్రకవి సింగరార్యుడు — బిల్హణీయము. 

కిరీటి వెంకటాచార్యులు _-- అచలాత్మజా పరిణయము. 
కుమ్మరిమొల్ల --- రామాయణము. 


ముదుపళని పేల రాధికాసాంత్వనము. 

అడిదము సూరకవి --- రామలింగేశ శతకము, 

కూ చిమంచితిమ్మకవి --= రసికజన మనోభిరామము మున్నగు 
బహు(గంధములు. 

కూచిమంచి జగ్గకవి _-- చంద్రరేథా విలాపము. 
సుభ(ద్రాపరిణయము. 

శీష్పుకృష్ణమూ ర్తి --- చాటువులు, కొన్ని వ్యాసాలు, 

బిజాల తిమ్మారెడి ఎ అనర రాఘవము. 

బ్రా య యు 

కాణాదము పెద్దన నా అధ్యాత్మరామాయణము, 
ముకుందవిలాసము. 

తరిగొండ వెంకమ్మ --- వెంకటాచల మాహాత్మ్యము. 


ఈ సంధియుగములో ఇద్దరిని గురించి ప్రత్యేకముగా సూచింప 
వలెను. ఒకరు వేమన; ఇంకొకరు త్యాగరాజు. వేమన క్రీ. శ. 1700- 
1750 ప్రాంతములోనివాడు. అతడు ఆటవెలదులు వ్రాసినట్లుగా ఏ తెలుగు 
కవియు నేటివరకు వ్రాయలేదు. అతడు మహాకవి. గొప్ప వేదాంతి 
అందులో సకల జనులకు అర్థమగు వేదాంతమును బోధించినవాడు. 
అతడు అపూర్వ సంఘసంస్కర. సంస్క ర్హలు విమర్శిస్తేనే జనులకు 
కోపము. వేమన లోసమున్నవారిని తిట్టి అందరినీ నవ్వించి మెప్పు 
పొందినవాడు. ఆతని పద్యాలైదైనా కంఠపారమురాని తెనుగు విద్యా 
వంతుడు కానరాడు. 

(క్రీ. శ. 1759 నుండి 1857 వరకు తంజావూరిలోని తిరువాడిలో 
నివసించిన త్యాగరాజు ఆంధ్రుల చరిత్రలో అద్వితీయుడైన గాయక 
చక్రవర్తి. అంతేకాదు. మొత్తము (ద్రావిడభాషా కుటుంబమున కంతటి 
కిని ఇతడే సంగీతమందు ఆ(శయభూతుడై నాడు. ఇతని కీర్తనలు 
పాడినవారే గాయకులు, ఇతని కీర్తనలు పాడలేనివారు దకీణ దేశమందు 
గాయకులనిపించుకొనరు. 

ఈ యుగములోని తక్కిన కవులెవరనగా. 


కనుపర్తి అబ్బయ __- కవిరాజ మనోరంజనము 
నారాయణ దిట్టకవి — రంగరాయ చరిత 
అయ్యలరాజు నారాయణకవి _--- హంసవింశతి 

చెదలువాడ మల్లియ — విప్రనారాయణ చరిత 
కంకంటి పాపరాజు _-- ఉత్తర రామాయణము 
పుష్పగిరి తిమ్మన _- సమీర కుమార విజయము 
పిండి[పోలు లక్ష్మణ కవి --- లంకా విజయము 
గోపీనాథము వేంకటకవి __- గోపీనాథ రామాయణము 
ఓగిరాల జగన్నాధ కవి _-- సుమనో మనోభిరంజనమ. 


7. ఆధునిక యుగము 


(క్రీ. శ. 1880 (పాంతమునుండియే రచనలుచేసినవారై నను వారు 
మన కాలములో 1900 తర్వాత గతించినవారు పలువురు రచయితలుండి 
నందున అట్టివారిని కూడ ఈ యుగములో చేర్చనై నది. నిజముగా ఈ 
యుగము అచ్చు విరివిగాప్రారంభమైననాటినుండి అనగా 1770-1820 లో 
నుండిన (బౌన్‌, అదేకొాలములో అతనియొద్డనుండిన జూలూరి అప్పయ్య 
కాలమునుండియే లెక్క పెట్టవలెను. అచ్చుపద్ధతి యూరోపునుండి మనకు 
లభించినది. క్రీ. శ. 1577 లోనే గోవాలో చేరిన పోర్చుగీసువారిచే 
(ప్రవేశపెట్టబడెను. మొదటి తమిళ నిఘంటువు (క్రీ శ. 1679 లో 
అచ్చయ్యను. మొదటి అచ్చు పుస్తకాలు క్రైస్తవుల బైబిలు (గంథాలే. 
మన తెనుగులో క్రీ. శ. 1800 ప్రాంతములో అచ్చు మొదలయ్యెను. 
కాని 1860 తర్వాతనే దానికి వ్యాప్తి కలిగెను, [బౌన్‌ అను ఇంగ్లీషు 
పండితుడు ఇంగ్లీషు తెనుగు నిఘంటువును రచించెను. అతడు వేమన 
పద్యాలను ఇంగ్రీషులోనికి ఆనువదించెను. తెనుగులో తాతాచార్యుల 
కధలు అను పుస్తకాన్ని వ్రాసెను. అతడు తెనుగు తాటాకు పుస్తకాలను 
తెప్పించి మద్రాసులో (పాచ్య లిఖిత పుసకాగారములో నుంచెను, 

మెకంజీ అను మరొక ఇంగ్రీషువాడు 1788 నుండి 1820 (ప్రాంతము 
వణకు మద్రాసులో ఇంజనీయరుగానుండెను. అతడు తెనుగుదేశములోని 
చారిత్రిక గాథలను అన్నింటిని [వ్రాయించి “కె ఫీయత్తులు” సమకూర్చి 
అదే లిఖిత పుస్తకాగారములోనుంచెను. నేటికిని అవి అమూల్యమైనవి. 
కాని వాటిని ముద్రించు ఆలోచన ఎవ్వరున్నూ చేయనందున అవి 
శిధిలమైపోతున్నవి. యూరోపునుండి మన దేశమునకు వచ్చిన మిషన 
దీలకు. మనము చాలా బుణపడియున్నాము. వారు మన దకీణభాషల 
లోని ఆటవిక భాషలకు గూడ వ్యాకరణాలు (వాసి ఆ భాషలలో క్రైస్తవ 
మత పుస్తకములను రచించి అచ్చు వేసారి. క్రీ. శ. 1856 లో కాల్ట్విల్‌ 
అను ఇంగ్లీషపండితుడు తెనుగు, తమిళము, కన్నడము, మళయాళము 
మున్నగు దాక్షిణాత్య (ద్రావిడభాషల కన్నింటికిని ఒక భాషాశాస్త్రమును 
రచించి ముద్రించెను. “కురుఖు” అను లిపిలేని ఆటవిక భాషకు డాక్టర్‌ 
హార్‌ అనువాడు వ్యాకరణము వ్రాసెను. “మలో” అను మరొక భాషకు 
(డోజే అనువాడు వ్యాకరణము (వ్రాసెను. గొండి భాషకు విలియంసన్‌ 
వ్యాకరణము (వ్రాసెను. “కోదు” భాషకు బుషే మొదలగు ముగ్గురు పాశ్చా 
త్యులు వ్యాకరణములున్రాసి బైబిలును ఆ భాషలో ముద్రించిరి. గ్రియర్పన్‌ 
అను ఇంగ్రీషువాడు భారతీయ భాషలన్నింటిని గురించిన పుస్తకాల 
సంపుటముల ననేకముగా రచించి ముదించెను (10801340 Survey). 
మన తెనుగునకు గూడ క్రీ. శ. 1850 [ప్రాంతములో (ఫైంచి మిషనరీలు 
నిఘంటును, వ్యాకరణమును వ్రాసిరి. (క్రీ. శ. 1807 లో తెనుగు వ్యాక 
రణమొకటి అచ్చయ్యెను. ఈ విధముగా ఇంగ్లీషు, (ఫైంచి, పోర్చుగీసు 
వారు మన ద్రావిడ భాషలకు చేసిన సేవలో దశాంశమైనను నేటికిని 
మనము చేయలేదు. 

ఇంగ్రీషువారు మనదేశమును జయించి మనల బానిసలనుగాచేసి 
రాజకీయముగా, ఆర్థికముగా పతితులనుగా జేసిరి. కాని మన సారస్వతానికి 
వారు అపారముగా ఉపకారము చేసినవారైరి. 

ఒకవేయియేండ్రను ౦డి మనము (వొసిన పురాకాలనే, (ప్రాస్తూ 
వర్దించిన శృంగారాన్నే మళ్ళీమళ్ళీ వర్ణిస్తూ (వ్రాసిన పద్యాలనే (వాస్తూ' 
ఉండిన వారము. మనలో గొప్ప మార్చును ఇంగ్రీషు వాజ్యయము 
కలిగించెను. ఇంగ్నీష విధ్య దేశమందు వ్యాపించినకొలది మనలో 
మార్ప్చులుకలిగెను. తత్సలిత ముగా వచనములు, నవలలు, నాటకాలు, 
సైన్సులు, చరిత్రలు, భూగోళము, చిన్నకథలు, ఖండకావ్యాలు, గేయ 
ములు, కొ త్తవర్షనలు, నూత్నవిధ విమర్శలు, వ్యాసములు, ఏకాంకికలు, 
పోస్యరచనలు, పరిశోధనలు, శాసనములు, భాషా శాస్త్రము, వివిధ 
పత్రికలు, పరభాషా సారస్వతముల భాషాంతరీకరణములు, కుప్ప 
తెప్పలుగా మనలో బయలుదేరెను. ఇతరదేశభాషల పరిచయమే 
కాక, ప్రపంచములో అన్నిభాషల పరిచయము మనకు కలిగను. ఈ 
కారణాలచేత మనవారి 'వేయేండ కృషి ఒకయెత్తు, 1850 నుండి నేటి 
వరకు జరిగిన ఈ నూరేండ్ల కృషి ఒకయెత్తు ఆనిన అతిశయోక్తి 
కానేరదు. 

ఆధునిక యుగములో కలిగిన మార్పులు సూక్మముగా తెలుప 
నైనది. ఆ మార్పులకు కారకులైన కవిపండితుల పట్టికలను ఇచ్చుట 
సాధ్యము కానిపని. అందువల్ల |క్రీ. శ. 1900 నుండి ఇంతవరకు భాషా 
సేవ చేసినవారిపేరులు సూచించుటకు వీలులేదు. 

ఆం(ధవాజ్యయ చరిత ఆతి సం(గహముగా ఇందు సూచిత మైనది. 
ఇందు ఉత్తమ కృతులని సూచించినవన్నియు సారస్వత (ప్రియులు 
చదువవలెను. 


సాహిత్యము = . 
రసానందము శ్రీ దివాకర్ల వేంకటావధాని 

సాహిత్య శబ్ద మునకు వ్యుత్చత్త వర్ణ మేదై నను కావ్య నాటకాలం 
కార సమాహారమను నర్థము రూఢముగా వాడబడుచున్నది. ఒక రెవ్వ 
రైనను సాహిత్యవేత్తలనగా వారికి కావ్య నాటకాలంకార పరిజ్ఞానము 
తగినంత యున్నదని యర్థము. కావ్య నాటకములు రెండును కవితా 
రూపములే మైనను అందు (శ్రవ్యములైన రఘువంశాదులను కావ్యము 
అనియు, దృశ్యములైన శాకుంతలాదులను నాటకములనియు వ్యవహ, 
రించుట పరిపాటిమైనద. దృశ్య (శ్రవ్య భేదముల నొప్పారు నీ కావ్య 
(ప్రపంచమునకు రసధ్వనియే యాత్మయని పూర్వ లాక్షణికులు నిర్ణయించి 
యున్నారు. రసాత్మకమైన వాక్యమే కావ్యమను నిర్వచనము సర్వ 
విదితమైనదే కదా ! అలంకారములు శాస్త్రభాగములై నను కావ్య గతార్ధ 
భావములకు వన్నె చేకూర్చున వగుటచే వానికిని సాహిత్య జగత్తున 
నించుక చోటు చేకూరినది. మొత్తముమీద కావ్య నాటకాలంకార సము 
దాయమునకు సాహిత్యమను సమాహారనామ మేర్చడినది. 

చతుష్షష్టి కళలలో కావ్య సంగీత నాట్య శిల్ప చిత్రలేఖనములను 
మనము లలిత కళలని వ్యవహరించుచుందుము. మిగిలిన మాల్య (గథన 
ధాతువాద పాక [కియాదులను ప్రతియోగ దృష్టితో సామాన్య కళలని 
పిలువవచ్చును. వానివలన మానవులకు గలుగు (పయోజనమందలి తార 
తమ్యమును బట్టియే యూ యిరుతెగల కళ్లలకును ఆ నామభేద మేర్చడి 
నది. సామాన్య కళలు మానవ శరీరమున కనేక విధముల సౌఖ్యముల 
చేకూర్చి 'వారి లౌకిక జీవితమున కభ్యుదయము నాపాదించుచుండును. 

లలితకళలు వారి శరీరమునకుగాక యాత్మల కనితర లభ్యమును, విగళిత 
వేద్యాంతరమును, బహ్మానందస్మబహ్మ్మచారియునగు నానంద రసమును 
జూఆఅ నొసంగుచుండును. ఆనంద జనకత్వ మే (ప్రధానముగాగల వీనిని 
పాశ్చాత్యులు Fine దుం అందురు. రఘువంశాష్టమ సర్గమున కాళిదాసు 
“గృహిణీ సచివః సఖీ మిధః పియశిష్యా లలితే కళావిధే” యని 
(వ్రాయగా మల్లినాధసూరి లలితే కళావిధే అను మాటలకు “లలితే సుకు 
మారే, కళానాం గీతాదీనాం విధే అనుష్టాన విషయే” యని వ్యాఖ్యానము 
చేసియుండెను దీనినిబట్టి గీతాదులు లలితకళలని యా కవి వ్యాఖ్యాత 
సార్వభౌము లిరువురు నధిప్రాయపడినట్లు వ్య క్తమగుచున్నది. ఆసేరే 
తరువాత వానికి స్థిరపడిపోయినది. పే రేదిమైనను తమ్ము సేవించువారి 
కానందము నొసంగుటయే వీని (ప్రధాన ధర్మమని మనము [గహింప 
వలయును. ఈ లలితకళ లన్నిటిలో నితర కళలకులేని భాషా సాహచర్య 
మలవడుటచే కవిత్వమున కగ్రస్థానను చేకూరినది. ఈ య్యగస్టానము 
నకు తజ్జన్యమగు రసొనందముయొక్క_ విశిష్టతయే కారణము. 

కావ్య (ప్రయోజనమును వివరించు సందర్భమున భామహుడు 
"ధర్యార్ద కామమోకేను వై చక్షణ్యం కళాసుచ, కరోతి కీర్తిం (పీతించ 
సాధుకావ్య నిషేవణ” మృని వచించియుండెను. కళా చతుర్వర్గ 
వ్యుత్పత్తిని కీర్తిపీతులను గలిగించుటయే కావ్యప్రయోజనమని యాతని 
భావము. ఈత డానంద సంధాయకత్వమును కావ్యప్రయోజనములతో 
(ప్రత్యేకముగా చేర్పకపోయినను “పీతి” శబ్ద్బముచే దానిని సూచింపక 
పోలేదు. (పీతియనగా నాన క్రి. ఆస క్తి మూలము, ఆనంద సంధాయ 
కత్యమే యనుటకు, ఆనంద (పదములు కానివస్తువులయెడ మన కాసి 
జనింపకుండుటయే తార్కాణము. కావ్య(ప్రకాళశ కర్త కావ్య (ప్రయోజన 
ములలో “సద్యఃపరనిర్వృతిసియొక్క_టియని చెప్పియుండెను. యశస్సు, 
అర్థము, వ్యవహారవేతృత, శివేతరక్షతి, ధర్మోపదేశము అనునవి 
అతడు పేర్కొన్న యితర (ప్రయోజనములు. “సరనిర్వృతి” యనగా 

బహిః (ప్రపంచ విస్మారకమైన యానంద పారవశ్యము. అతడు 
పేర్కొన్న ప్రయోజనము లన్నిటిలో నిదియే తలమానికమైనట్టిది. 
కావ్యజనిత మైన యానందము తాత్కాలికమైన దేకాని శాశ్వత మైనది 
కాదని కొందజినవచ్చును. అదీ నిజమే. విభావాదుల ననుసంధించుకొని 
చర్వణము చేయుచున్నంతకాలమే సహృదయుడు కావ్యజనితమైన 
యానందము ననుభవించును. ఆ చర్వణము ముగియగానే ఆతని 
యానందానుభవముకూడ ముగిసిపోవును. కాని యొకమాజు ఆనంద 
మును చూజగొన్న్నయాతడు మరలమరల నట్టి యానందము ననుభ 
వించుటకును శాశ్వత ముగా నట్టి యానందము ననుభవించుటకును 
(పయత్నముచేయుట సహజము. ఆ కాశ్వతానందము తపో యోగా 
భ్యాసాదులవలన (బ్రహ్మ సాకెత్కారము నొందిన పుణ్యాత్ముల'కే 
లభించును. అందుచేతనే కావ్యానందము (బ్రహ్మానంద సహోదరమని 
నుడువబడినది. [బహ్మోానందము కేవలానందము. కావ్యానందము విభా 
వాద్యా[శయమౌొటచే సాకొద్బ9హ్మానందము కొకఫోయినను తత్తుల్య 
మైనట్టిది. కావ్యానందమును చూజగొన్న (ప్రతివ్య క్రయు బ్రహ్మానంద 
మునకై యత్నింది కృతార్గుడగునా యన్న నది యాతని సుకృత 
విశేషముపై నాధారపడియుండును. వివేకవంతుడైనచో నాత డట్లు 
యత్నించితీరును. ఆ వివేక ముదయింపనిచో నాతడు కావ్యపరన నాటక 
(ఉపయోగ దర్శన కాలములందు మాత్రమే యానందము ననుభవించి 
తరువాత లోక వ్యాపారముల (ప్రవృత్తుడె వివిధకర్మ లొనరించుచు 
తదనుగుణముగా సంసార చక్రమునబడి పరిభమించుచుండును 


పాళ్చాత్యులుకూడ కావ్య పయోజనము నుగ్గడించునెడ నానంద 
ధర్మోపదేశముల రెంటిని సూచించియుండిరి. “The purpose of 
poetry is to delight and teach” ఆని వా రభిప్రాయపడిరి. కావ్య 
(పకాశకర్తయు “సద్యః పరనిర్వృతయే, కాంతాసమ్మిత తయోపదేశ 

యుజే” యని యా యానందోపదేశముల రెంటిని బేర్కొనియే 
యుండెను భట్టుమూర్తి కావ్యాలంకార సం్యగహమున నీయర్దమునే 

“పరమజ్ఞాన లతాలవాలము జగత్రభ్యాతి విఖ్యాత సా 

గర చంద్రోదయ, మిష్ట సంఘటన రేఖా దివ్య ధేనూత్తమం 

బురు కార్పణ్యదశా నిశా దినముఖం; బుద్వేల నిర్వాణ భా 

వ్య రసాస్వాద రసాయనంబనిన గావ్యంబెన్న సామాన్యమే ?” 
యను పద్యమున వివరించి యుండెను. వేద నిరూపితమైన (బహ్మా 
నందముయొక్క స్వరూపమును గుర్తించినచో తత్తుల్యమైన యీ కావ్యా 
నందము పరిమాణమును కొంతవజ కూహింపవచ్చును. 

మానవులందజీలో రాజుపొందు నానందము విశిష్టమెనది. సాధు 
వును, దృఢకాయుడును, బలవంతుడును, యౌవన శోభితుడునై న యట్టి 
రాజు పొందు నానంద మొక మానుషానందము ఇట్టి మానుషానందములు 
కొన్ని కోట్లకోట్లు అయినచో నొక (బ్రహ్మానందమగునని “యానంద 
వల్లి”లో వివరింపబడినది. దీనినిబట్టి తత్తుల్యమైన కావ్యానందము 
ఘనత యొట్టిదో (గ్రహింపవచ్చును. అందుచేతనే యొక రసికవర్యుడు 
“కాళిదాస కవితా నవంవయః మాహిషందధి సశర్కరం పయః, ఐణ 
మాంస మబలాచ కోమలా సంభవస్తు మమ జన్మజన్మని” యని 
వాంఛించి యుండెను. ఇట కాళిదాస కవితా యను పదము (ప్రశస్తమైన 
కవిత్వమున కుపలక్షకము. సాధారణముగా జ్ఞానవంతుడైన మానవు డిచ్చు 
వాడెవడై న నున్న జన్మరాహిత్యమునకు పర్యాయమైన మోక్షపదమును 
వాంఛించును. పై శ్లోకమున నా రసికావతంసుడు మోక్షమునకు 
మాజుగా కాళిదాసు కవితా (ప్రభృతులైన వస్తువుల గోరియుండెను. 
ఆనంద(ప్రదముళలైన యా వస్తుసమూాహ మిచ్చినచో నాతని కెన్ని 
జన్మములు చేకూరినను చింతలేదు, ఆ రసికుడెవ్వడో, యాతడె ట్లాకా 
క్షీంచెనో లేదో మన మెటుంగము. కాని యాతని కోరికవలన కవితా 


జన్యమైన యానందముయొక్క యౌత్కృష్ట్యుము మాత్రము మనకు 

వ్యక్రమగుచున్నది. ఆ యానందమునకు కందమైన రసస్వరూప మెట్టిదో 
యది యన్నిషమో యింక పరిశీలింతము. 

(బ్రహ్మ సృష్టివలెనే కావ్య సృష్టియ పంచభూతాత్మకమై 
యుండును. కవి, వస్తువు, భావము, శబ్దము, పాఠకుడు అనునవైదును 
కావ్య సృష్టికి సంబంధించిన పంచభూతములు. ఇందు వస్తువు నాయ 
కాదులు, తద్య్వా్యపారము అని రెండు విధములు. భావము, శబ్దము, 
నాయకాది వ్యాపారభూత మైన వస్తువు అనునవి రసానుభావమునకు 
సాధనములై నవేకాని సాధకములై నవికావు. ఇంక మిగిలిన కవి, నాయక, 
పారకాదులలో రసము ననుభవించువారెవ్వరో నిర్హయింప వలయును. 
భట్టతౌతుడు కావ్యకౌతుకమున “నాయకస్య కవేః శోతుః సమానాను 
భవ స్తతః” అని పై మువ్వురును సమానమైన యనుభవమునే పొందుదు 
రని చెప్పియుండెను. కాని యితర లాక్షణికులు పలువురు రసము 
పారక (సామాజిక నిషమనియే యభిపాయపడియుండిరి. 

సంస్కృత లాక్షణికులలో తొలుదొ ల్ల రసవిషయకమైన చర్చ 
కావించినవాడు భరతముని. అతడు నాట్యశాస్త్రములో “విభావానుభావ 
వ్యభిచారి సంయోగాద్రస నిష్ప త్తిఃకొ అని యొక సూత్రము గావించెను. 
ఇందు రసమునకు పూర్వరూపమయిన స్థాయిభావము ప్రస క్తియేలెదు. 
పెగా నిందలి సంయోగ నిష్పత్తి పదము లస్పష్టార్థములుగా నున్న వి. 
ఈ సూత్రము నాధారముగా (గ్రహించి పలువురు లాక్షణికులు రస పరి 
కామ (ప్రకారమును వివరింప యత్నించిరి. వారిలో భట్టలోల్లట, (శ్రీశంకుక, 
భట్టనాయక, ఆభినవగుప్పులు నలువురును నాలుగు భిన్నవాదముల 
నావిష్క_రించి యుండిరి వానికి గమముగా నుత్చత్తి, అనుమితి, భు క్తి, 
అభివ్య క్రివాదము లని పేరు. 

భట్టలోల్లటుని మతమున రసము అనుకార్య నిష్టమెనది. ఆను 
కార్యులనగా నాయా కావ్యముల౦దు నాయకులైన రామాదులు. 
ఆలంబన విభావములైన సీతారామాదులచేతను, ఉద్షీపన విభావములైన 

యా రామాదులచేతను, నాయకులైన రామాదులందు రత్యాదులగు 
స్రాయిభావము లుదయించి కటాక్షభూవికేపాదులగు ననుభావము 
లచే స్పష్టత్వము నొంది, నిర్వేదగ్లాన్యాదులగు వ్యభిచారి భావములచే 
పరధ్గిపుష్టము లై శృంగారాది రసముగా పరిణమించును. నాటకకర్త 
రామాది నాయకుల (పేమను లలితోచితములై న శబ్దములతో వర్ణించును. 
నటుడు వారి భావములను, వ్యాపారములను, కడుంగడు మెలకువతో 
నభినయించును. అభినయ సందర్భమున నటులు (ప్రదర్శించు 
నై పుణ్యముచే సామాజబికులు రామాదులగు ననుకార్యుల మానసిక 
(ప్రవృత్తులే తమయందును నున్నట్లు (భ్రమింతురు. అనగా వారు 
నటులందు రామత్వాదులారోపించి వారే రామాదులని (భ్రాంతి నొందు 
దురు అప్పుడు నిజమునకు రామాద్యనుకార్యులయందే యుండు 
రసము వారి భూమికలు ధరించి, నటించు నటుల యందును లేకున్నను 
ఉన్న స్తే భాసించును. అట్టి నటుల దర్శించుటవలన రామాదినిష్రమగ్గు 
రసము స్ఫురించుటయు, తజ్జన్యమగు చమత్కార వశమున సామాజికు 
లానందించుటయు సంభవించును. నటునియందు గలుగు ననుకార్య 
(భాంతి సామాజికుని కానందము కలిగించుటకు రజ్ఞావును జాచి సర్ప 
మని (భ్రమించి భీతినొందు మానవుల వ్యాపారము దృష్టాంతము గా 
జూపబడినది. ఈ వాదము ననుసరించి రసము రామాదులయం దుత్సన్న 
మగుచుండుటచే దీని కుత్స_త్తివాద మను పేరు గలిగినది 

ఈ వాదమున కార్యకారణములకు సామానాధికరణ్యము లేక 
పోవుట (ప్రధాన దోషము. రామాద్యనుకార్యగతమైన రసము వారి 
కానందము కలిగించును. కాని సంబంధములేని సామాజికుల కెట్లా 
నందము కలిగింప జాలునో యందు స్పష్టముగా వివరింపబడలేదు. 
సీతాదులు రామాదులకే విభావములుగాని సామాజికులకు కాదుగదా ! 
రామాదుల యానందమును జూచి యానందమునొందు సామాజికులు 
వారు దుఃఖము నొందునప్పుడు దుఃఖముకూడ పొందుదురనియ నందుచే 

కరుణరస (ప్రధానములైన నాటకాదులు సామాజికుల కానంద (పదములు 
కాజాలవనియు జెప్పవలసి వచ్చును. ఇచ్చట దృష్టాంతముగా జూపబడిన 
రజ్జు సర్ప (థ్రాంతికిని, నటనాయక భ్రాంతికిని బోలికలేదు మొదటి 
దానియందు (భ్రాంతి కారణము, భయము కార్యము. ఈ కార్య కారణ 
ములు రెండింటికి నాకరములై నవా రొక్కరే. రెండవదానియందు 
స్థాయిభానము కారణము. ఆనందము కార్యము. కారణము అనుకార్యుని 
యందుండ కారణము సామాజికునియందుండుటలో సామంజస్యములేదు. 


ఈ వాదమున సామాజికు డనుభవించునది చమత్కార జనిత మైన 
యానంద మేకానీ రసముకాదు. 


శ్రీశంకుకుని మతమున రస మనుమితివిషయ మైనది. నటు లభి 
నయ నైపుణ్యముచే నాయకాదుల వ్యాపారములను జక్కగా ననుక 
రింతురు అప్పుడు సామాజికు లా యనుకరణమును జూచి నటులే యను 
కార్యులని (నటులు నాయకాదులకం౦ ప భిన్నులు కారని) తలంతురు. 
నటులభినయించు విభావానుభావవ్యభిచారుల సంయోగమువలన తార్కిక 
వ్యాప్తి ననుసరించి సామాజికులు నటులయందుగూడ రత్యాదుల ననుమా 
నింతురు. ధూమ ముండుచోట నగ్నియుండుననియు, ధూమము లేనిచోట 
నగ్ని లేదనియు ననుకొనుటకు దార్కక వ్యవహారమున వ్యా ప్రియని 
పేరు ఈ వ్యాప్తి ననుసరించి సామాజికులు నాయకాభిన్నులుగా 
(గహింపబడిన నటులందు రత్యాదు లుండుటచే రసముకూడ నున్నదని 
యనుమానింతురు. తరువాత నటులందలి రత్యాదిస్టాయి భావములనే 
వా రనుభవించి యానందింతురు. ఈ మతమున నటు లొనరించు నిపుణ 
మెన యనుకరణముచే సామాజికులు చ్మిత్రతురగన్యాయము ననుసరించి 
నటులే నాయకాచులని విశ్యసించుచు నాయకాదు లందలి రసముగూడ 
నటనిష్టమె యున్న ట్రనుమానింతురు. అందుచేతనే దీని కనుమితవాద 
మను పేరు కలిగినది, 

భట్టలోల్లటుని మతమున వలెనే యిందుకూడ కార్యకారణములకు 
సామానాధికరణ్యము కానబడదు. నాయకాదులందుండి నటులం 
దనుమానింపబడిన రసము సొమాజికులకు ఎట్లానందము కలిగించునో 
యిట వివరింపబడలేదు. చిశ్రతురగన్యాయ మిచ్చట సరిపడదు. చిత్రము 
నందలి తురగ మెంత నిపుణముగా జిత్రింపబడినను యశథార్థతురంగము 
వలే నుండునుగాని నిజముగా తురగము మాత్రము కాజాలదు మణటియు 
(బిత్యక్షజ్ఞానము చమకత్కారమును గలిగించునట్లు అనుమాన జ్ఞానము 
గలిగింపనేరదు. రసమును (బ్రత్యక్షముగా ననుభవించుచున్నానను మాట 
లోకమున నుండగా సామాజికు డనుమాన జ్ఞానముచే రసము ననుభ 
వించుచున్నాడనుట స్వభావ విరుద్ధ ము. తా మెన్నడును జూడని నాయ 
కాదుల వ్యాపారములను నటు లనుకరించుటయు, వానిని జూచి సామా 
జికులు నటులే నాయకాదులని యనుమానించుటయు విశ్వసనీయ విషయ 
ములు కావు. (ప్రభ్యాత నాయకుల వ్యాపారములను (గ్రంథస్థిత వర్ణనాదుల 
ననుసరించి నటు లనుకరింపజాలినను గల్సిత నాయకాదుల వ్యాపారము 
లను గూడ వారనుకరింతురనుట హాస్యాస్సదముగా నుండును. 

భట్టనాయకుని మతమున రసము (ప్రతీయమానముకాని, ఉత్పాద్య 
మానముకాని, అభివ్యజ్యమానముకాని కాదు. కావ్య నాటకములం దభిధా 
శక్తికంచ భిన్నమును విభావాది సాధారణాత్మకమునగు భావకత్వ 
వ్యాపారముచే భావ్యమానమై స్థాయిభావము సత్తోదేక (ప్రకాశానంద' 
మయ సంవిద్విశ్రాంతి సత త్త్వమగు భోగముచే భుజ్యమానమగుచున్న 
దని భట్టనాయకు నభిప్రాయమైనట్లు కావ్యప్రకాశము నుడువుచున్నది. 
రసాస్వాదము సరబహ్మ సాకెళ్కార తుల్యమైనదనియు పరబహ్మ 
వలెనే రసముకూడ నానందమయ మైనదనియు భట్టనాయకుడు తలం 
చెను. ఈతని మతమున శబ్దమున కభిధాశ క్తిగాక భావనా భోగీకృతు 
లను మరిరెండు వ్యాపారములు కూడ నుండును. వీనికే భావకత్వ 
వ్యాపారము, థోగీకృత్త్వ వ్యాపారము నని నామాంతరములు. అభిధా 

వ్యాపార మలంకారశాస్త్ర నిర్దిష్టమెనదే. ఇది శబ్దముయొక్క వాచ్యా 
రమును బోధించును. ఇది ముగిసిపోగానే భావకత్వ వ్యాపార మారంభ 
మగును. ఇది శబ్దముయొక్క_ రసాదులను బోధించును. (శృంగారరస 
సందర్భమున పరుషపద (ప్రయోగ ముచితముకాదనుట యీ వ్యాపారము 
చేతనే. పరుష శబ్దమునకైనను లలిత శబ్దమునకై నను వాచ్యార్గ మాత 
బోధకమైన యభిధావ్యాపారము సమానమే.) ఈ వ్యాపారముచే సీతా 
రామాదులగు విభావములు తమ ప్రత్యేకతను గోల్చోయి సొమాజికునికి 
సామాన్యములుగా గోచరించును. అనగా సీతాదులు సాధారణ ప్రీత్యము 
తోడను, రామాదులు సాధారణ పురుషత్వముతోడను గోచరింతురు. ఇట్లు 
విభావములు సాధారణములుగా జేయబడుటకే సాధారణీకరణ మనిపేరు. 
దీని వలన సామాజికునకు నాయకాదులతో నభేదత్వ మావహిల్లును. 
ఇంతటితో భావకత్వ వ్యాపార మవసితమగును. అంత మూడవదియెన 
థోగకృ తత్త్వ (భోజకత్వ) వ్యాపారము పనిచేయ మొదలిడును దీనిచే 
సాధారణీకృతములైన రత్యాది స్థాయి భావములు సామాజికులచే ననుభ 
వింప బడును ఆప్పుడు వారానందమయమైన యొకానొక స్థితిని బొందు 
దురు. ఇది సాధారణములైన యనుభవముల కంజను, స్మృతుల 
కంబును ఏలక్షణమై, పరబహ్మాస్వాదతుల్యమై, స్వసం వేద్యముగా 
నుండును. ఈ స్థితిలో జిత్తమునకు ధృతి, విస్తారము, వికాసము అను 
ధర్మము లేర్పడును. 


భోగక్ళ త్వ వ్యాపారముచే సామాజికులందలి రజ స్తమో గుణము 
లడంగి వారి హృదయముల సతో్వాదేక మతిశయించును. అప్పుడు 
వా రానందమగ్నులై పరిసరములనే కాక తమ్ముగూడ మటిచి విను 
చున్న లేక చూచుచున్న వస్తు దృశ్యములతో నేకీభావము నొందుదురు. 
ఈ మతమున విభావాదులు భోజకములును, రసము భోజ్యము నగుటచే 
దీనికి భు క్రివాద మనుపేరు గలిగినది. 

భట్టనాయకుడు తన మతమున కార్యకారణములకు సామానాధి 
కరణ్యము లేకపోవుట యను దోషమును బరిహారింప (బయత్నించెను. 
కాని భావకతగ వ్యాపారముచే విభావములును, రత్యాదులును సాధారణీ 
కృతములై నను సామాజికులు మొట్టమొదట దమయందు వీజరూపముగా 
నైన లేనట్టిస్టాయాి భావముల ననుభవించుటయు, నాయకాద్యభేదము 
నొందుటయు నించుక యసంగతములుగా నున్నవి. అదిగాక భట్ట 
నాయకుడు శబ్దమున కుండునని చెప్పిన యభిధాభిన్నములై న భావకత్వ, 
థోగకృ త్ర్వ వ్యాపారములు కేవలము కల్పితములై న వగుటచే (బ్రామాణిక 
సమ్మతముగాకున్న వి. వ్యంజనయే భావకత్య వ్యాపారము నిర్వహించు 
చుండ దానికై యొక (కొత్త వ్యాపారమును గల్పించుబట యనవసరము. 
అభినవగుప్పు డీ వ్యాపారము విభావాదులదే యని చెప్పెను. “తా ఏవ 
పరిహృత విశేషా రస్హేతవః” అని భరత ముని చెప్పిన వాక్యము 
కూడ నీ షయమునే బోధించుచున్నది. విశ్వనాధుడు విభావాదులకు 
సాధారణీకృతియను పేరుగల యొక వ్యాపార మున్నదని స్పష్టముగా 
చెప్పియుండిెను. (వ్యాపారో= స్తి విభావాదే ర్నామ్నా సాధారణీకృతిః). 

లోచనకారుడు చెప్పినదానినిబట్టి భట్టనాయకుడు గూడ గావ్యము 
నకు రసమే యాత్మ యనియు, నది వ్యంగ్యముగా నుండుననియు విశ్వ 
సించినట్లు తెలియుచున్నది. (సచ కావ్యవ్యాపారైక గోచరో రసధ్వని 
రితి, సచ ధ్వనిరేవేతి. సఏవ ముఖ్యతయాత్మేతి.) కాని యాతడు రసా 
స్వాదము వర్తింప నలవికొదనియు గావ్యమున కాత్మభూత మైనది రస 
ధ్వని యొక్క కాని వ స్త్యలంకార ధ్వనులు కావనియు నభిప్రాయ 
పడియుండెను, ధ్వని మతమునకును నాతని మతమునకును గల 
ఖేద మింతే. 

భట్టనాయకుడు రసము సామాజిక నిష్టమనియే చెప్పెను. కాని 
దానికి వీజములు స్వల్పముగానై న సామాజికులందుండునని యంగీక 
రింపలేదు. అభినవగుప్పుని మతమున రస మభివ్య క్తము. సహృదయుల 

హృృదయములందు రీత్యాదులు వాసనారూపమున నడగియుండుననియు, 
నవి విభావానుభావాదులచే సముల్లాసితములై రసములుగా బరిణమించు 
ననియు నాతని వాదము. ఈతని మతమున నీ వాసన లేనిచో రసాస్వ్యా 
దము గలుగదు. అందుచేతనే వై యాకరణులకును మీమాంసకులకును 
రసాస్వాదము గలుగదని ధ్వనికారుడు చెప్పియుండెను. వాసనా రహితు 
లైన సామాజికులకు రసాస్వాదము మృగ్యమనియు, నట్టివారు రంగాంత 8 
స్థితకాష్టకుడ్యాశ్యసన్ని భులనియు ధర్మదత్తుడు వివరిం చియుండెను. 
వ్యంజనాశ క్తి (ప్రభావముచే రస మభివ్య క్తమగుననియు, రసాస్వాదన 
మును వివరించి వర్ణింపవచ్చుననియు నభినవగుప్తుడు నుడివియుండెను. 

“సవాసనానాం సభ్యానాం రసస్యాస్వాదనం భవేత్‌ 

నిర్వాసనాస్తు రంగాంతః కాష్ష కుడ్యాశ్య సన్నిభాః” 
అతడు భట్టనాయకుని భావకత్వ వ్యాపారమును బూ_ర్టిగా నుజ్జగించెను. 
రసభోగమని చెప్పక యాతడు రసటప్రతీతి యనియు రసచర్వణమనియు 
నుడువుచుండును. ఈతని వాదము ననుసరించి వాసనారూపముననున్న 
సాయిభావములనే విభావాదులు వ్యక్తము చేయుననియు, నావ్య క్రములైెన 
స్థాయిభావములే రసములనియు స్పష్టమగుచున్నది. అందుచేతనే దీని 
కభివ్య క్రివాద మను పేరు వచ్చినది. అభివ్యక్తి యనగా నున్నదానిని 
వ్య క్రముచేయుట భట్టనాయకుని మతమున నీ వాసనాప్రస క్రియేలేదు. 
భు క్యభివ్య క్రివాదములందలి ముఖ్యభేదములలో నిదియొకటి. 

అభినవగుప్తుని మతమున భరత సూత్రమునందలి సంయోగ 
పదమునకు వ్యంగ్యవ్యంజక భావమర్థము. నిష్పత్తి యనగా నభివ్యక్తి 
రత్యాదులగు స్థాయిభావములు వ్యంజకములగు విభావానుభావాది భావము 
లచే వ్యంగ్యములై రసములగును. 

భరతుడు ముఖ్యముగా దృశ్య కావ్యములను మనమున నుంచుకొని 
రసస్తూతమును వివరించెను. లోల్లటాదులును నా దృష్టితోనే దానికి 
వ్యాఖ్యానము కావించిరి. ధ్వనికారుడై న యానందవర్ధనుడు రససిద్దాంక 

మును శవ్యకావ్యముల విషయమునగూడ సమన్వయించెను. దృశ్య 
కావ్యములందు నటుల మూలమున విభావాదులు (ప్రత్యక్షమగుచుండును. 
కావున సామాజికులు నాయకాఖేదమును బొంది యానందము ననుభవిం 
తురు. (శ్రవ్యకావ్యములలో నాయకాదులు (ప్రత్యక్షము కారు. కావున 
సామాజిక స్థానీయులైన పాఠకులు నాయకాభేదమునొంది రసానందము 
నెట్లనుభవింతురని సందేహము కలుగవచ్చును. వాక్యపదీయకారుడై న 
భ_ర్హృహరి “పాఠకులు శట్లోపపొతరూపములు గల్లి బుద్ధి విషయత్వము 
నొండిన కంసాదులను (ప్రత్యత్తములయిన వారినివలె సాధనములుగా 
గహింతుోరని తెల్పి యాసందేహమును నివారించినాడు. 

స శబ్దోపహిత రూపాం సాన్‌ బుద్దే ర్వి షయతాంగతాన్‌ 

(పత్యక్షనివ కంసాదీన్‌ సాధనత్వేన మన్య తే ఖ్‌ 

అనగా [శవ్యకావ్యములందు గవులు వాడు శద్దములచేతను, 
జేయు వర్ణనాదులచేతను నాయకాదుల రూపమును బొంది, పారక 
హృదయములు చొచ్చి (ప్రత్యక్షముగా గోచరింతురు, వారు రంగమున 
చర్మ చకువులచే జూచు నాయకాదులనే (శవ్యకావ్యముల విను సందర్భ 
మున హృదయరంగమున మనోనేత్రములచే దిలకించి తదభేదము నొంది 
రసానందము ననుభవింతురు. 

ఆత్మ యానందమయమైనట్లిది. దాని నావరించియుండు నజ్ఞానము 
తొలగగనే యా యానందము స్వస్వరూపముతో విలసిల్లును. కావ్య 
పరనావసరములందు విభావాదులచే నీ యజ్ఞానావరణము తొలగింప 
బడుచుండును, ఆప్పుడు తన్ను బరి వెష్టించియుండు రత్యాదివాసనలతో 
గూడి యాత్మానందము (ప్రకాశించును. తదానంద సంవలిత మైన 
రత్యాదులకే రసములని పేరు. రసానందము విచిత్రమైనది తదను 
భవము సహృదయ హృదయైక వేద్య మైనట్టిది, 

లోకమున శోక కారణములైన పరిస్టితులవలన శోకమే కలుగు 
చుండగా కావ్యము లందలి యానందము నెట్లుత్సాదింప జాలునను శంక 

కలుగవచ్చును. లోకగత నాయకాదులకును గావ్యస్థిత నాయకాదులకును 
లౌకికాలెౌకికత్వ భేదమే యీ వ్యత్యాసమునకు గారణము కావ్యశిల్బ 
మలౌకిక మయినది. ఆ'ప్లే కావ్య గత నాయకాదులును లౌకిక నాయకాదులు 
గాక తదనుకర్త లగుటచే నలౌకికులే యగుచున్నారు. లోకమున శోక 
హర్షాదులకు గారణములై నవి కావ్యమున గారణ శబ్ద వాచ్యతను వీడి 
విభావ శబ్దవాచ్యత నొందుచున్నవి. కావ్య గతములై న యా విభావము 
లన్నింటివలనను పాఠక సామాజికుల కానందమే యావహిల్లుచుండును. 
సామాన్య సమయముల వేదనాకరము లగు నఖదంతక్షతాదులు సురత వేళా 
దత్తములైనచో సుఖసంధాయకము లగుచుండుట యనుభవసిద్ద విషయమే 
కదా: : “తేభ్య స్పురతే దంతఘాతాదిభ్య ఇవ సుఖమేవ జాయతే”. 
కరుణొది రసము లానంద ప్రదము లెట్టగునని యాశ౦కించి 
సాహిత్యదర్పణకారుడు పై విషయమునే యిట్లు చెప్పియున్నాడు 
“ -హేతుత్వం శోకహర్షాదేః నపేథ్యో లోక సం[శయాత్‌ 
శోకహర్షాదయో లోకే జాయనాం నామ లౌకికాః 
ఆలౌకిక విభావత్వం (ప్రా ప్తేభ్యః కావ్య సం[శయాత్‌ 
సుఖం సంజాయతే తేభ్యః సర్వేభ్యోఒపీతి కాక్షతిః ” 


లోకమున శోక హర్షాదులకు హేతువులై నవారివలన లౌకికము 
లైన శోక హర్షములే గలుగుననియు గావ్య సంశ్రయముచే నలౌకిక 
విభావత్వమును బొందిన వాని యన్నింటివలనను సుఖమే సంజాతమగు 
ననుటలో వి(ప్రతిప త్తి లేదనియు నాతని భావము. అట్లుగాక, కరుణాది 
రసములు దుఃఖ హేతువులే మైనచో దత్ర్రదానములై న కావ్యములయెడ 
నెవ్వరున్ముఖు లగుదురని యాతని (ప్రశ్న. (కించదేషు యదా దుఃఖం 
నకోపిస్యా త్తదున్ముఖః) రామాయణాది కావ్యములు కరుణరస 
ప్రధానములయ్యు బెక్కుసారులు పాఠక జనుల నాకర్షించుచుండుట కవి 
యానంద(ప్రదము లగుటయే కార్గణమని వేజి చెప్ప నక్కఅలేదుగదా : 

హరిశ్చంద్ర నాటకము, రామాయణ నాటకము మున్నగు నాటకము 
లను దర్శించునప్పు డందలి కరుణరస నీర్భరములై న ఘట్టములగాంచి 
సామాజికులలో గొందజు కంట దడిపెట్టుట మనము కాంచుచుందుము 
నాటకప్రయోగ మే రసముతో గూడినదైనను ఆనంద(ప్రదమే యగు 
చుండగా వారట్లు కన్నీరు కార్చుటకు హేతువేమి ! ఆ యశ్రువులు 
హృదయమునకు సహజమైన దయా సానుభూతులచే గలుగునట్టి వేకాని 
దుఃఖ బాష్పములుకావు. “అ(శుపాతాదయ _స్తద్వ ద్దుంతత్వా చ్చేతసో 
మతొాః” అని సాహిత్య దర్పణము నుడువుచున్నది. అనగా నట్టి 
సమయముల వారి హృదయము (ద్రవించి కనులవెంట నీరై వచ్చును. 
ఆ కన్నీరు ఆనంద సూచక మైనట్టి దేకాని దుఃఖ సూచకముకాదు. 

పాశ్చాత్యులు మోదాంత నాటకములకన్న విషాదాంత నాటకము 
లనే యుదాత్తతరములుగా బరిగణింతురు దానికి దజ్జన్యమగు నానందము 
విశిష్టమె యుండుటయే కారణమని చెప్పవలెను. (గీకు తత్త్యవేత్తలలో 
నగగణ్యుడును, బాళ్చాత్య లాక్షణికుల కాచార్య (ప్రాయుడు నగు 
నరిష్టాటిలు లలితకళలన్నియు ననుకరణాత్మకములని యభి్మిపాయపడి 
యుండెను. లలిత కళల ననుభవించువారు దత్కళా జనితానందమును 
సమగ్రముగా బొందవలె ననిన నవి యనుకరణములను సంగతి విస్మ 
రింపరాదు. అవిగాక యవి యథార్థములేయని భావించుచో వారి కానందము 
నకు బదులు భయ జూగుప్పా కోపాదులగు నితరభావము లుప్పతిల్లును. 
అనుభవమునుబట్టి చూచిన నీ విషయము తేటతెల్లమగును. ఇరువురు 
యోధులు నిశిత కరవాలములదాల్చి యొండొరుల జంప నుంకించుచు 
యుద్ధ మొనరించు దృశ్యమును జూచునప్పుడు మనకు భయకంపాదులే 
కాని యానందము గలుగదు. అట్టి దృశ్యమును జూడలేక భయా[కాంతు 
లమై మనము దవ్వుగా బోనెంతుము, అట్లుగాక ప్రతిభాశాలియెన మహో 
కవి యిరువురు యోధులు కావించు పోరాటమును సవిస్తరముగా వరిం 
చుచు బద్యమాలు (వాసినచో నా పద్యమును జదువునప్పుడు మనమానం 

దము నొందుపేగాక వానిని మాటిమాటికి జదువ నిచ్చగింతుము, 
(ప్రకృతిలో దుఃఖమును గలిగించు నభిమన్యు వధాది ఘట్టములను 
మనము పునఃపునః చదువ నువ్విళ్ళూరుటకును, బంది, గాడిద మున్నగు 
నసహ్యములగు జంతువుల చిత్రములవై న బదింపదిగా నవలోకింప దివు 
రుటకును నిదియే కారణము. దీనినే పండితరాయలు “అయంహా లోకో త్త 
రస్య కావ్యవ్యాపారస్యమహిమా యత్ర యో జ్యా అరమణీయాశ్ళోకాదయః 
పదార్థా ఆహ్లాద మలౌకికం జనయ స్ర్తి విలక్షణోహి కమనీయః కొవ్యవ్యాపా 
రజ ఆస్వాదః” అని రసగంగాధరమున నుడివియుండెను. ఈ విషయ 
మొక్క కౌవ్యముననేగాక యితర లలిత కళలకును నన్వయించును. (పకృ 
తిలో భయచింతా జుగుప్పాదులను గలిగించు దృశ్యములే కళారూపము 
లొందినప్పుడు మన కానందజనకము లగుటకు ఆవి యనుకరణములే కాని 
యధార్థములు కావని మనభావముల జ్ఞానము స్థిరముగానుండు కారణము, 
మనము దారిని బోవునప్పు డొక కుక్క మొటిగినచో భయపడి పారి 
పోవుదుము. హోస్యకారుడు కుక్క_కూత ననుకరించుచో మనమచ్చెరువడి 
నిల్చి యానందింతుము. హాోస్యకారుడు మనకు గనబడకుండ మటుగున 
నుండుచో మన మా కూతనే విని యది నిజమైన కుక్కు కూతయే యని. 
యెంచి దానిని గూర్చి యిసుమంతయెన నాలోచింపక మనదారిని బోవు 
దుము. అందుచే గళలవలన బుట్టు నానందము ననుభవించుటకు అవి 
యనుకరణములను జ్ఞానము తప్పక యుండవలయును. ఈ యనుకరణ 
జ్ఞానమే యానందజనక మని (Imitation 1s the largest pleasure) 
అను నాంగ్లేయ వాక్యము సూచించుచున్నది. కావ్యగతనాయకాదు లను 
క_ర్తలేగాని యథార్థరూపులు గాకపోవుటచే కావ్యరస మేదియైనను అది 
పాఠకజనుల కానందసంధాయక మగుట సంభవించుచున్నది. దీనివలన, 
శృంగారాదు లెట్లో కరుణాదులుగూడ నై యానంద జనకములని నిర్ల 
యింపవచ్చును. 

(బహ్మానంద స్మబహ్మ్మచారియైన రసానంద స్వరూపము వివరించి 
చెప్పుటకు నిజమునకు నాకు శక్తి చాలదు. సుధీవతంనులగు లాతణి 
కాగ్రణుల మార్గము ననుసరించి యట్లు చేయుటకు గొంత యత్నించి 
తిని. రసానందానుభవము (బహ్మానంద సంపాదనమునకు [బోత్సాహ 
మును కల్పించును. ఆ పోత్సాహమును (బహ్మసృష్టిలో జ్ఞానాధిక్యముచే 
విశిష్టమె యొప్పు మానవ సమూహము వ్యర్థము చేయరాదు. ఈ విష 
యము (గ్రహించి కొందతై న (బ్రహ్మానంద సామాజ్య సంపాదనమునకు 
దీకితులై నచో గావ్యము ధర్మార్థకామములనే గాక మోక్షమునుగూడ 
నొసంగజొలుటయు రససిద్దులెన కవీంద్రుల మహాకావ్యకరణ క్లేశ 
ముదాత్త ఫలదాయక మగుటయు సంభవించును. 


రెడ్డి పభువుల శ్రీ కేతవరపు వేంకట 
వాజ్యయ భోషణము రామకోటి కాని, 


సుమారు క్రీ. శ. 1250 _ 1820 మధ్యకాలమున కాకతీయుల 
సామంతులుగా, నిజాంరాష్ట్రమున వర్గమానపురము, రాయచూరు ప్రాంత 
ములు రెడ్డి వంశజులు పాలించిరి. వారిది గోనవంశము. ఆ వంశము 
లోని బుద్దభూపతి, కాచభూపతి, విథలవిభుడు అనువారు ద్విపదచ్చంద 
మున రామాయణమును రచించిరి. బాలకాండమునుండి యుద్దకాండము 
వరకు బుద్ధా రెడ్జ్డియు, ఉ త్తరకాండమును అతని 'పుతులమని చెప్పు 
కొనుచు కాచ విఠలభూపతులును రచించిరి. దానికే రంగనాథరామాయణ 
మని పేరు, ఇటీవల ఆంధ్రవాజ్మయరంగమున పరిశోధనమారంభమై 
తతృలిత ముగా రంగనాథరామాయణక రలు రెడ్డుకారనియు, రంగనాథు 
డను కవి రామాయణమును రచించి తనను పోషించు రాజులపేర వెల 
యించెననియు తేలినది. రెడ్డక_రృత్వమును విశ్వసించువారును కొందరు 
గలరు, నాకుజూడ రంగనాథుని గర్హ్భత్యమును న్ధాపించువారు చూపిన 
హీతువులే బలవ త్తరములుగా నున్నవి. పూర్వో త్తరరామాయణముల 
యందలి రచనావిధానమును ఏకకవి కర్హృత్వమునే స్థాపించుచున్నది. 
రంగనాథు డీరామాయణకర్త యగుట మూలమున ఆరెడ్డి వంశజులకు 
వచ్చుహోని యేమియు లేదు. అంతటి మహాకవిని పోషించిన గౌరవము 
ఆ గోనవంశపు రెడ్డకుండనేయుండును. కాక, వారే రామాయణక ర్త 
లన్నచో ఒక ఉద్గంంథ కర్తృృత్వగొరవము వారికి దక్కుచున్నది. రాజ 
వంశమువారు వాజ్మయాస్రష్ష లగుటలోనే అందమున్నది. గోనవంశపు 
రెడ్లు ఆట్టివా రగుటవలన వారికి వచ్చు గౌరవహానియు లేదు. 

రంగనాధ రామాయణము ద్విపదచ్చందమున (వాయబడినది. ఒక 
[గ్రంథము నంతయు ఒకే ఛందమున (వ్రాయుట ఆంగ్లమున నున్నది. 
సంస్కృృతమునను నున్నది. వాని విషయమున నే నేమియు (ప్రస్తుతము 
చెప్పజాలను. తెనుగున మాత్రము ఒకే ఛందమున (వ్రాయబడిన 
(గంథమునందు కావ్యగొరవము అధికముగా (పదర్శింపబడుట కవకాశ 
ముండునని నా విశ్వాసము. వృతౌచిత్యమున నాకు గౌరవ మధికము, 
ద్విపద (గంధము లన్నియు నొకే ఛందమున (వాయబడిన వే. అట్టి 
ద్విపదలో [గ్రంథరచన చేసిన సుమారు 40 మంది రచయితలను, 
సుమారు 50 వరకు వారి (గ్రంధములను నేనెరుగుదును. నే నెరిగిన 
(గ్రంథములలో 25కు 'పెగా ముదింపబడినవి. అందు 15 కు పైగా నేను 
జాగ్రత్తగా పరిశీలించితిని. ఈ ద్విపద-[గంథ రచయిత లందటును 
కవితా వేశమునకంటు మతావేశ మధికముగా గలవారు. ఆ రెండింటికిని 
భేదమున్నది. కవితా వేశమువలన కవిత్వము (|వాయవచ్చునుగాని, మతా 
చేశమువలన ఆపని కాదు. ఈ మతావేశము రెండు విధములు. 
శైవ మొకటి వైష్టవ మొకటి. ఇరువురును స్వమత(ప్రచారమునకు (గ్రంథ 
ములు (వాసిరి. ద్విపద చృందముననే (వాసిరి. మతా వేశము శైవులలో 
కంటె వైష్టవులలో తక్ట్షవ. కవితావేశముండి మతావేశము తక్టువగుట 
వలన వైష్ణవుల ద్విపద (గ్రంథములు శ_వులవానికం"బ కావ్యగొరవము 
గలిగియున్నవి. రంగనాథ మట్టి వైష్ణవ మతానుయాయుల (గ్రంథ మగుట 
వలన కావ్యగౌరవ మందుచున్నది. కథాకథనమందును, సన్ని వేళ కల్ప 
నము నందును, పాత్రోస్మీలనము నందును, ఉ క్తి చమత్కృతి యందును 
కావ్యత్వము నిముడ్సుకొనిన (గంధము రంగనాధ రామాయణము. 


ని 
ఓరుగంటి (ప్రతాపరుద్ర రాజన్యుడు మహమ్మదీయులచేత ఓడింప 
బడి ఢిల్లీనగరమునకు తీసికొని పోబడిన తరువాత, ఆ (పభునికడ దండ 

నాథులుగా నున్న రెడ్లు, వెలమలు స్వతం[తులై ఆంధ్రదేశమున కొంత 
కొంత భాగము నాక్రమించుకొని పాలింప దొడగిరి, అట్టి రెడ్లలో 
కోమటి ప్రోలయరెడ్డి రెండవ కుమారుడు వేమారెడ్డి ముఖ్యుడు. 1820వ 
(పాంతమున స్వతంత్రుడై 1048 వ సంవత్సరము వజకును అద్దంకి 
రాజధానిగా ఆ పరిసర [పాంతమును పాలించుచు బలహీనులై నవారిని 
జయించుచు తన రాజ్యమును విస్తీర్ణము గావించెను, తా నద్దంకియం 
దుండి తాను జయించిన భాగములకు తన బంధువుల నధికారులుగా 
నియమించెను. ఈ వేమారెడ్డి తమ్ముడు మల్లారెడ్డి యనునాతడు సముద్ర 
తీరస్థ పట్టణములమీద నధికారము నెజపుచు వ్యాపారము నభివృద్ధి 
చేయుచుండెను. ఈ మల్లారెడ్డి ఆ యా గ్రామములలో తిరుగుచున్న 
ప్పుడు గుడ్తూర ఎజ్టాప్రగ్గడ యను కవిపండితుడు కనిపించెను. ఆతనిని 
తమ యాస్థానములో నుంచుకొని పోషించిన బాగుండునని తలచి 
అతనిని గొనివచ్చి తన యన్నగారై న వేమారెడ్డికి చూపి చెప్పెను. 
నాటినుండియు ఎజ్టా(పెగ్గడ, వేమారెడ్డి యాస్టాన కవి. వేమారెడ్డి 
(బ్రాహ్మణ భక్తి గలవాడు, విద్వత్తును గౌరవించు నే ర్పాతని కున్నది 
అతని పెద్దకుమారుడై న అనపోతారెడ్డి సేనానాయకుడు. వీరందజును 
సంట రెడ్లు ఈ విషయములన్నియు ఎక్టా_పెగ్గడ రచించిన హారివంశ 
కృత్యాదిలో నున్నవి. ఈ కవి రామాయణమును, హరివంశమును 
వేమారెడ్డి యాస్థానమున నున్న కాలమున రచించెను. ఆ రెండును 
వేమారెడ్డికే అంకితము చేయబడినవి రామాయణము నే డుఫలభ్యము 
కాదు రెడ్డిరాజుల ప్రాపుపోయిన తరువాత భారతారణ్య పర్వశేషమును, 
నృసింహ పురాణమును ఈ కవి రచించెను. భారతారణ్య పర్వ శేష 
పూరణమువలన కవిత్రయములోని కెక్కి (ప్రబంధ పర మేశ్వరుడైన 
ఎక్టా(పైగ్గడ నాస్థాన పండితకవిగా నుంచుకొని పోషించిన రెడ్డిరాజుల 
వంశమును, వేమా రెడ్డియు చిరస్మరణీయులు. ఆం(ధ కవితా (స్రవంతిని 
ఐతిహాసిక తీర్ధమునుండి పురాణ కావ్య (ప్రబంధ తీర్థములవై పు మళ్ళిం 


48 కేతవరపు వేంకట రామకోటి శాస్త్రి 


చిన మొదటి మహాకవి ఎట్జన రెడ్డి రాజుల ఆదరాభిమానముల వల్లనే 
నిలువబడ గలిగినాడు. కథాకధన విషయమున నన్నయను, ఆర్థగాంభీ 
ర్యాది శిల్ప సంపాదనమున తిక్క_నను, ఆదర్శముగా నుంచుకొని, 
యౌ చితినిబట్టి వర్ణనాంశములను జేర్చుచు కావ్యరచన చేసిన గౌరవము 
ఎట్టనకు దక్కినది. ఆతనిని ఆదరించిన గౌరవము రెడ్డిరాజులకు దక్కి- 
నది. ఎక్హా(పెగ్గడ, పైన నే నుదాహరించిన గ్రంథములే గాక సీలకంఠే 
శ్వర శతకము నొకదానిని గూడ రచించిన బ్రూహించుట కవకాశ 
మున్నది. 

ఎజ్టాపైగ్గడతో పాటు సంస్కృత పండితులును వేమారెడ్డి 
యాస్తానమున నున్నారు. లొల్ల మహావుడనువా డందు ముఖ్యుడు. ఈతని 
పంశజులును రెడ్ల యాస్టానమున నున్నవారేయని శ్రీ వెటూరివారి 
యభిప్రాయము. వీరందజును సంగీత సాహిత్యములందు ఘటికులు 
వేమారెడ్డి సంగీత సాహిత్యములను సమముగా ఆదరించి పోషించినట్లు 
ఎజ్జనయె చెప్పుచున్నాడు. వేమా రెడ్డి విద్యా త పోవృద్దులెన విప్రుల 
క[గహారములిచ్చి వారిచేత యజ్ఞములు చేయించెననియు, చెటువులు 
త్రవ్వించి, గుళ్ళు ప్రతిష్టించి, సత్రములు పెట్టించి తోటలు వేయించి 
సద్ధర్మ తాత్పర్య బుద్దియై, సీతినిధియె, జాహ్నవీ (ప్రవాహమువలె భువన 
పావనమైన చరిత్రతో ధరణిని పాలించెనని ఎజ్జిన తన హరివంశమున 
చెప్పియున్నాడు. 

వేమారెడ్డి తరువాత అతని పెద్ద కుమారుడు అన పోతారెడ్డి 
రాజయ్యను. తండ్రి యుండగా నితడు సేనానాయకుడు. అస్పటినుండియు 
ఇతడు కొండవీట స్థిరనివాస మేర్పటజచుకొని యుండెను. తండ్రి 
యనంతరము కొండవీడు రాజధానిగా రాజ్యపాలన కుప(క్రమించెను 
(1800-1860). ఇతడును కవి పండిత పోషకుడై వెన్నెలకంటి వంశజు 
డైన ఒక కవి రచించిన [గంథములకు కృతిపతియైనట్లు 1500-1551 
మధ్యనున్న వెన్నెలకంటి సూరన తన విమ్ల పురాణమున వ్రాసినాడు. 


రెడ్డప్రభువుల వాజ్మయ పోషణము 49 


వేమారెడ్డి వలన అ(గ్రహారములు పొందిన వెన్నెలకంటి సూర్యుడను 
కవీంద కుంజరుడున్నట్టు జక్కన (1840-1895) తన విక్రమార్క 
చరిత్ర షషహ్ష్యంతములలో (వాసియున్నాడు, ఆది (పక్షి ప్తమని కొందరి 
యూహా అయినను వేమారెడ్డిచేత సత్క_రింపబడిన వెన్నెలకంటి 
కవి యొకడున్నాడని శతేలుచున్నది. తండ్రి యుండగనే అనపోతారెడ్డి 
సైన్యాధ్యతుడుగా నున్నాడుగదా! తండ్రి యనంతరము రాజైన తరువాత 
ఆ వెన్నెలకంటి కవి కొన్ని (గ్రంథములు రచించి అనపోతారెడ్డికి 
అంకితమిచ్చి యుండవచ్చును. ఆవి కాలగర్భమున గలిసిపోయినట్లుగనే 
భావింపబడుచున్నవి. [గంధములు కనిపించకపోయినను కవిపోషకుడు, 
కృతిపతి అను గౌరవ(పతిష్టలు మాత్రము అనపో తా రెడ్డికి దక్కి. నిలిచి 
యున్నవి. వెన్నెలకంటి సూరన్న ఆ (గ్రంధముల పేర్లయినను చెప్పక 
పోవుట విచారకరము. ఇతని యాస్తాన విద్యాధికారి బాలసరస్వతి. 

అనపోతారెడ్డి తరువాత అతని అనుజుడు అనవేమారెడ్డి (1861- 
70) కొండవీటి ప్రభువయ్యెను. ఇతని యాస్థానమున ప్రకాశభారతీయోగి 
యను నుభయభాషా కవిత్య విశారదు డుండెను. ఇతనికి ధర్మవేమన 
యని పేరు. ఇతని యాస్టాన విద్యాధికారిగా కొంతకాలము బాలసరస్వ 
తియు, తరువాత |త్రిలోచనాచార్యుడును ఉండిరి 

ఇతడు సంస్కృతాంధ్రముల ననేక కావ్యములు రచించెనట. 
ఆవి యింకను ఉపలభ్యములు గాలేదు. చాకెరామ భీమేశ్వరాలయ శిలా 
శాసనములలో ఇతడు రచించిన రెండు సీసపద్యములు మాత్ర మున్నవి. 
ఆ పద్యముల రచనా విధానమును బట్టి ఇత డుత్తమకవి యగుటకు 
శకృుడని యూహింపవచ్చును. అన వేమారెడ్డి కవిపండిత పోషకుడై నట్టు 
సంస్కతాం(ధముల నున్న చాటువులు చెప్పుచున్నవి. ఇతడుగూడ 
కృతిపతియెనట్లు వెన్నెలకంటి సూరన విష్టుపురాణమున చెప్పి 
యున్నాడు. అవి ఏకవి రచించిన (గంథములో మాత్రము చెప్పలేదు. ఇవి 


యును నేడు ఉపలభ్యములు గావు. తం|డ్రివలెనే అనపోత, ఆనవేమా 

రెడ్లు ఇరువురును కవిపోషకు లైనట్టును, కృతిపతు లైనట్టును తెలియు 
చున్నది. 

అనవేముని యనంతరము అనపోతారెడ్డి కుమారుడయిన 
కొమరగిరిరెడ్డి ( 1871 _ 1400 ) కొండవీటి సింహాసన మధిష్టించెను. 
ఇతని బావమటిదియైన కాటయ వేమారెడ్డియే ఇతనికి మంతి. 
కొమరగిరిరెడ్డియు, కాటయ వేమారెడ్డియు సంన్కృతమున నుడ్దండ 
పండితులు. కొమరగిరి వసంతరాజీయ మను నాట్య శాస్త్రమును 
రచించెనని కాటయ వేమారెడ్డి శాకుంతల వ్యాఖ్యలో చెప్పెను. అది 
(ప్రస్తుత ముపలభ్యము కాదు. కాటయ వేముడు కొళిదాస కృత నాటక 
త్రయమునకు వ్యాఖ్య రచించెను. అది ప్రామాణిక వ్యాఖ్యగా ప్రొక్సళ్చిమ 
సంస్కృత పండితులు అంగీకరించుదున్నారు. కొమరగిరి రెడ్డి థోగ్రైక 
పరాయణుడు, (పతి సంవత్సరమును వసంతోత్సవములు చేయువాడు. 
ఈ యుత్సవములకు సుగంధద్రవ్యము లొసగు అవచి తిప్పయ హర 
విలాస కృతి భర్త. కాటయ వేము డెంతటి పండితుడో అంతటి వీరుడు. 
తూర్పుదేళమును జయించి రెడ్డిరాజ్యమును అభివృద్దిచేసెను. రాజ 
మహేంద్రనర్షము నా(క్రమించి అచట తనకు (ప్రతినిధిగా తన బావమరిది 
అల్లాడ రెడ్డి నుంచెను. ఈ బావమగదు లిరువురును కృతిపతులు గాక 
పోయినను కృతికర్తలై చిరకీర్తి నార్జించుకొనిరి. 


తె 


(ద్రాతెరామములోని యొక శిథిల శిలాశాసనమున కుమారగిరిరెడ్డికి 
అనపోతా రెడ్డి యను కుమారు డున్నట్లున్నది. కాని, ఆతడు తండ్రికంటు 
ముందే మరణించి యుండుటవలన కాబోలును పెదకోమటి వేమారెడ్డి 
రాజయ్యెను. ఇతడు రెడ్డిరాజ్య స్థాపకుడైన (ప్రోలయ వేమన కన్నయైన 
మాచారెడ్డికి మనుమడు. కొమరగిరిరెడ్డికి దగ్గణ జ్ఞాతి, అందువలన 

రాజయ్యెను. ఇతనికి వీరనారాయణు డనియు, సర్వజ్ఞ చక్రవర్తి యనియు 
బిరుదనామములు గలవు. ఇతడు 1400-1420 వరకు రాజ్యము చేసెను. 
రెడ్డి రాజన్యుల పరిపాలనా కాలమున నీ యిరువది సంవత్సరములును 
స్వర్ణయుగము. ఇతడు స్వయముగ పండితుడు. ఇతని యాస్థానమున 
సీ యిరువదియేండ్లును (శ్రీనాథుడు విద్యాధికారిగా నుండెను. ఇతని 
యాస్థానమున వామనభట్టబాణు డను ఉద్దండ పండితకవి యుండెను. 
వీరిరువురునుగాక పెదకోమటి వేమభూపాలునిచే పోషింపబడిన విద్వాంసు 
లనేకులు గలరు. అందు (1) పెద్ది యజ్వ. ఇతడు బబ్రహ్మసూర్యాది 
సిద్దాంత వేత్త, యజ్ఞము చేసినవాడు. ఇతనికి కోమటి వేముడు కల్వపాముల 
అను (గ్రామమును దానము చేసెను. గుడివాడ తాలూకాలోని కలువ 
పాముల అదే కావచ్చును. (2) భాస్కరార్యుడు మహాపండితుడు. 
భూతోకధన్వంతరి యను బిరుదు మోసినవాడు. వేము డితనికి పొన్ను 
పల్లి యను (గామమిచ్చెను. (శ గురుశంకరమౌని. ఇతడు నై షధ 
కృతిపతియెన మామిడిసింగనకు గురువు. శై వాచారవేత్త, పినపాడు ఆను 
(గ్రామమును వేమునినుండి ఇతడు (గ్రహించెను (4) విశ్వేశ్వరపండి 
తుడు, ఇత డలంకారళాస్త పారంగతుడు. చమత్కార మంజరి యను 
అలంకారళాస్త్ర (గ్రంథకర్త ఆలపాడును వేము డీతనికి దానము చేసెను. 
(5) రామచంద్రసిద్ధాంతి. జ్యోతిష పండితుడు. పెద్ది యజ్వ పుత్రుడు. 
వేమారెడ్డి రుద్రవర గ్రామ మితనికి దానము చేసెను. (6) పిశిపాటి 
రామభద్ర సోమయాజి. ఇతడు వేదవే త్త. పొట్లపాడు గ్రామమీతని కీయ 
బడినది. వీరు ముఖ్యులు. వీరుగాక సింగనార్యుడు, ఎల్లే పెద్ది లక్ముణ 
దీక్షితులు. షడ్డర్శనాల వల్లభసోమయాజి మొదలయినవారు గలరు. 
"పెదకోమటి వేమభూపాలుని శాసనములు పదుమూడు మాత్రమే యిప్పటికి 
లభించినవి. ఆంధ సాహిత్య పరిషత్తువారు వానినన్నిటిని (ప్రచురించిరి. 
'ఆ శాసనముల మూలముననే వేమా రెడ్డిచేత పోషింపబడిన యాపండితుల 
నామములు మన కెజుకపడినవి. ఇంకను కొన్ని శాసనములుండి 

యుండునని పరిశోధకుల యూహ. అవి బయలుపడినచో ఆభూపాలునిచే 
పోషింపబడిన విద్వాంసు లింకను చాలమంది మనకు తెలియుదురు. 
"పెదకోమటి వేమారెడ్డి దర్శనమునకు పప్రతిదినమును చిల్లరకవులు వందల 
సంఖ్యలో వచ్చుచుండెడివారు. ఈ విషయము (శ్రీనాథుని 


“బూడిదబుంగలై యొడలు పోడిమి దక్కి మొగంబు' తెల్లనై 
వాడలవాడలందిరిగి వారును వీరును జొచ్చొచోయనన్‌ 
గోడల గొందులందొదిగి కూయుచునుండెదు కొండవీటిలో 
గాడిద! నీవునుం గవివి కావుగదాా యనుమానమయ్యెడిన్‌” 


అను చాటువునుండి యూహింపబడినది. కొండవీటిలో గాడిదలధికమట. 
కవులును అమే. సన్మానార్హత లేనివారును తాము (వ్రాసినది కవిత్వమను 
నమ్మకముతో ఆ వీటనేయుండి నిరంతరమును స్వీయ కావ్యగానము 
చేయచుండెడివారు కాటోలును. గాడిదలును అశ్తే ఆందరిచేతను 
అదలింపబడి గొందులలో నొదిగి కూయుచుండెడివి. ఆ కవుల తాపత్ర 
యము, (ప్రయత్నము చూచి శ్రీనాధుడు హాస్యమున కాపద్యము చెప్పి 
యుండును. (శ్రీనాథుడు గాక మరొకడు చెప్పినను నాటికాలపు కవుల 
ముమ్మరము ఆ పద్యమువలన వ్య క్రమగుచునే యున్నది. 


ఇంతమంది పండితులను పోషించి రాచరికము నెరపిన, 
సంస్కృత (ప్రాకృతాం|(ధ్రములందు అనన్య సామాన్య (ప్రతిభగల పెద 
కోమటి వేమభూపాలుని యాన్థానము నలంకరించిన ఇరువురు పండిత 
కవులును బహు(గంథక ర్తలు. వామనభట్ట బాణుడనువాడు (10) వేమ 
భూపాలచరితము, (2) నలాభ్యుదయము, (3) రఘునాథాభ్యుదయము 
అను కావ్యములును, శబ్ద రత్నాకరము, శబ్ద చం[ద్రిక యను నిఘంటువు 
లును, పార్వతీ పరిణయము, శృంగారభూషణము అను రూపకములును, 
హంస సందేశమను ఖండకావ్యమును రచించినాడట. వేమభూపాల 
చరిత మనునది ఆభ్యాయిక. సాహిత్య చూడామణి యనియు, గద్యకవి 

సార్వభౌముడనియు ఇతని బిరుదములు. ఇంతటి విద్వాంసునిముందు 
విద్యాధికారి పదవిలో నున్నవాడు శ్రీనాథుడు. ఇతడు కొండవీడు చేరు 
నప్పటికే మరుత్తరాట్బరిత్ర, శాలివాహన సప్తశతి రచియించెను. 
పండితారాధ్య చరిత్ర రచించుచు కొండవీడు చేరి మామిడి (పెగడన 
మంత్రికి కృతియిచ్చెను ఇది 1400 ప్రాంతమున జరిగినది. అతడు పెద 
కోమటి వేమభూపాలుని యాస్థాన విద్యాధికారి పదవి స్వీకరించినాడు. 
అందుకు (పెగడమంతి తమ్ముడైన సింగమంత్రి సహాయమును గూడ 
పొందియుండవచ్చును. ఆ సింగమంత్రి పెదకోమటి భూజానికి మంత్రి 
1405-1410 సంవత్సరముల మధ్యకాలమున హర్షనై షధము నాంధ్రీక 
రించి ఆ మంత్రి శేఖరున కంకితమిచ్చియుండును. (శ్రీనాధుడు పెద 
కోమటి వేముని యాస్థానముననున్న ఇరువది సంవత్సరములలోను 
ఒక్క నైషధమును మాత్రమే వ్రాసెను. తరువాత, [గ్రంథరచనకు 
తగిన తీరిక యుండియుండదు. ఆతడు విద్యాధికారిగదాః 

పెదకోమటి వేమారెడ్డియ బహు (గ్రంధకర్త. (1) ఆమరుక 
కవికృత అమరుక మను శృంగార శతకమునకు “శృంగార దీపిక 
యను వ్యాఖ్య. అమరుకమునకు మజికొన్ని వ్యాఖ్య లున్నవనియు. 
అయినను దీనికే (ప్రచారము మెండనియు, ఇది వివులమయిన చక్కని 
వ్యాఖ్య యనియు శ్రీ వేటూరి వారి యభిప్రాయము. (2) హాలుని స్పష్ట 
శతిలో మండి నూజు గాథల నేటి వానికి “స ప్పశతీకార టీకి వ్రాసెను. 
(శీ) ధ్వన్యాలోకాదులను పరామర్శించుచు మహిమభట్టు ననుమానమును 
ఖండించు “సాహిత్య చింతామణి” యను ఆలంకార శాస్త్ర [గంథమును 
రచించెను. (4) “సంగీత చింతామణి” ఆట్టిదే. ఇవిగాక ఇంకను ఆ రెడ్డి 
నృపాలుని కృతు లుండియుండునని పరిశోధకులు తలచుచున్నారు. 

రాజునకు తగిన మంత్రి మామిడి సింగన, ఇతడు సోమసిద్ధాంత 
మను జ్యోతిషశాస్త్ర (గంథమునకు “గూఢార్హ దీపిక” అను వ్యాఖ్యానమును 
రచించెను. దాని రచనా కాలము 1418 సంవత్సరము. 

పెద కోమటి వేమభూజాని సాహిత్య సార్వభౌముడు. సమరాంగణ 
పార్థమూ ర్తి. దాన కర్ణుడు. ఈ విషయములను వ్య _క్తముచేయు చాటువులు 
సంస్కతమునను, ఆం|ధ్రమునను ఉన్నవి. ఇరువది సంవత్సరములు 
కొండవీటి రెడ్డి సింహాసన మధిష్టించి కవి పండిత పోషకుడై నీతి 
మార్గము తప్పక రాజ్యపాలనము గావించి రెడ్డి సార్యభౌముడు ఆఅసమర్భు 
డైన కుమారుని చూచుకొని సగమును, రాజమహేంద్రవర రెడ్డిరాజన్యుల 
యొక్కయు, రాచకొండ వెలమరాజుల యొక్కయు బలవత్తరమై 
యె_త్తివచ్చు శతుత్వములను చూచి సగమును ఆయువు పోగొట్టుకొని 
నాడు (1420). పెదకోమటి వేముని కుమారుడు రాచవేముడు 1424 
సంవత్సరమున మరణించెను. (శ్రీనాథుడు కంచికి వెళ్లెను. 

కొమరగిరిరెడ్డి జీవించియున్న కాలముననే తన స్థితి కనేక 
విధముల కారకుడును, భావుకుడును అయిన కాట వేమారెడ్డికి రాజ 
మహేం(ద్రవరమును పారితోషికముగా నిచ్చినట్లు తొ_్తరమూడి రాజ 
శాసనము చెప్పుచున్నది. కాటయ వేముడే రాజమహేంద్రవరము సంపా 
దించి అట ఆల్లాడరెడ్డిని ప్రతినిధిగా పెట్టినట్లు వెనుక చెప్పియున్నాను. 
కొమరగిరి తరువాత కొండవీటి సింహాసన మధిష్టించగా కాటయ 
వేముడు రాజమహేంద్రవరము చేరెను. (దీని మొదటి పేరు పితంద్ర 
యట, శ్రీ) చే. కా) రాజమహేంద్రవరపు రెడ్డి రాజులలో కాటయ 
వేముడే మొదటివాడు. కొమరగిరి రెడ్డి యిచ్చినందున కాటయ వేమునకు 
రాజ్యము వచ్చినది. కాని, లేనిచో ఇదికూడ పెదకోమటి వేమారెడ్డికి 
సం్యక్రమింప వలసినది. రావలసినది రాకుండుట యెవరికై నను కష్టము 
కలిగించును. [క్రమమో, ఆక్రమమో వచ్చినదాని నెవరును పోగొట్టు 
కొనరు. అందువలన పెదకోమటి వేమారెడ్డి రాజమహేంద్రవరమును 
జయించి ఆ(క్రమించుకొనుటకు చూచెను. అల్లాడరెడ్డిచేత రామేశ్వ 

రము (గోదావరిజిల్లా) వద్ద యుద్ధమున పెదకోమటి వేము డోడింవ 
బడెను. ఈ విషయము అల్లాడరెడ్డి పెద్దకుమారుడు వేమారెడ్డి 
వాయించిన కో రుమిల్లి శాసనమున నున్నది. నిళ్శ్ళంక కొమ్మన యను 
నాతడు తన “శివ లీలా విలాసము న గూడ ఈ విషయము చెప్పి 
యున్నాడు. ఆల్లాడరెడ్డి, అతని సచివుడు అరియేటి లింగన యవన 
కర్ణాటక భూపతులతో మైత్రిని గలిగియున్నట్లు (శ్రీనాథుడు తన భీమ 
ఖండమున చెప్పియున్నాడు. స్వయముగ అద్వితీయమైన పరాక్రమము 
గలిగి, కొందరు రాజస్యులతో మైత్రి గలిగియున్న అల్లాడరెడ్డిని 
జయించుట పెదకోమటి వేమారెడ్డికి తలకుమించిన పనియైనది. 
ఈ విధముగా కొంతకాలము గడచినది 

అల్లాడరెడ్డి రెండవ కుమారుడై న వీరభద్రారెడ్డికి కాటయ వేముడు 
తన కూతురైన అనితల్లి నిచ్చి వివాహముచేసి, అల్లాడరెడ్డితో గల 
సంబంధమును బంధుత్వముగా మార్చినాడు. దాని కల్లాడరెడ్డియు 
సంతోషించినాడు. కాటయవేముని తరువాత అతని కుమారుడు కుమార 
గిరిరెడ్డ రాజై వెంటనే మరణించెను అప్పుడు రాజమహెం(ద్రవర 
రాజ్యము అనితల్లికి రావలసియున్నది. ఆ యదనున వెలమలును, 
గజపతులును ఆ రాజ్యము నా(క్రమింపజూచిరి. కాని అల్లాడరెడ్డి వారి 
నెదుర్కొని అనితల్లికే రాజ్య ముండునట్టుచేసెను. అనితల్లి భర్తయైన 
వీరభద్రారెడ్డి రాజమహేంద్రవర రాజ్య సింహాసన మధిష్టించెను. ఆతని 
అన్నయైన వేమారెడ్డి పరాక్రమవంతుడై కటకము వజకు జయించి, 
రెడ్డి రాజ్యమును వి స్తరింపజేసెను. ఇతడు శివపూజా తత్పరుడు, 
శ్రీనాథుడు ఇతనిని గూర్చి తన కాశీఖండమున వ్రాసియున్నాడు. అనితల్లి 
రాజ్యాధికారిణి. వీరభద్రారెడ్డి రోజు. అల్లయవేమారెడ్డి సర్వ నిర్వాహక 
చక్రవర్తియైన పాలకుడు. వీరి యనుజుడు దొడ్డారెడ్డి చేదోడువాదోడు, 

కొండవీటి రాజ్యము పతనమైన తరువాత శ్రీనాథుడు కంచికి 
వెళ్లెనని వెనుక |వాసియుంటిమి. అచట హరవిలాసము రచించి, తన 

చిన్ననాటి స్నేహితుడైన అవచి దేవయ తిప్పయకు కృతియిచ్చి, ఆట 
నిటు తిరిగి రాజమహేంద్రవర ప్రాంతము వచ్చినాడు. అప్పుడు వీ? 
భద్రా రెడ్డి రాజుగా నున్నాడు. అతనివద్ద బెండపూడి అన్నయ్య మంత్రిగా 
నుండెను. ఆతడు పాకనాటి నియోగి బ్రాహ్మణుడు. (శ్రీనాధుడును 
పాకనాటివాడే. బాంధవ్యము కలసినది. అన్నమంశత్రికి ఫీ మేశ్వరపురాణమ. 
రచించి, (1400) కృతి నిచ్చినాడు. నెమ్మదిగా రాజాశయమును సంపా 
దించుకొనినాడు. భీమేశ్వర పురాణ కృతి సమర్పణ మహోత్సవమునకు 
వేమారెడ్డి, వీరభద్రారెడ్డి వచ్చియుందురు. ఆ(ప్రస్తుత మైనను, ఆశ్రయ 
మును కోరినవాడగుటచేత (శ్రీనాథుడు భీమ ఖండమున ముందు వేమారెడ్డి, 
వీరభ[ద్రారెడ్లను గూర్చి 14 గద్య పద్యములను చెప్పినాడు. వారి కీతని 
యందు గౌరవ మేర్చడినది. దగ్గజకు తీసినారు. వారు శైవులు. 
(శ్రీనాథుడు తానును శైవుడే. అంతకుపూర్వము దక్షిణ కాశి యని పేరు 
గాంచిన దాకెరామమును వర్లించియున్నాడు. అసలు కాళీనగర మాహా 
త్య మునే వ్రాయవలసినదిగా వీరభద్రారెడ్డి కోరినాడు. (శ్రీనాధు డుషక్ర 
మించినాడు. కాశీఖండమును రచించి, (1484) వీరభ।ద్రారెడ్డికి కృతి 
యిచ్చినాడు. వీరభద్రారెడ్డి శ్రీనాధుని యాదరించి కృతిభర్త కాగా, 
ఆతని తమ్ముడు దొడ్డారడ్డి నిశ్శంక కొమ్మన యను కవి నాదరించి, 
శివలీలా విలాసమను (గ్రంధమును కృతిగై కొనెను, వీరభద్రారెడ్డి తరువాత 
1488పాంత మన కర్ణాటకాధీశ్వరుడై న ప్రౌఢ దేవరాయలు రాజమహేంద్ర 
వరము నా[క్రమించెను. (శ్రీనాథుడు మరల దేశసంచారము చేయవలసిన 
వాడాయెను. శివరాత్రి మహాత్మ్యము (1440), పల్నాటి వీరచర్మితము 
మొదలై నవానిని ఆ కాలమున (శ్రీనాథుడు రచించెను. 

రెడ్డిరాజన్యుల ప్రాపున నుండి శ్రీనాథుడు రచించిన [గంథములు 
మూడు : (1) శృంగార నైషధము (9) భీమేశ్వర పురాణము 
(క్ర) కాశికాఖండము. (శ్రీనాధునిగూర్చి అతని శిమ్యడును బావమజదియు 
నైన దగ్గుపల్లి దుగ్గన తన నాచికేతోపాఖ్యానమున (14601__ 

సంస్కృత ప్రాకృత శౌరసేనీ ముఖ్య 
భాషా పరిజ్ఞాన పాటవ ంబు 
పన్నగపతి సార్వభౌమ భాషిత మహో 
భాష్య విద్యా సమభ్యాసబలము 
అక్షపాద కణాద పక్షితోదీరిత 
న్యాయకళా కెశలాతిశ యము 
శుతి పరాణాగమ స్మృతి సాంఖ్య సిద్దాంత 
కబళన వ్యుత్స త్తి గౌరవంబు 
పూర్వకవి ముఖ్య విరచితాపూర్వ కావ్య 
భావ రస సుధా చర్వణ |ప్రొడతయును 
గందళింపంగం గాశికాఖండ నై ష 
ధ (ప్రముఖ వివిధ (ప్రబంధము లొనర్చెో 
ఆని చెప్పినాడు ఇందునలన శ్రీనాధుని బహుముఖ పాండిత్యము 
వ్యక్తమగుచున్నది. ఇంత పండితుడు గనుకనే పెదకోమటి వేమారెడ్డి 
యాస్థానమున విద్యాధికారిగా నుండి బహుళాస్తములలో పండితులైన 
వారిని పరీక్షీంచగలిగినాడు. అతని [గంథములలో ఆ శాస్త్ర పాండిత్య 
స్ఫురణ యుండనేయున్నది. ఆ స్ఫురణ మధికముగా నున్న (గ్రంథములు 
వై షధము, కాశీఖండ మగుట కాబోలును దేశమున ఆ (గ్రంథములు 
ఉత్తమమైనవను (ప్రచారము జరిగినది, ఆ (ప్రచారమునకు కారకులు 
ఆయా శాస్త్రములలో నుద్దండ పండితులు. మిగిలినవారు వారి యందున్న 
గౌరవమును బట్టియు, తమకు స్వయముగ నిర్ణయించుకొను శక్తి లేక 
పోవుటను బట్టియు ఆ మాట నంగీకరించి, అవకాశము లభించినపు 
డా మాటనే చిలుకవలె పలుకుదురు. కావ్యాంశ లోపించి, శాస్ర వైదు 
ష్యము వెల్లివిరిసిన ఒక (గ్రంథ ము త్తమకావ్యము కాజాలదు. కావ్యాంశకు 
శాస్త్ర పరిజ్ఞానము మెటుగుపెట్టు పనిముట్టువలె నుండవలెను. (శ్రీనాథుని 
మిగిలిన [గంథము లందు కంటె కావ్యాంశ భీమేశ్వర పురాణమున 

అధికముగ నున్నదని నా విశ్వాసము. ఉత్తమ కావ్యమునకు (పధానమైన 
సంయమనముతో గూడిన భావుకత భీమేశ్వర పురాణమున నున్నది. 
ఇందువలన కాశీఖండ నై షధములు కావ్యములు గాదని నా యధిప్రాయ 
మని పొరపాటుపడరాదు. ఉత్తమ కావ్యగుణములు వానిలో కంటి భీమ 
ఖండమున అధికముగా నున్నవనియే నా యభిప్రాయము. భీమభఖండము 
బౌచితిని బట్టి వాక్సాటవమును ఇముడ్చుకొనినది. శ్రీనాధుని మహా 
పండితుడని రుజువుచేసినది నైషధము. మహాకవి యని (ధువపఆచినది 
భీమభఖండము. రెండిటిని ఇముడ్చుకొని పాండిత్యమువైపు ములు 
సూపించునది కాశీఖండము. 

దొడ్డారెడ్డి కంకితమీయబడిన నిశ్శంక కొమ్మన శివలీలావిలాసము 
సమగ్రముగా లభింపలేదు. లభించిన దానినిబట్టి అకడు మధ్యతరగతి 
కవుల(శ్రేణిలోని వాడని ఆ కవిని నిర్ణయింపవచ్చును., 

ఫణిరాజ మహాభాష్య ఫక్కికా పరమేష్టి సింగనార్యుడు, పెద్ది 
యజ్వ మొదలైన మహాపండితులు, వామన భట్టబాణ శ్రీనాధాది మహో 
కవులను ఆదరించి పోషించి ఆంధ్రవాజ్మ్యయమునకు పుష్టిచేకూర్చిన 
రెడ్డిరాజ్యు వహ స్తమించినది. స్వత ంతులైె న రెడ్డిరాజులు ఆం(ధదేశమున 
అధికారము నెబిపిన బంగారుకాల మంతమయినది. ఆంధ్రదేశమున 
సామంతులై న రెడ్డిరాజు లచ్చటచ్చట పరిపాలించిరి. వారును శక్తికొలది 
ఆం(ధ్రవాజ్మయమును పోషించిరి. రాజమహేంద్రవర రెడ్డిరాజ్య మనస్త 
మించిన తరువాత విజయనగరము రాజధానిగా ఆంధ్రబేశమును పాలిం 
చిన రాజన్యులలో శ్రీ కృష్ణదేవరాయలు ముఖ్యుడు. ఆతని కాలమున 
కొండమరుసయ్య యను [బ్రాహ్మణుడు ఉదయగిరి దుర్గాధిపతిగానుండెను. 
అతనికి కప్పము గట్టుస్టితిలో గుడ్తూరు రాజధానిగా ఆ పరిసర (పాంత 
మును పాలించు పంట రెడ్డి రావూరి వంశజు డొకడుండెను. ఆతనిపేరు 
రాఘవరెడ్డి, తన తండడిపేర బసవాపురమను ఆ(గహారమును వెన్నెల 
కంటి సూరనామాత్యునికిచ్చి ఆతనిచేత విషుపురాణమును (మొదటి 

భాగము) రచింపజేసి రాఘవరెడ్డి కృతిభ రయయెను. వెన్నెలకంటి 
సూరన పురాణరచనలో సిద్ధహాస్తుడై నట్లు ఆతని (గ్రంథము రుజువుచేసి 
చూపగలదు. ఇంకే (గంథములు రచించినట్లును ఇతడు చెప్పుకొని 
యుండలేదు. ఇతడు 1500-1550 [పాంతమువాడు. 
గోలకొండ మహమ్మదీయ (ప్రభువులకు సామంతులుగా బిక్కన 
వోలు సంస్థానము నేలు 'రెడ్డివంశ మొకటి యున్నది. వీరు కామినేని 
వారు. వీరు పాకనాటిరెడ్లు. వీరి వంశములో ఎల్లారెడ్డి యనువాడు 
బాలభారతము, కిరాతార్జునీయము అను రెండు (గంధములను కృతి 
నందినట్లు 1580.90 [ప్రాంతమున ఆ సంస్థానమునేలిన కామిరెడ్డికి 
కృతి యాయబడిన సూతసంహితలో నున్నది. ఆ (గంధములు నేడు 
ఉపలభ్యములు గావు. కామారెడ్డి యౌస్టానమున పట్టమట్ట సోమనాధ 
సోమయాజి యను పండితకవి యొక డుండెను. అతడు సూతనంహిత 
(1578) రచించి కామిరెడ్డికి కృతియిచ్చెను. ఆ రాజసోదరు లిరువురును 
కవిపోషకులు, కృతిభర్తలు, వారి తమ్ముడు మల్లారెడ్డి బహ్ముగంధకర్త. 
ఎల్లా రెడ్డిగూడ వాసిష్ష లైంగధర్మ మను (గ్రంథము రచించినట్లు మల్లా 
రెడ్డి తన పద్మపురాణమున చెప్పినాడు. కవిపోషకులు, కృతికర్తలు 
ఆయిన ఈ కామినేని రెడ్డి రాజన్యుల యాస్థానముననున్న పట్టమట్ట 
సోమనాథ సోమయాజి కవితావిలాసమున శ్రీనాథునితో తులతూగు 
చుండునని శ్రీ చాగంటి శేషయ్యగారు వ్రాసినారు. ఇతని (గ్రంథములలో 
సద్యరచనా విధానము (శ్రీనాథుని దానివలె నుండుట గమనించితిని. 
అస్మద్గురుస్వామి యైన లింగారాధ్య 
సార్వభౌము (ప్రసాద సౌష్షవంబు 
ఆత్యాపుడు సతీర్థ్యు డైన కామారెడ్డి 
పట్టభ్యదుని ధర్మపాటవంబు 
తత్సభాసదులై న ధన్య విద్వాంసుల 
సంతత సల్లాప సమ్మత ౦బు 

ఘనుడు విద్యారణ్యముని యెర్పరించిన 
తాత్పర్య దీపిక దారికలిమి. 
కారణంబులుగా నిరాఘాట చాటు 
శుద్ద పద్ధతి 6 దెనుగున సూత సంహి 
తా చతుర్విధ ఖండ సందర్భమెల్ల 
గావ్య మొనరింతు లోక విఖ్యాతముగను 
సూతసంహిత  ._...సోమయాజి 
“ఆ౦(ధక్షమామండలాఖండలుండైన 
చేమభూపతి కృపావీక్షణంబు 
ఘోడె రాయాంక సద్దురురాజ భీ 
మేశ్వరస్వామి పదసమారాధనంబు 
కమలాదదినిలయ మార్కండేయ శివమొళి 
చం(దాంశు నవసుధాసారధార 
వేదాద్రినరసింహ విపులవక్షస్థలీ 
కల్టారమాలికా గంధలహారి 
కారణంబులు నుద్చోధకములుగాగ 
సంభవించిన సాహిత్య సౌష్టవమున 
వీరభ(దేశ్వరు6 [బబంధవిభుని జేసి 
కాశికాఖండము దెనుంగుగా నొనర్తు, 
కాశీఖండము -_-(శ్రానాథుడు. 
(శ్రీనాథుని కాశీఖండపద్యమును మనసున బెట్టుకొనియే సోమనాథ 
సోమయాజి సూతసంహితలో ఆ పద్యము రచించి యుండుననుట నిర్వి 
వాదాంశము. రచనా విధానమున శ్రీనాథుని యనుకరించుటకు యత్నించి 
నను శిల్ప నిర్వహణమున వెనుకబడక తప్పినదికాదు. సోమనాథ సోమ 
యాజి ఆ శతాబద్దపుక వులలో నుత్తమతరగతికి చెందినవాడనుటలో . ప్రతి 
పత్తి లేదుగాని కవితావిలాసమున శ్రీ నాథునితో తులతూగునను విషయము 

నంగికరింపలేము. సోమనాథ సోమయాజి, (శ్రీనాధుని యంతటి పండి 
తుడు కావచ్చును గాని అంతటి కవిమాత్రము కాడు. (శ్రీనాథునితో 
పోలికను వదలినచో సోమనాథ సోమయాజి ఉత్తమ పండిత కవులలో 
చేరగలడు. అట్టివానిని ఆదరించి పోషించిన గౌరవము సామంతమైన 
కామినేని రెడ్జివంశము దక్కి ంచుకొనినది. ఎల్లారెడ్డి రచించిన “వాసిష్ష 
లైంగ ధర్మము” న్‌ డుపలభ్యముకాదు. అతని తమ్ముడు మల్లారెడ్డి 
(1) షట్బ్మకవర్తి చరితము (2) శివధర్మోత్తర ఖండము (8) పద్మ 
పురాణము రచించెను మొదటి (గంధమున హరిశ్చంద్రుడు, నలుడు, 
పురుకుత్పుడు, పురూరవుడు, సగరుడు, కార్తవీర్యుడు అను ఆరుగురు 
రాజన్యుల చరిత్రము ఆ జాశ్వాసములలో వర్ణింపబడినది. మొదటి రెండు 
కధలు మిగిలినవానికం రసవ తరములు, రెండవ (గ్రంథము ధర్మశాస్త్ర 
విషయ వివరణము. కవిత్వ ముండుట కంతగా తావులేని (గంథ మది. 
మూడవది శివ (ప్రభావమును నిరూపించు (గంధము, అయిదాశ్వాసములు. 
కావ్య గుణములను కొన్నింటి నిముడ్చుకొనినది 


“చాటచొట తేనియల్‌ వడయు సూక్తులు (ప్రా క్షనజన్మ పుణ్య సం 
ఘటితములై కవీంద్రుల కఖండ ముదంబు హృదంబుజంబునం 
బొటమగజేయ( గమరసపూరముగా మహిత |ప్రబంధముల్‌ 
పటుమతి సల్చగా6 దగిన (ప్రాజ్ఞుడు మల్లనృపాలు డెంతయున్‌. 


పద్మపురాణము ---మల్లా రెడ్డి. 


తననుగూర్చి మల్లారెడ్డి చెప్పుకొనిన పై పద్యము కేవల మతిశయో క్తి 
మాత్రము గాదు. మొదటి రెండింటిలోకం ప పద్మపురాణమున పరిణత 
మన కవితా శకి యున్నది. ఇదిగాక మలారెడి మతీకొన్ని కృతులను 
మ మనో య 6 
రచించినట్లు చెప్పుదురు గాని వివరములు తెలియరావు. 

ఇంతటితో బిక్కనవోలు సంస్థానాధీశుల వాజ్మయ పోషణమును 
ముగిసినది, వీరి తరువాత నగరాధిపతులై న రెడ్డి వంశజులుకూడ తమ 

శ్తినిబట్టి వాజయము నాదరించిరి. వారిలో కర్టాటతిలకుడును, 
పరిపాలనా భార ధౌరేయుడును, లలిత చౌషష్టికళా (ప్రవీణుడును నైన 
జంగాల ముమ్మయ రెడ్డి ముఖ్యుడు. ఇతనిని గూర్చిన చారిత్రక నిషయము 
లింకను పూర్తిగా తెలియరాలేదు. ఇతడు ద్విపద భారత కర్తయెన 
తిమ్మయ కవి నాదరించి ఆతనివలన భారత విరాట పర్వమును కృతి 
నందుకొనినాడు. ఆ కవి పోషణ భారమంతయు వహించి ద్విపద 
భారతము నంతయును, తిమ్మయ (వ్రాసిన దంతయును, కృతినందు 
భాగ్య మా రెడ్డివంశజునకు లేకపోయినది కాబోలును, ఒక్క. విరాట 
పర్వముతోనే తృప్తిపడి యూరకుండినాడు, ఈ కవియు, కృతిపతియును 
నెల్లూరు మండలి బస్రైపాడు (గ్రామస్థులు. ఆ (గ్రామమే ఆ ముమ్మయ రెడ్డి 
అధికారములో నుండెడిదేమో! ఈ కవి కాలము 1550-1800 కావచ్చును. 
కవిత్రయము వారిభారతము నాధారముగ తీసికొని ఈ తిమ్మన, అటు 
తరువాత సోమన, బాలసరన్వతి యనువారు ద్విపదభారతమును రచించిరి 

1640_1670 ప్రాంతమున కొండవీటి సీమలో నున్న భక్తవాడ 
పురాధిపతియెన తుమ్మ రాయపరెడ్డి, పింగళి ఎల్లన యను కవి నాదరించి 
అతనిచేత సర్వేశ్వర మాహాత్మ్యము (తోభ్యచరిత్రము) ను రచింపజేసి 
సర్వేశ్వరున కంకితమిప్పించెను, ఆ భక్తవాడయను పురమేదో యింకను 
తెలియలేదు. 

1750 [ప్రాంతమున గద్వాల సంస్థానమును పాలించిన సోమ 
భూపాలుడు కాణాద పెద్దన సోమయాజి యను కవి నాదరించెననియు 
ఆకవి (1) ఆధ్యాత్మ రామాయణము, (2) ముకుందవిలాసము ఆను 
(గంథములను రచించెననియు, సోమభూపాలుడు స్వయముగా కవియై 
జయదేవ గితగోవిందమును ఆంధీకరించె ననియు చెప్పుదురు. 

1825-70 (పాంతమున బళ్ళారి మండలమున నున్న జుహరా 
పురాధిపతియైన సంజీవరెడ్డి యను నాతడు గురురాజు అను కవిని 
పోషించినట్లు కవుల చరిత్ర చెప్పుచున్నది. ఆ కవి రచించిన (గ్రంథ 

ములు (1) పద్మావతీ పరిణయ నాటకము (2) రుక్మిణీ పరిణయ 
కావ్యము (8) రాఘువేంధ్రాష్టకము (4) అనిరుద్ధచరిత నాటకము 
(5) భ_ర్పుహరి శతకముల కాంధ్రీకరణము (6) శేషధర్మములు, 
ఇవిగాక ఇంకను కొన్ని కర్ణాటక కృతులుకూడ రచించినాడట. శేష 
ధర్మములు దక్క మరే(గ్రంథమును లభ్యము కాలేదు. పై (గ్రంథముల 
నన్నింటిని కవి తన చివర కృతియయిన శేషధర్మమున పేర్కొనినాడు. 

మల్లారెడ్డి దేశాయి యను నతడు గంగాపుర మాహోత్మ మును 
రచించెను. 1900 పాంతమువాడు. అత డే ప్రాంతమువాడో యింకను 
తెలియలేదు. 

రెడ్డి వంశజులు ఆంధ్ర వాజ్మియమును శక్తివంచన లేకుండ 
పోషించిరి. రెడ్డి రాజన్యుల కాలమున ఆంధ్రదేశమున నొక అద్వితీయ 
మైన తేజము (ప్రసరించినది. రాజాశయకారణముగా ఆంధధి నాడొక 
వింత సోయగ మలవరుచుకొన్నది. రాజగౌరవము వలన ఆంధ్రభాషా 
వాజ్బయములకు నూతన వికాస పరిణామములు నాడు కలిగినవి. 
ఆ వికాస పరిణామములే అచ్చమైన (ప్రబంధ కవితకు నాందీ (ప్రస్తావన 
లైనవి. అద్దంకి, కొండవీడు, రాజమహేం్యద్రవరములను పాలించిన 
రెడ్డిరాజుల అడుగుజాడలలోనే తరువాత సామంతులుగా నున్న రెడ్లు 
నడచిరి. చాలమంది రెడ్డిరాజులు ఆవులు, కవులు శ వులు, (ప్రజలు 
శైవులు. వీరశైవులు మాత్రము కాదు. కనుకనే వై ష్టవ(గ్రంథములును 
ఆనాడు ఉద్భవించినవి. కాకతీయులలో లేని పరమత సహనము రెడ్డలో 
నున్నది. వెనుకటి చరిత్ర నర్థముచేసికొని దాని నూతగా గొని సత్పథ 
మున ముందు కడుగిడుటలో రెడ్డిరాజు లద్వితీయులు. రెడ్డివంశమునకు 
శెవమువలెనే (బ్రాహ్మణ భక్తియు మొదటినుండియ అంటిపెట్టుకొని 
యున్నది. ఆ రెడ్డిరాజుల యాస్థానములు కవులతోను, పండితులతోను, 
గాయకులతోను, శిల్పులతోను నిత్య కల్యాణము, పచ్చతోరణములునై. 
కళకళలాడుచుండెడివి. ఆంధ్రదేశమున లలితకళలకు రెడ్డిరాజు లిచ్చిన 

దోహదము మజపునకురానిది. కళల నెట్లాదరించిరో సామాన్య (ప్రజా 
జీవితమును ఆశ్లే ఉన్నతస్థితిలో నుంచిరి. 

ఇప్పటికి జరిగిన పరిశోధనను బట్టి రెడ్డిరాజులచేత పోషింపబడిన 
కవిపండితుల సంఖ్య ఇరువదిమంది. పదిమంది రెడ్డిరాజులు స్వయముగ 
పండితులు, కవులు, బహ్ముగంథక రలు. కృతిభ_ర్థలెన రాజులు 
పదముగ్గురు. ఈ రాజులకు మంత్రులై నవారిలో నిరువురును, ఆశ్రితులలో 
నొకడును గూడ కృతిభర్తలై రి, రెడ్డిరాజులును, వారిచేత పోషింపబడిన 
కవులును (వ్రాసిన (గంథములును ఏబదికి పెగా నున్నవి. ఆందు 
ముప్పుడికి పైగా ఆం[ధ్యగంథములు, ఇతిహాసములు, పురాణములు, 
కావ్యములు, [ప్రబంధములు, నాటకములు, వ్యాఖ్యలు, అలంకార శాస్త్ర 
ములు, ఇత్యాది వాజ్యయ శాఖలన్నియు రెడ్డీరాజుల పోషణమునను, 
కృషిపలనను ఆనా డభివృద్ధియెనవి. ఎనలేని విధమున ఆంధ్రవాజ్యయ 
మును పోషించి రక్రిరాజులు కీర్తిశేషులై నిలిచినారు. 

మానవుని ఆవిర్భావము కంచు పూర్వమే విద్య యున్నది. ఉన్న 
విద్యను దర్శించుటయే మానవుని భాగ్యము. ఈ కారణమున నే జ్ఞానులు 
జ్ఞానమును పొరు షేయముగా కీ ర్తింతురు. ఆనందమునకు కారణము 
కార్యము ఆగు వస్తువు విద్య, మానవు డానందము నుండి పుట్టినవాడు 
గనుక జ్ఞానము ద్యారా ఆనందమునే కోరుచుండును. అది వానికి 
సహజము. అందువలన మానవునకు విద్య నభ్యసించుటకును, జ్ఞానము 
నార్జించుటకును కారణముండదు. ఇదియే భారతీయుల విశ్వాసము 
అందువలన (ప్రాచీన భారతీయ విద్యల విషయమున నీ యంశము మన 
కెంతవర కుపయోగము అన్న (ప్రశ్న యుండెడిదికాదు. వారికి విజ్ఞాన 
మునకును, వినియోగమునకును భేదము కనబడదు. మానవుని దై నంది 
నావశ్యకములగు ఆన్నవస్ర సదుపార్దనము వారికి విజ్ఞానమే. వారు 
చేయు (ప్రతి పనియు వారి కొక దివ్యమగు విజ్ఞానమార్గము చూపుటకే 
తోడ్పుడుచుండెడిది. వారికి లోకమున హేయమగు విషయమే లేదు. 
అల్ప విషయములలో నాంతర సత్యములు నేర్చుట వారి నేర్చు, అందు 
వలన వారికి పాఠశాలలు, విశ్వవిద్యాలయములు నలంకార[ప్రాయములే 
గాని యావళ్యకములు కావు. (ప్రకృతియే మహా విద్యాలయము. అందలి 
పర్వతములు, నదులు, మహావృక్షములు మొదలు భవన (ప్రాసాదకాసా 
రోద్యానముల దాక నన్నియ విద్యాలయములే. అందు గల మహా 
రహస్యముల నుపొసించి, శిమ్యులవలె (గ్రహించుట, లాలించి, బుజ్జగించి 
తాము చెప్పినట్టు వినిపించుట మొదలగు విషయములే వారి విద్యా 
భ్యాసములు. 

ప్రాచీనులు తొలుదొల్త నరణ్యములలో గణములుగా నివసించు 
కాలము నుండి వేదములు ఈనాడు మనకు దెలిసిన విధమున దర్శింప 
బడినవి. వారు అనాది నుండియు జ్ఞానమునక్రై పరిశోధనచేసి చివరకొక 
విచిత్రమగు నిర్ణయమునకు వచ్చిరి. అది యేమనగా విషయబాహుళ్యము 
తెలియుట జ్ఞానము కానేరదు. ఆ విషయబాహుళ్యమున కుపకరమైన 
ఏకత్వము దర్శించుటకై పాటుబడవలెను. ఆ మొదటి విషయము నుండి 
అలలుఅలలుగా విపులములగు విషయము లాయాకాలములం దుద్భవించి, 
నటించి, లయమందుచుండును. నదిలోనున్న జలముయొక్కా త తము 
(గహించుట జ్ఞానముగాని యా నదిలో సుడులు, అలలు లెక్కించి వాని 
యాకారాది విశేషములకై తడవుకొనుట జ్ఞానముకాదు. ఈ విషయ 
బాహుళ్యము ఇం[దియముల మూలమున [గఫహించి, జ్ఞానమును చేరుకొన 
వలసినది పురుషుడు గదా! ఆ పురుషునిగూర్చి తెలిసికొనినచో నంతయు 
తెలియనని వారి నిర్ణయము. జ్ఞాన సముపార్డనా విధాన మెట్లో తెలుపు 
శాన మిది ఆ జ్ఞానము నావరించుకొనుచున్న తన లక్షణము తనకు 
తెలిసినచో జ్ఞానము పారము చూచినట్లు. ఈ విధమైన విద్యాభ్యాస 
మార్గమున కుపదేశ పద్ధతి వేరుగా నుండును. జ్ఞానము యొక్క వివిధ 
కిరణములను వర్షించుటవలె సామాన్యమైన పద్దతి యిచ్చట పనికిరాదు. 
“నీలో సమస్తము తెలిసికొనవలసినవా డున్నాడు. వానిని తెలిసికొనుము” 
అను నుపదేశము దీని కవసరము. మన ప్రాచీనులు అక్షరాభ్యాసమున 
చేయున దీ యుపదేశ మే, పైవాక్యము నుపదేశించి దానినే మబచిపో 
కుంకునట్లు మరల మరల జపింపుమని చెప్పుదురు. దానితో విద్యార్థి 
"పెరుగుట యారంవిం చి స్వయంపూర్ణుడగును. అనగా తన విజ్ఞానమయ 
శరీరముతో విశ్వమెల్ల వ్యాపించి సర్వాంతర్యామి యగును. ఆతని 
కితరవిషయముల భిన్నత యుండదు ఉన్నదంతయు తానే. ఆ యున్నదే 
తాను. అనగా సర్వము తానగును. ఆ (పజయ “సోహామ్‌” అను 
రహస్యము. 

ఈ విధమయిన విద్యారంభమే ఉపనయనము. ఉపనయనమనగా 
గురువు కడకు గొనిపోవుట. ఆ రహస్యమును తొలుత దర్శింపజేయు 
వాని యోగ్యత నుబట్టి విద్యార్థి పెరుగుదల వర్తించును. అందువలన 
నా రహస్యము వానికి గోచరింపజేయువాడే గురువు. ఆ గురువు విద్యా 
రితో తొలుత నీ రహస్యమును కంరమెత్తి గానము చేయును. అప్పుడది 
సమస్త జ్ఞానమును దర్శింపచేసి రక్షించును. గానముచేయగా రక్షించుట 
వలననే యా రహస్యమును గాయత్రి యనిరి. ఈ గాయతిని బోధించి 
యటుపైన భిన్నశాస్త్రముల నభ్యసింపజేయుట గురువులకు పరిపాటి. 
మనోవికాసము ననుసరించి యీ విద్యారంభకాలమునకు భఇిన్నభిన్న 
బుషులు భిన్నభిన్నమైన వయస్సు చెప్పియున్నారు. సర్వసామాన్యముగా 
గర్భాష్టమ సంవత్సరమున బ్రాహ్మణునకును, గరెకాదళ సంవత్సర 
మున క్షుత్రియునకును, గర్భద్వాదశ సంవత్సరమున చై శ్యునకును ఉప 
నయనము మనువు విధించినాడు. 

“గార్భాష్ట మే ప్రకుర్వీత (బ్రాహ్మణ స్యోపసనాయనమ్‌ 

గర్భాదేకాదశే రాజ్ఞో గర్భాత్తు ద్వాద శే విశ” 
ఇదిగాక వీని కపవాదములును చెప్పబడినవి. ఆయుష్కాములకు మటి 
యొక వత్సరము తరువాతను, [(బహ్మావీర్యస్కాములకు మజీయొక 
వత్సరము ముందుగను విద్యారంభముచేయుట నైమిత్తిక విధి. బుద్దున 
కైదవయేట నుపనయనమైనట్లు జాతక కథలు చెప్పుచున్నవి. మొదట 
నీ యపనయనము విద్యార్థి తండ్రియే చేసెడివాదు. అటుపైని వారివారి 
వృత్తిని మనోధర్మమును అనుసరించి మిగిలిన విద్యలను బోధించెడి 
వాడు, అరణ్యములలో (ప్రజలు గణములుగా నివసించుటవలన కొంత 
మంది యొక్కొ_క్క_ గణములో నొక వయస్సు పిల్లలందజ కొకసారిగా 
(బహ్మోపదేశము జరుగుచుండెడిది. వారందటికు గలసి [పాధమికవిద్య 
నేర్చెడివారు. ఈ విధముగా నొక్కొ_క్క_ సంవత్సరము ఒకొొ-క్క- 
విద్యార్థిగణము తయారై విద్యారంభముజరిగెడిది. ఈ విద్యారంభమునకు 

పర్వదినములు, [గ్రహణములు, నదీ పుష్క_రదినములు శుభములుగా 
నెంచెడివారు, 

ఇట్లు విద్యారంభము చేసిన యొక్కాక్క కత్ష్యలోని విద్యార్థులు, 
ఎవరియిండ్లలో వారు విద్యాభ్యాసము చేయుటయే గాక, [క్రమముగా 
నొక పెద్దవానికడనే యితరుల పిల్లలందజును విద్య నభ్యసించుట 
కొంతకాలమునకు పరిపాటియెనది. వారంద అనుదినము కుటీరమును 
వదలి నదితీరమలయందును, వృక్షచ్చాయలయందును, గురువు సన్ని 
ధిని శాస్త్రముల నభ్యసింతురు. దీనికి కారణమున్నది. చిన్నచిన్న 
_ గదులలో విద్య నభ్యసిం చినచో మనను సంకోచస్టితియందుండగా 
విద్యనేర్చుట జరుగును. విశాలావకాశమగు నాకాశము క్రింద నదులు, 
పర్వతములు, వృక్షములు చూచుచు విద్య నభ్యసించుటవలన మనస్సు, 
హృదయము విప్పారియున్నదశలో విద్య నభ్యసించుటయు, (ప్రత్యక్ష 
(పకృతి పరిశీలనయు నొకేమారుగ గలుగును. టాగూరు మహాశయుడు 
కూడ నీ విషయమునే తన సాధనయను (గంథమున వెలిబుచ్చినాడు. 


అప్పటి యరణ్యములలోని గణములు (గామములని "పేరు 
పొందినవి. (గ్రామము, గణము అను పదములు సమానార్గకొములు కాగా 
నీ పరిణామము వచ్చియుండవచ్చును. ఒక్కొక్క. (గ్రామమున 
నొక్కొక్క_ గురువుండుటంబట్టి ఒక్కొక్క విద్యాలయ మేర్చడినది. ఈ 
విద్యాలయమును గురుకులమందురు. ఇచ్చట కులమను' పదము 
చాతుర్వర్ద ములకు వ్యతిరేకముగా వర్తించును, అందువలన గురువుకడ 
విద్య నభ్యసించుచున్నవారికి కులభేదములు లేవని తెలియనగును. ఒక 
విద్యార్థిని మీదేకులమని (ప్రశ్నించినచో గురుకులమని (వత్యు త్తరమిచ్చును 
కాబోలు. అంతేకాదు. ఒక విద్యార్థియింట తలిదండ్రులకు గలిగిన 
నూతికాది అశౌెచములు విద్యానిష్టలో నున్న శిష్యునకంటవు. అతడు 
విద్యానిష్టలో నున్న నైషిక (బ్రహ్మచారి. 

ఈ విధముగా కాలక్రమమున కొందణు గురువులై యదేవృత్తిగ 
నేర్పడినారు. అప్పటినుండియే గురుదక్షిణ బయలుదేరినది. కాని 
యీ గురుదషీణ విధానమున కొక విచిత్రమున్నది. ఏ యింటివాడును 
తన కుమారునకొకనికి గురుదక్షిణ సీయరాదు. (ప్రతి తండ్రియు, (ప్రతి 
విద్యార్థికిని సమాననుగా సహాయము చేయవలెను ఎంత గొప్పవారి 
బిడ్డయైనను నిది తప్పదు. “చరే దై_క్షం యధావిధి” యని మనువు 
శాసనము. భిక్షొటన పద్ధతివలస జిజ్ఞానువు కానున్న పిల్లవానికి వినయ 
సంపత్తి, సమదృష్టి, ఓర్పు మొదటినుండియు నేర్చ్పకయే అలవడును, 
అట్లు తెచ్చిన గురుదకిణయంతయు నిరవశేషముగ గురువునకు శిష్యు 
డప్పచెప్పవలయును. 

ఈ గురు దక్షిణ సమర్చించుటలో శిష్యు డేమైన దాచుకొనినట్లు 
గురువునకు తెలిసినచో నిక నా శిష్యుడు విద్యాభ్యాసమునకు కొంతకాల 
మర్లుడు కాడని బహిష్కరింపబడును. అప్పటి విద్యార్థి జీవితము చాల 
యర్థవంత మైనది. ఇంటినుండి గురుకులమునకు వచ్చు విద్యార్థి రెండు 
ధోవతులు, రెండు ఉ_త్రరీయములు మాత్రమే కొనిరావలెను. ఎంత 
ధనవంతుని బిడ్డయమైనను ఇది తప్పదు. అంతేవాసిదళశలో నేవస్తువును 
దాచుట కలవాటు పడరాదు. అప్పుడే అతని మనస్సు సంకోచములేక 
విద్యాభ్యాసమున కనువై యుండును. అంతేవాసి కొక నిర్లీతమగు వేష 
మున్నది. ఒక కౌపీనము, మోకాలి పెకి ధోవతియు, ఎడమ భుజము 
మీదనుండి (వేలాడుచు, కుడిచేతిక్రింద ముడివై చిన యు త్తరీయమును, 
నడుమునకు గట్టిగా బిగించిన పటకాయును, చేతనొక దండము ధరించి 
అంతేవాసి స్వకార్య సముద్యుక్తుడై యుండవలెను. 

గురుకులమున చేరినతోడనే ఆంతేవాసి (గంథము లభ్యసించుట 
యారంభింపడు. అతడు తొలుత “సద్వృత్తము' అనబడు దినచర్య 
నలవాటు చేసికొనును. అందు శుచిత్వము మొదటిది. “శిక్షయా చ్చౌచ 
మాదితః“ (బ్రాహ్మ ముహూర్తమున నిద్రలేచుట. కాలకృత్యములను 

నిర్వర్తించుట. స్నానము మున్నగు దినచర్యలో విద్యార్ధి స్వయం 
(ప్రవర్తకుడు గావలెను. ఈ సాధన ముగిసినవెనుక సమస్త శాస్త్రముల 
కును సాధకమైన భాషాశాస్త్రము ప్రాథమికముగా బోధింపబడును, ఇందు 
ఉచ్చారణ చక్కబడుటకు శకి శాస్త్రము మొదటను, వ్యాకరణశా స్త్ర, మటు 
పైనను, తరువాత వేదాధ్యయనమున కవసరమగు ఛందస్సు, వెదార్థ 
మును [గ్రహించుటకు నిరు క్తమును, చదివినదానిలోని వృత్తులు ఆచరణలో 
పెట్టుటకు కల్పమును. ఈ ఆచరణకు గావలసిన కాలములను కని 
పెట్టుటకు జో్యోతిషమును అభ్యసించి అటుపైన విద్యార్దులు వేదా 
ధ్యయనము చేయవలెను. ఈవిధమైన విద్యాభ్యాసమువలన విద్యార్థి నేటి 
విద్యావంతునివలె గుమాసా పనికి మాత్రము పనికివచ్చువాడుగాక కర్మ 
పీరుడై, వృత్తులలో (ప్రవీణుడై తన (బతుకు తాను [బతికి లోకోపకారము 
చేయగలవాడుగా పరిణమించును. 

నాటి విద్యాభ్యాసములో వ్రాతపద్ధతి చాల తక్కువ. విద్యలు 
కంరస్థమగుట ముఖ్యము. వాక్యములు సరియయిన “ఉచ్చారణ” పొంది 
నప్పుడే వాని యర్థము సంపూర్ణముగా స్పష్టము కాగలదు. ఉచ్చారణకు 
స్వరమవసరము. కనుకనే వేదములు స్వర(ప్రధానములు. గురు వుచ్చ 
రించుచుండగా గురువుతోబాటు శిష్యుడును ఉచ్చరించును. స్వరము 
తప్పక కంఠస్థము చేయవలెను. ఈ విద్యలు గురువు నొద్ద నేర్చునవి 
యనుటకంచె గురువుతోడ నర్చునవి యనుట సమంజసము. సహో 
ధ్యాయి అందువలననే నియమపూర్వక విద్యాభ్యాసమునందు ఆ భ్యాతకు 
“తోడ” వర్షకము వచ్చును. అని వ్యాకరణ శాస్త్రము చెప్పుచుండును. 
ఈ బోధనా పద్ధతినే "ఉపయోగ” మని చెప్పుదురు. “ఉప? యోగము” 
అనగా కలసి మెలగుట యని యర్థము. ఈ విధముగ కంరస్థము చేయ 
బడిన విద్యలకు మొదట గురువులు స్థూలమైన యర్రము మాత్రము 
చెప్పుదురు. అటుపైన శిష్యుడు వయఃపరిపారమునుబట్టి మనస్సు 
పెరిగిన కొలదియు ఈ శాస్త్ర వాక్యములు విప్పారి యావజ్జీవితమునకు 

గమన్వ్యయించును. అందువలన ఈ విద్యాభ్యాసమునకు మూడంతరువులు 
నెపస్పబడినవి. (1) (శ్రవణము (2) మననము అనగా ఆలోచించుట 
3) నిధిధ్యాసము అనగా దానియందు నిష్ట కుదురుట. నోటబట్టి 
కొస వాక్యములు శిష్యునకు సర్వకాల సర్వావస్థల యందును మనస్సున 
మెలగుచుండుటచే వాని సంస్కార మతనికి తల్లివలె వెనుక నిలిచి 
అభివృద్ది కర మై మెలగును. 

అప్పటి బోధనాపద్దతులు రెండు విధములు. మొదటిది . వలు 
విషయములకు ఏకత్వము కలిగించి క్లుప్తముగా తెలుపుట. ఇది ప్రారంభ 
దశలో నేర్చెడు విద్యాపద్దతి. పసివారి మనస్సు విషయ చాహుళ్యమును 
భరింపదు గనుక ఈః పద్దతి యవలంవింసబదెడిది. రెండవది _- విషయ 
మును పలువిధములగు దృక్పథదులతో సమన్వయించుట. ఇది ఉన్నత 
విద్యార్ధి కవసరము. ఇందు మొదటిది సూత్ర పద్దతి. రెండవది బృహ్మణ 
పద్ధతి. మొదటిపద్ధతికి చెందినవి మంత్రములు. మననము చేయదగిన 
వగుటవలన నివి మంతములనబడును. బృహ్మణ పద్ధతికి బెందిసవి 
బాహ్మణములు ఇవి రెండును అప్పటిబోధనా పద్దతులలో ముఖ్యములు. 

అప్పటి విద్యాభ్యాసము చెట్ల(క్రింద జరిగెడిదని చెప్పియుంటిమి 
గదా. అందు ముఖ్యముగా మజిచెట్టు [క్రిందను, రావిచెట్టు (క్రిందను 
జరుగుట యాచారము, ప్రాచిన వృక్షశాస్త్రముననుసరించి యీ రెండు 
వృక్షములును వనస్పతుల కుటుంబములోనివి. అనగా పుష్పములు 
పూయకయే కాయలు కాచునవి. ఆ వృకములవలెనే విద్యాభ్యాసము 
త్వరితగతిని ఫలోన్ముఖము కావలెనని వారి యాశయమేమో. అంతియ 
గాక కనబడు సామాన్య వస్తువులలో కనబడని విశేష విషయములను 
పోల్చిచెవ్వుట వారి సునిశిత బోధనా పద్ధతులలో నొకటి. అందువలన 
రావిచెట్టును సంసారవృక్షమునకు పోల్చిచెప్పిన సారమంతయును పరం 
పరగా రాగా అది యొక ప్రత్యేక మార్గమైనది. దీని సారాంశమంతయును 
భగవద్గీతలోని పురుషో త్తమ (ప్రాష్టియోగమున మొదటి రెండు శ్లోకము 

చెప్పెను. గురువు దానిని గూడ ని షేధించెను. శిమ్యడు పాలుత్రాగుచున్న 
దూడల మూతికడ పచ్చు నురుగు (త్రాగి జీవించెను. గురువు దానినిగూడ 
నిషేధించెను. శిష్యు డాకలితో జిల్లేడు చెట్ల ఆకులు తిని కస్నులుపోయి, 
ఒక పాడు నూత బడెను. గురువు వెదకికొనుదు వచ్చి వానిని కనుగొని 
విషయమంతయు (గ్రహించి, అంధత్వముపోవుటకయి అశ్వినీదేవతలను 
సోత్రముచేయుమనెను. అప్పుడు శిష్యు డావేదనతో చేసిన సోతములో 
కాలచక్ర రహస్యములన్నియు వాని హృదయమును 'పెకల్చుకొని వెలు 
వడినవి. గురువు వానిని కంరస్థముచేసెను. ఆ స్తోత్రములోని రహస్య 
ముల ననుసరించి శిష్యుని ఆంధత్వమును పోగొక్రైను. ఆ సోత్రములే 
నేటి బుగ్వేదములోని ఆశ్వినీబుక్కులు, అప్పటి నుండియు ఆ గురువు 
వానిని ప్రాణసమానముగా చూచుకొనెను. 


ఈకధ సర్క్యాత భారతములోనిది. ధ్వని గర్భితమయిన వ్యాసుని 
వాక్కులలోని ఈ కథలో పెక్కు విశేషములున్నవి. మనకు కావలసి 
నంతవరకు నాటి బోధనవపద్దతి కేవలము (గంధ పరనము పై నాధారపడి 
యుండెడిది కాదనియును, పాడిపంటలు చూచుకొనగల సామర్థ్యము 
నేర్పనిదే నాడు విద్యాభ్యాసమే లేదనియును, నిత్యజీవిత వృత్తులకు 
దేశ సౌభాగ్య నిర్మాణమునకు తోడ్చడని విద్యను వారు లెక్కచేసెడి 
వారు కారనియును తేలుచున్నది. 


అప్పటి విద్యార్దుల సంఘ జీవితము చాల ముచ్చటగా నుండెడిది. 
గురువును, శిమ్యలును కలిసి అనుదినము ఈ విధముగా చెప్పుకొనెడి 
వారు. మనమందణము ఎచ్చటికిపోయినను కలసిపోవుదము. కలిసి 
ఒకేమాట మాటాడుదము, సమాన మనన్సులకతో నుందము. జ్ఞానులయిన 
పూర్వులు (ప్రవర్తించిన మార్గమున (ప్రవర్తింతము. మన యూహలు, 
హృదయములు, చిత్తము, సంకల్పము, కుతూహలము సమానముగ 
నుండి మనమందరము కలిసి మెలగుదము. విద్యార్థిదశలో ఆభ్యాసమైన 

ఉసూత్రమే జీవితమంతయును వంర్తించి వా రాజన్మవిద్యార్థలుగా 
ఎండునట్టు లొనర్బెడిది. పసితనమునుండియు వారికి చక్కని నీతి 
గధ లభించెడిది. “మొదట తలిదండ్రులు, అటుపైన గురువు, ఆ'పెన 
)తీధియ్కు దేవతలుగా పూజింపబడుదురుగాక. అనింద్యములయిన 
ర్మల ననుష్టింపుడు, ఇతరములను మానుడు. మాలోనున్న మంచిని 
వాత్రమే నేర్చుకొనుడు మిగిలినది విడిచిపెట్టుడు.* అని గురువు 
)నుదినము శిష్యులకు ఉపదేశించెడివారు. ఈ యుపదేశమం|త్రములు 
ఎన్లిలకు పనికివచ్చునట్లు చిన్నచిన్న వాక్యములుగా మృదుమధురమైన 
నాషలో చెప్పబడినవి. వానిని మనము నేటికిని ళాంతిపారములయందు 
మాడవచ్చును. ఈ శాంతి పారములు వేదమం[తములకు ఆదిని అంత 
మున నుండుట చూడగా గురువు పారమారంభింప బోవునపుడును, 
పారమైపోయిన వెనుకను అనుదినము శీలసంపదను గూర్చి నేర్పెడి 
వాడని తోచుచున్నది. ఈవిధముగ నడవడి చతుర్విధ పురుషార్షముల 
సంపత్తి కల్షియుండి ఆ నాల్లింటికి పరస్పర విరోధములేకుండు పిధానము 
నేర్పబడుచుండెడిది. అనగా స్వధర్మమాచరించి, వానివలన అర్ధమును 
సాధించి, ఈ యర్థమున కామ్యములను నిర్వర్తించి మోక్షము పొంద 
వలసినదని సమన్వయము చేసెడివారు. ఈ విద్యాభ్యాసము అయిపోయి 
విద్యార్థులు వెడలిపోవునవుడు గురువు వారి నడవడిని ఇట్లు శాసించెడి 
వాడు. “సత్యమునే పలుకుడు. ధర్మములనే ఆచరింపుడు. జ్ఞాన సము 
పార్టన మాత్రము మజవకుడు. వంశతంతువులను (తెంపక వివాహము 
చేసీకొనుడు. సత్యము, ధర్మము, లోకకుశలత, లోకక ల్యాణము అను 
వానిని మజవకుడు. మీతాత తండ్రులనుండి పరంపరగా వచ్చుచున్న 
కార్యములను, దేవకార్యములను మటవకుడు.' ఈ విధమైన అను 
శాసనముతో గురువులు శిష్యుల నాశీర్వదించి తమ గురుకులమునుండి 
విశాలమైన భగవంతుని విశ్వ గురుకులమునకు విద్యార్థులుగా 
పంపెడివారు. 

ఇట్టి బోధనాపద్దతులతో గూడిన గురుకులములలో స్రీలు గూడ 
విద్య నభ్యసించెడివారు. రామాయణ కాలమున వాల్మీకి, అగస్త్యుడు, 
భారత కాలమున కణ్వుడు, మొదలగువారి ఆ(శ్రమములలో ప్ర్రీలు విద్య 
నభ్యసించి జ్ఞానపారంగతులై నట్లు కొన్ని (గంథములవలన తెలియు 
చున్నది. వాల్మీకి మహర్షి పూర్వము రామాయణ కావ్య రచన దీక్షలో 
నున్నప్పుడు లవకుశులను అధ్యయనము చేయించుచున్నప్పుడును, 
మె(త్రేయి అనునొక తపస్వి కన్య వాల్మీకి బుష్యాశ్రమమున తనకు 
వేదాధ్యయము అనువుగాక పోవుటచే ఆయన ఆజ్ఞ చొప్పున అగస్యా 
(శ మమునకు పోయి చదివినట్లు భవభూతి తన యుత్తరరామ చరితమున 
చిత్రించియున్నాడు. కణ్వాశమమున శకుంతలయు, మరికొందణు 
కన్యలును శుశూషచేయుట భారతమున కాననగును. వేదకాలమున గార్గి, 
ఆ(తేయి, మెతేయి మొదలగు (ప్రసిద్ద స్రీలు, బ్రహ్మవిద్యా పారంగతులై 
విద్వత్సరిషత్తులలో పాల్లొనుచుండెడి వారు. అందు గార్లి అను నామె ఒక 
మహాపరిషత్తునకు (బహ్మస్థానము నలంకరించినది. బ్రహ్మస్థాన మనగా 
నేటి అధ్యక్షస్తానమువంటిది. బోధనా విషయములలో పురుషులకు కృషి, 
గోరక్ష మొదలగునవి నేర్పబడినచ్తై త్త్రీలకు గృహ నిర్వహణము, 
చెట్లను పెంచుట, పుష్పాపచయము, మాలికాకరణము మొదలగు ఉత్తమ 
గృహిణీ ధర్మములు శాస్తా్రాధ్యయనమునకన్న ముఖ్యముగా నేర్పబడు 
చుండెడివని ఆ యా కథలవల్ల మనకు తెలియును. 

నాగరికత హెచ్చిన కొలదియు జనపదములు, పట్టణములు, 
మండలములు, రాష్ట్రములు, రాజ్యములు, సామ్రాజ్యములు నేర్పడి 
నప్పటి మార్పులు చరిత్రకారులకు కొంత లభించినవి, ఆంతమా(క్రమున 
వేదవాజ్మయము బయలుదేరుటకు ముందు, ఇవన్నియు లేవని యర్థము 
కాదు. ఆర్యులు శాఖలుగా చీలినారనియు, ఆందొక శాఖ భారత చేశము 
నకు వలసవచ్చిరనియు చారిత్రికులు చెప్పిన కాలమునకు కొన్ని వందల 
సంవత్సరముల పూర్వమే పట్టణములు, రాజ్యములు, రాజ్యాంగము, 

వర్తకము మొదలగు నంశములతో తులతూగుచు, సర్వతోముఖముగా 
అభివృద్ధిచెందిన నాగరికతను అనుభవించిన జాతులు భారతదేశమున 
నున్నవి ఈ విషయము సింధు లోయలో, మొహంజోదారో, హరప్పా 
మొదలగు పాంతములలో చేసిన పరిశోధనవలన స్పష్టమెనది. అయినను 
ఆర్యులు కావలెనని పట్టణముల పరిహరించి అరణ్యములలో గణములుగా 
నేర్పడి జీవితము గడపిరి. వారికి పట్టణములు కేవలము వాణిజ్యమునకు, 
రాజ్యాంగమునకు మాత్రమే కూడలి స్థానములుగా నుండెడివి. పట్టణము 
అలో పనిమీద వచ్చిపోయెడి జనసంఖ్యయే హెచ్చు. పట్టణ నివాసము 
లేర్పజిచుకొని యుండుటవలన కృషి గోరక్షలు నశించి దేశ సౌభాగ్యము 
దెబ్బతినునను అభిప్రాయమును (శ్రీకృష్ణు డుపన్యసించినట్లు భాగవతమున 
దశమ స్కంధమున నున్నది. అంతేగాక పట్టణ నివాసము ఆరోగ్యము 
నకు భంగకరమని వారు పట్టణములను పరిహరించిరి. “సర్వశరీర 
దోషాః భవంతి (గ్రామేమ” అని భరద్వాజుడు నగరవాసులై న మహర్షు 
లతో చెప్పి అరణ్యములకు పిలిపించినట్లు చరకుడు వ్రాసియున్నాడు. 
ఇట్టి కారణములవలన పట్టణములతో బాటు (గామవాసములును, అరణ్య 
వాసములును ఉండనే ఉన్నవి. పెన జెప్పిన (గ్రామగురుకులములతో 
బాటు నగరములలో గూడ విద్యాభ్యాస మారంభమై రాజుల పోషణలో 
నడచుట సంభవించినది. ఇట్టి విధానమున పట్టణములలో గూడ గురుకుల 
ములు స్రాపింపబడినవి. కొన్ని గురుకులములకు పైన నొక మహాగురు 
కులముండెడిది, ఈ మహాగురుకులము నేటి విశ్వవిద్యాలయము వంటిది. 
ఇట్టి మహాగురుకులములలో తక్షశిల ప్రాచీనతమమైనది. ఇది భారత 
యుద్ధానంతరము స్థాపింపబడినల్లు తెలియును. జనమేజయుడు తక్షశిలకు 
పోయి ఉపాంసు దీక్షను నేర్చుకొనెను. తక్షశిలయందు (ప్రత్యేకింవబడిన 
శాస్త్రములు, వానిలోని సూక్కములు మొదలగు ఉన్నత విద్యలు నేర్ప 
బడుచుండెడివి. ఇట్లు విశ్వవిద్యాలయములు బయలుదేరిన కాలమున 
గూడ కొందరు బుషులు (గ్రామములలో గురుకులములు నడవుచుండెడి 

వారు. జనమేజయుడు తక్షశిలలో ఉపాంసు విద్య నేర్చుకాలమున 
ధౌమ్యుడు అరణ్యమున ఇద్దజు ముగ్గురు శిష్యులతో మాత్రము గురు 
కులము నడుపుచుండెను. (గ్రామ్య జీవితము కోరిన రాజులుకూడ తమ 
తమ రాజకుమారులను అరణ్యములలోని [గామ గురుకులములకు పంపి 
అచటి (ప్రశాంత వాతావరణమున విద్యాభ్యాసము చేయించెడి వారు, 
ఎట్టయినను భారత కాలమునాటికి దాదాపు గురుకులము లన్నియు తక్షశిల 
కేంద్రముగా గల్లినవయి రాజపోషణను పొంది నిలిచినవి. ఆరణ్యముల 
లోను, (గామములలోను గల గురుకులములలో సంహితలు, (బాహ్మణ 
ములు, షడంగములు, కొంత కొంత ధనుర్విద్యయు మా(తము బోధించెడి 
వారు నగరములలోని ఉన్నత విద్యాలయములలో పె విషయములే గాక, 
రాజనీతి, దండనీతి, అర్థళాస్త్రము, చతుర్విధ గణితము, ఆయుర్వేదము, 
శిల్చళాస్త్రము, గాంధర్వము మున్నగు వివిధ విద్యలను బోధించెడ 
వారు. ఈ ఉన్నత విద్యాలయములలోని విధానములలోనే చతుర్దశ విద్య 
లను విభాగ మేర్పడినది. 

ఇక నగరములలోని విద్యాభ్యాస క్రమము ఇంచుక పరిశీలింతము 
బాలురకు (ప్రాధమిక విద్య నేర్పుటశకై చిన్నచిన్న పాఠళశాలలున్నట్లు 
తెలియును. బాలురు కలముల చేబూని పారశాలకు పోవుచుండుట 
వర్ణింపబడి యున్నది. ప్రాధమిక విద్యలో మొదట లిపి, సంఖ్యామానము 
నేర్పుదురని కౌటిల్యుడు చెప్పియున్నాడు. ఇది అందరకు సమానముగ 
నేర్పబడు ప్రాధమిక విద్య. ఇది ఆయిన వెంటనే మాధ్యమిక పార 
శాలలో కొంతకాలము, వ్యాకరణము, కావ్యము బోధించిన వెనుక అభి 
మాన విద్యలను నేర్పుటకు ఉన్నత గురుకులమునకు విద్యార్థులను 
పంపెడివారు. అందబును సంస్కృతము నేర్యవలెను. దానివలన రాజ 
భాషలో పాండిత్యము వచ్చుటయేగాక వివిధ |ప్రాకృతములలో మాట్లాడు 
వివిధ ప్రాంతములవారికి ఏకకంరత యేర్చడును. [ప్రాధమిక సంస్కృత 
వ్యాకరణముగా సిద్దవ్యాకరణము బోధింపబడెడిది. అందు 49 అక్షర 

ములు 18 విభాగములలో టబోధించెడివారు, ఈ పద్ధతి స్టాపించినవాడు 
మహేశ్వరదేవుడు. అటు'పెని పాణిని సూత్రములు అష్టాధ్యాయి క్రమమున 
8 మాసములలో వల్లెవేయించెడివారు. అటు.పెని ధాతుపాఠముతో ఈ 
సామాన్యవ్యాకరణము సమా ప్త మయ్యెడిది ఆ విద్య నభిమానించి అభ్య 
సించువారికి మణి అయిదు సంవత్సరములు (ప్రత్యేకముగ (ప్రణాళిక 
యున్నది. 

హేతువిద్య, న్యాయము, తర్కము కూడ (ప్రాధమిక విద్యతో 
తప్పనిసరిగా కొంతకాలము అభ్యసింపవలసినది. ఈ విద్యాలయములు 
విద్యారంభమునకును, తక్షశిల మొదలగు ఉన్నత విద్యాలయములు 
విద్యాపరిసమ్నాప్రికిని పనికి వచ్చెడివి విద్యాలయములలో చేరుటకు 
వచ్చినవారు *ఆచార్యభాగము” అనబడు వేతనమును సహస నిష్క. 
సంఖ్యగా మొట్టమొదటనే చెల్లించెడివారు. నిర్ణనులై నవారు “'శుశూష 
కాంతేవాసులు గా చేరెడివారు. వీరు పగలంతయు గురువునకు వలసిన 
పనులుచేయుచు రాత్రులందు విద్య నధ్యయనము చేసెడివారు వీరినే 
“ధర్మాంతేవాసు” లందురు ధనము చెల్లించిన వారిని "ఆచార్య భాగ 
ఛేయకులు” అందురు ధర్మాంలేవాసులుగా చేరుట కిష్ట్ణపడనివారు 
మిగిలిసవారివలెనే విద్యాభ్యాసము ప్పూర్తియయిన వెనుక ధనము చెల్లింప 
వచ్చును. విద్యా పరిపూర్తి సమయమున రాజులను, ధనికులను యాచన 
చేసి గురుదక్షణ సమర్పించిన వారు కౌత్పుని మొదలు దయానందుని 
కాలమువఅణకు కనిపించుచున్నారు. పట్టణములలోని రాజకుటుంబిముల 
వారును, వణిక్శిఖామణులును, మరికొందరు ధనికులును విద్యార్థులకు 
ధన(ప్రదానము నేర్చాటు చేసెడివారు. ఒకప్పుడు కాశీవాసులు అగు ధని 
కులు వీదలకు అన్నదానము చేయించి చదువు చెప్పించిరని తిలము త్తి 
జాతకమువలన తెలియుచున్నది. 

ఈ విద్యాలయములలో ఒక్కౌాక్క ఉపాధ్యాయుడు సుమారు 
500 మంది విద్యార్థులకు పారములు చెప్పెడివాడు. ఆ విద్యార్థులలో 

నున్నత విద్య నేర్చచున్న వారు (కిందికక్యులవారికి బటోధనచేయవలయును, 
ఈ పద్ధతి వలన వారికి నేర్చిన విద్యయందు నిష్ట యేర్పడును. అట్టివారిని 
అనుశాస్తలందురు. ఇట్టి యనుశాస్తలలో వినయ విధేయతలు గలిగి 
విద్యాకుశలులై, సౌందర్యవంతులై నవారికి గురువులు పిల్ల నిచ్చుటగూడ 
గలదు. ఉన్నత విద్యాలయములలో (పత్యేక విద్యలు నేర్పెడివారు, 
ప్రాధమిక, మాధ్యమిక విద్యలు పూర్తియయి యున్నత విద్యాలయమున 
చేరుటకు వచ్చిన విద్యార్దులకు (ప్రవేశపరీక్ష లుండును, ఈ (ప్రవేశ పరీక్షలు 
ద్వారముల కడనే ఉండెడివి. అనగా సంభాషణ పద్ధతితో జరిపెడివారు, 
అందు నూటికి పదిమంది కన్న ఉ త్తీర్ణులయ్యెడివాగు కారు. అట్టు 
ఉ క్తీర్లులెనవారిని విద్యాలయమున జేర్చుకొని వారి వారి అభిమాన విద్య 
లలో |ప్రవేశమిచ్చెడివారు. ఈ ఉన్నత విద్యాలయములు విద్యారంభము 
నకు గాక విద్యా పరిసమా పికి పనికివచ్చెడివి. ఈ యున్నత విద్యలలో 
శాస్త్రములు, దర్శనములు, కళలు అను విభాగము లుండెడివి. శాస్త్రము 
లలో హ_స్థిసూత్రము, అశ్వహృదయము, శబ్దరావజ్ఞానము, మంత్రము, 
మృతకోళ్టాపన విద్య, లుబ్దక కర్మ; (వేట, ధనుర్విద్య, అంగవిద్య, 
ఆలంబన (క్రియ, చికిత్స అనునవి ముఖ్యములు. కళలలో వాచనము, 
లేఖనము, స్వర్ణకార।(క్రియ, సంఖ్యానము, జ్యోతిషము, జాతకము, స్వర 
విద్య, ఆగద తంత్రము, విషామృతీకరణము, గానకళ మున్నగునవి 
ముఖ్యములు. క్షత్రియులకు ఆధర్వణములలోని అస్త్రవిద్య (ప్రత్యేక 
శాఖగా నుండెడిది. మంతులు కాదలచిన [బాహ్మణులు కూడ ఈ విద్య 
నభ్యసించుచుండిరి, ఆఘోరము,వాయక్యము, నారాయణము,ఆగ్నే యము, 
కృత్య మొదలగు విద్యలు సప్రయోగముగా బోధింపబడెడివి. ఈ ఉన్నశ 
విద్యలందు గూడ లేఖనభాగము చాల తక్కువగా నుండెడిది. (గంథమ 
లకు (ప్రతులు తీయుట యొకటియే లేఖనము. ఈ విద్యార్దులు తీసిన 
(ప్రతులు దేశమున విద్యావ్యాప్తికి చాల తోడ్పడెడివి. చీనా య్మాతికుల 
సెక్కు (వ్రాతపత్రాలను తమ దేశమునకు గొనిపోయినారు. 

ఈ విద్యాలయములలో ఒక నిర్గీతమగు దినచర్య యున్నది. 
వారు (బ్రాహ్మ ముహూర్తమున లేవవలెను. కాలకృత్యము లన్నియు 
తీర్చుకొని ఉషస్సమయమునకు అధ్యయనమునకు సంసిద్దులు కావలెను. 
మధ్యాహ్నమునకు పూర్వమే అధ్యయనము పరిసమా వ్ల మయ్యెడిది. 
అటుపైన భోజనము, ఆటుపిమ్మట వృత్తివిద్యలు నేర్పుట, విద్యాలయ 
ములకు (ప్రసిద్దులగు మహాత్ము లెవరైన వచ్చినప్పుడు అనధ్యయన 
మయ్యొడిది ఆపే సర్వాకనధ్యయనము, సూతికానధ్యయనము, అళెచా 
నధ్యయనము మొదలగునవి ఉండెడివి. విద్యార్థులను (బ్రాహ్మ్య ముహూ 
_రమున మేల్కొౌలుపుటకు ఒక కోడిని పెంచెడివారు. ఈ మర్యాదను 
బట్టియే కోడికి కాలజ్ఞ పత్రము అను శేరు వచ్చినది. ఒకమా రొక 
విద్యాలయమున కోడి చనిపోగా, [కొత్త కోడిని కొనితెచ్చిరి. అది 
రెండవ జాముననే కూసినది వెంటనే విద్యార్థులు లేచి స్నానములుచేసి 
యధ్యయన మారంభించి, అధ్యయన సమయమునకు నిద్రబోయిరి. 
ఆ యపరాధమునకు మజునాడు ఆ కోడిని నబకివై చిరి. 

విద్యార్థులు చాల నిరాడంబర జీవితమున కలవాటుపడియుండెడి 
వారు. రాజకుమారులైనను, నిర్జనులైనను, ఒకేవిధమైన దుస్తులు 
ధరించెడివారు. ఏకతాళ ఉపానీహములు, _పర్హచ్ళత్రము, ధోవతి, 
ఉత్తరీయము వారి లక్షణములు. వీదవిద్యార్థులు వీధులలో బాజ్న్మవైచిన 
పీలికలను తెచ్చి కుట్టుపని ధరించెడివారు. వారి (ప్రతిదిన భోజనమున 
యవాగు, భట్టము ఇచ్చెకివారు. పర్వదినములలో గురువులతోబాటు 
వారందరును, ఇత, గుడ, దధికీరములతో భోజనములు చేసెడివారు. 

ఈ ఉన్నత విద్యలో ఒక సంవత్సరము మొదలు పన్నెండు 
సంవత్సరములవరకు ఆభ్యాసముండెడిది. అటుపైన వారికి ఉపాధ్యాయ, 
మహోపాధ్యాయ, మొదలగు బిరుదము లొసంగెడివారు. షడ్డర్శనీపారగ 
పదవాక్య (ప్రమాణ పారీణ మున్నగు బిరుదములకు మొదలు 12 సంవ 
తరముల వరకు శిక్షణ యుండెడిది. ఈ విద్య పూర్తియయిన విద్యార్థిని 

స్నాతకు డందురు, ఆతడు వెంటనే బయలుదేరి దేశము పర్యటింప 
వలయు నను నియమము గలదు. ఇట్టు పర్యటించుచున్న కాలమున, 
వారనేక రాష్ట్రములలోని పజలను, జాతులను, ఆచారములను, నాగర 
కతలను, వింతలను, విశేషములను, పరిశీలించి తాము నేర్చిన విద్యకు 
లోకజ్జానము జతపరచుకొనెడివారు. ఇట్లు పర్యటించుచున్న (బహ్మ 
చారులను పిలిచి వారి సంప్రదాయములు, కులగోత్రములు తెలిసికొని 
ఆడుపిల్లల తలిదండ్రులు కన్యాదానము చేయుటతో వారు గృహస్తు 
లయ్యెడివారు. ఈ యాచారములు నేటి వివాహములో స్నాతకము, 
కాశికిపోవుట, మొదలగు చిహ్నాలుగా మిగిలిపోయినవి. 

ఏది యెట్లున్నను పూర్వకాలమునుండి వచ్చుచున్న భారతీయ 
విద్యాభ్యాస క్రమమును అందలి బోధనాపర్టృతులను గమనించినచో 
కొన్ని ముఖ్యాంశములు మనకు కన్చించును. విద్యలో విజ్ఞానము, 
వినియోగము అనువానికి భేదము లేకుండుట మొదటి విషయము. 
దీనివలన (ప్రతి టోధనపద్ధతులను జీవితమున కన్వమించునట్టిదె విద్యా 
ర్దిని కేవలము పండితునిగా చేయునదిగాక కార్యశూరునిగను, (బతికి 
(బ్రతుకనిచ్చునది నేర్చుటయును అయి ఉండును. అల్ప్బాల్పములగు 
నిదర్శనములతో మహావిషయములను స్పష్టపణజచుటవలస విద్యార్థి 
మనస్సు విజ్ఞానవంతమయ్యును, బాల్యములోని కోమలత్వమును వీడక 
యుండును పొలము దున్నుట. పశువుల మేపుట, తోటలను, దొడ్లను 
పెంచుట. మున్నగు కుఖాషలతో కూడియున్న యీ టోధనపద్ధతివలన 
విద్యార్థి కేవలము (గంధకీటకము గాక సంఘముయొక్క_ నిర్మాణ 
సౌభాగ్యముగనకు పునాదియగుట సంభవించును. అన్నిటికంటె ముఖ్య 
మగు అంశము మరియొకటి యున్నది. గురువు ఏ స్వల్పకాల మో 
పొఠముచెప్పి మిగిలిన సమయములలో శిష్యులు వేరుగా నివసించు 
చుండినచో అది కేవలము వట్టి పారమేయగును. అట్లుగాక పూర్వ 
గురుకులములలో అన్నియును శిష్యులకు వసతి స్థానములే గనుక 

గురుశిష్యులు నిరంతరము కలిసియుండినచో గురువుల నడవడిలోని 
సారాంశమంతయు శిష్యులకు నేర్పకయే యంటును. ఇట్టి సంబంధము 
జ, అల్‌ అట 

శిష్యుని జీవితమునకు చక్కని సూప నేర్పజచి చక్క-దిద్దును 
నేటికాలమున విద్యార్థులకు మార్గదర్శకులు కాదలచిన ఆధ్యాపకులెల్లరు 
ఈ టోధనాపద్దతులను ఇతోధికముగా పరిశీలించి అవసరమైనవి (గహిం 
చినచో అభివృద్ధికి తోడ్పడవచ్చును. పురోభివృద్ధిని కోరువారికి వెనుక 
చూపుగూడ కొంత యవసరము, గతమునందు అనుభావము కరుడు 
గట్టియుండును. గతమంతయు చెడ్డదనిగాని, వర్తమానమంతయు 
విజ్ఞానమయమనిగావి తద్వ్యతిరేకమనిగాని నొక్కి, చెప్పజాలము గదా! 
అటి సందర్భమున సమ్మగ పరిశీలనము, సర్వతోముఖాభివృది కెంతయు 
యు ఢా 
ఆవశ్యకము కాగలదు. 


డాక్టరు బూర్గుల 
ఉమర్‌ ఖయ్యామ్‌ రామకృష్ణారావు 

పాశ్చాత్యుల (ప్రశంసకు పాతులైన ఫారసీకవులందరిలో “ఉమర్‌ 
ఖయ్యామ్‌' కవి యగ్రగణ్యుడని చెప్పవలయును. [ప్రాచ్య సారస్వత 
మునం దభిరుచిగల పాళ్చాత్యులలో ఉమర్‌ కవితా మధువును (గోలని 
వారును, “టాగూరు కావ్యామృతము నాస్వాదించనివారును మిగుల 
యరుదు. ఉమర్‌ ఖయ్యాము కావ్యమునకు పిట్టు జరాల్డు అను ఆంగ్లేయ 
కవి చక్కని యనువాదము చేసియున్నాడు. ఫారసీ భాష రాని ఆంగ్లేయ 
విద్యాధికులగు భారతీయులు ఫిట్టు జరాల్డుయొక్క అనువాదకావ్యమును 
తరుచు చవులూర జదివి యానందింతురు. ఆ కావ్యము ననుసరించి 
శ్రీ రాయప్రోలు సుబ్బారావుగారు రచించిన “మధు కలశము” నుండి 
చవిజూచినవారు ఉమర్‌ కవితయొక్క. (ప్రత్యేక సౌందర్యమును గొంత 
వరకు గమనించి యుండిరి. 

ఉమర్‌ ఖయ్యాం కవి పారసీకదేశమునందలి ఖురాసాన్‌ (పొంత 
మున చేరియున్న “నైషాపూర్‌” పట్టణమందు (క్రీ, శ, 1015_1020 
సంవత్సరముల మధ్యాకాలమున జనించెననియు, (క్రీ. శ. 112కి కు సరి 
యగు 517 హిజరీయందు శతాబ్ధముకం పె సక్కువ వయసున స్వర్షస్థు 
డయ్యెననియు దెలియుచున్నది. అతనిపేరు “గియాసుద్దీన్‌ అబుల్‌ 
పతహ ఉమర్‌ బిన్‌ ఇ[బ్రాహిమ్‌ అల్‌ ఖయ్యామీ”. గియాసుద్దన్‌ అను 
పూర్ణనామమునకు బదులు సంక్షిప్తనామము “ఉమర్‌” ఆను పేర నందజచే 
పేర్కొానబడుట గనుచున్నాము. “ఖయ్యామ్‌” అనుపదమునకు గుడార 
ములు నేయువాడని అర్థము. అనేక ఫారసీ కవులవలె ఈ విశేషణ 

మాతని పూర్వులవృత్తిని సూచించుచున్నదని పలువురు విశ్వసించు 
చున్నారు ఆ దేశపు కవుల చరిత్రమును ఆకాల పరిస్థితులను గనుగొని 
నచో నీ విశ్వాసమునకు బలమైన యాధారనులు గలవు. ఈ కవిజీవిత 
చరితమును, స్వరూపగుణ విశేషములను, కవితా సారస్యమును అనుభ 
వించి అందు (ప్రతిఫలించిన వ్యక్తియొక్క (ప్రతిబింబమును మనోదృష్టిచే 
జూచియే తెలిసికొనవలయునుగాని జీవితముయొక్క_ వివరములు దెల్పు 
చారిత్ర కాఛారములగు (గ్రంధములు పెక్కు లేవు. అయినను సమకాలికు 
లగు కొందటథి (గంధములవల్ల “ఉమర్‌” చరిత్రము కొంత తెలియు 
చున్నది. 

ఈ మహాకవి “ నైషాపురము” సందలి గొప్ప విద్వాంసుడును 
పండితుడు నగు “ ఇమా మునఫఖదైన్‌ ' వలన విద్యల 'నభ్యసించి, 
తర్క ము, వైద్యళాస్త్రనము, త త్త్వళాస్త్రము, గణితము, జ్యోతిషము 
నందు గొప్ప పండితుడుగా బరిగణింపబడుచుండెను. ఇట్లు సకల ళొస్త్ర 
వేత్తయయిన ఉమరునకు గణిత జ్యోతిషములపై నభిమానము మెండు. 
సమకాలికులచే గొప్ప దైవజ్ఞాడుగను, శాస్ర్రవేత్తగను వర్ణింపబడి 
యున్నాడు “ఉమర్‌” జీవితమునకు సమకాలికులగు (ప్రముఖు లిద్దటి 
జీవితములతో చాల సంబంధము గలిగియున్నట్లు తెలియుచున్నది. 
సల్టూఖీరాజవంశమునకు మూలపురువుడగు తోగ్రల్‌బేగ్‌ కుమారుడగు 
“ఆలల్‌ ఆర్గలాన్‌ " కును మనుమడు “మలిక్‌ షాహా' కును వజీరుగా 
నుండిన “నిజాముల్‌ ములు. తూసీ” “నిజాముల్‌ ముల్కు' తన వసీయత్‌ 
(మరణశాసనము) నందు కొన్ని సంగతులు వ్రాసియున్నాడు. “హకీం 
ఉమర్‌ ఖయ్యామ్‌” నిజాముల్‌ ముల్కునకు సహాధ్యాయుడట. “ఇస్మాయీ' 
లను పత్తమునక సర్దారుడైై (Cold man of the mountains) అన 
భయంకరమైన బిరుదునొంది, ఆ కాలమునం దా రాష్ట్రములలో హత్యల 
కును, దోపిడులకును, నుత కలహములకును పెట్టినది పేరుగా నుండ 
ఆబాల్యమితుడగు “ నిజాముల్‌ ముల్బు_ "ను గూడ దనకత్తి కః 

గావించిన “హసన్‌ బిన్‌ సబాహ్‌” రెండవ సహాధ్యాయియట. ఈ ముగ్గురు 
సహాధ్యాయులలో ముందెవడు గొప్ప పదవి నలంకరించినను, దన 
మిత్రు లిద్దరితో నా పదవి యొక్క_ గౌరవ సౌభాగ్యములను బంచుకొన 
వలయుసను నొడంబడిక జరిగినదట. “నిజాముల్‌ ములు.” వజీరుగా 
నేర్పడినపిదప “హసన్‌ బిన్‌ సబాహ్‌” కు (ప్రాంతాధికార మిప్పించియు 
ఉద్యోగము గై కొనని “ఉమర్‌” నకు తగిన రాజసన్మానమును, ఉపకార 
వేతనము నేర్ప్చ్పాటు చేయించియు, దన బాల్యపు టొడంబడికను 
నెరవేర్చెను. 

“ఉమర్‌” గొప్ప వైద్యుడనియు రాజకుమారుడగు “సంజార్‌" న 
కుపచార మొనర్భెననియు, రాజు మెప్పువడ సెననియు దెలియుచున్నది, 
పేటో యను తత్త్వ శిరోమణి “None but he, who can geometrise 
can enter here’ అని తన Academy (విద్యాపీరము ద్వారమున 
నిబంధన (వ్రాయించి కొట్టియుండెనట. ఆ మహోక్తి ననుసరించి 
ఆకౌాలపు తత్త ్వజ్ఞాలందణు గణితమును (తర్క-మునకు మొదటిమెట్టగు 
క్షేత్ర గణితము) పిదప జ్యోతిషమును ముఖ్యముగా నభిమానించెడివారు. 
“ఉమర్‌” గూడ నే స్వయముగా జ్యోోతిషముయొక్క_ ఫలభాగము 
నందు విశ్వాసము లేకున్నను సిద్ధాంతము, ఫలభాగము * రెంటియందు 
పాండిత్యము సంపాదించెను. “మలిక్‌షా” కాలమున హిలాలీ శకమును 
సంస్కరించి తప్పుల సవరించి “హిలాలీ” జంత్రీని సరిచే సెను. ఆప్టే 
తరుచు రాజునకును, వజీరునకును ముహూర్త నిర్ణయము చేయుచు 
ప్రళ్నో త్తరముల వలనను, గొప్ప దై వజ్ఞాడుగా మెప్పువడ సెనని 550వ 
హిజిరీలో “ఉమర్‌” యొక్క శిమ్యడగు “నిజామీ సమర్శ-_ందీ” తన 
“చహార్‌ మికాలాి అను (గంథమున వర్ణించియున్నాడు. కవిగా "పేర్కొన 
లేదు. అంతియే గాక స్వదేశమునందును కవుల (ప్రశంసకుగాని, జనుల 
బహిరంగ సమాదరణకుగాని అతడు పాత్రుడు కాలేదు. ఆంగ్లేయ 
పండితుడగు (ప్రొఫెసర్‌ బ్రౌన్‌ గూడ దన పారసీక వాజ్మయ చరిత్రము 

నందు “ఉమర్‌” మూడవ తరగతి కవి యని (వ్రాసియున్నాడు. ఇందుకు 
కారణములు మున్ముందు తేటపడగలవు 

ఉమర్‌ గొప్ప తార్కికుడనియు, శాస్త్రవేత్తయనియు పెన నుడివి 
యున్నాము. చతుళ్ళాస్త్రపాండితికిని (ముఖ్యముగా గణీత మునకు) 
ఈ రసవత్కవితాధారకును సామంజస్యము గాని లేక బాంధవ్యము 
గాని యెట్లు కుదిరినదో చిత్రము. పండితాగ్రగణ్యుడగు ఉమర్‌ యొక్క 
తత్త జ్ఞాన సూత్రములు సదాచారులగు ఆ కొలపు ఇతర పండితులకు 
వెగటుగా దోచుటయేగాక అతని వర్తనముగూడ నిస్టుర నిరసనమునేకు 
పాత్రమై యుండినదట. శాస్తాభ్యాననమువలన గలిగిన (శ్రమను 
బోగొట్టుకొనుటకోయన అపుడపు డాశువుగా జెప్పిన ఈ “రుబాయ్యాత్‌' 
(గీతములు) శిష్యులుగాని మిత్రులుగాని ఏర్పరచిన ఇతర సభలందు 
చదువుచుండెడివారట. బహిరంగముగా మెచ్చదగినని కావనియు 
ధర్మవిరుద్ధములగు సూత్రములను వెల్లడి చేయుచున్నవనియు బహిరంగ 
సభలనుండి ఉమర్‌ గీతములు బహిష్కూరింపబడినను, ఎటులో నశింపక 
నిలిచియున్నవి. ఆసలు ఉమర్‌చే రచింపబడిన గీతములిన్నియని 
నిశ్చితముగా చెప్ప వీలు బేదు. హిజ్రీ 885 నందు (వ్రాయబడిన ప్రతి 
బాడ్లీన్‌ భాండాగారములో నున్నది. దానియందు 168 గీతములుమా[త్రము 
గలవు. ఇండియా అఫీసునందు గల (పతియందు 826 ను, కలకత్తా 
Asiatic Society (పతియందు 516 ను, Camudye నందలి (ప్రతి 
యందు 801 యు; మౌదరాబాదు ఆసఫియా కుతుద్‌ ఖానా యందుగల 
పాత(ప్రతియందు 299 గలవు. హిజరీ 1000 నందు వ్రాయబడిన 
(పతియందు 175, హిజరీ 1017 నందు (వ్రాయబడిన _పొదరాబాదు 
(పతియందు 299 యుండుట జూడ, యై యాధారములను బట్టి విచారింప 
రానురాను గీతముల సంఖ్య 'హెచ్చినట్లు కనబడును. రమణీయము లై 
యువకుల కానందదాయకములగు నీ గీతములు లోక(పియత్వము 
నందినట్లును అనేకులు ఉమర్‌ యొక్క. సూత్రాన్వయము సమర్థించుచును 

వివరించుచును గితముల (వాసి గురువునకు ఉమర్‌ పేరున కర్పించీరని 
తెల్లమగుచున్నది. (క్రీ.శ. 1867 నందు (ఫెంచి రాయబారి J. 8. Nicolas 
(ప్రతుల నన్నిటిని పరిశీలించి భాషాంతర సహితముగా నొక (ప్రతిని 
ప్రచురించెను. అందు 464 గీతములు గలవు. విన్‌ ఫీల్లుగారు పరిశోధించి 
“ఉమర్‌” యొక్క శెలినిబట్టి విమర్శించి 500 గితములను నిజముగా 
"ఖయ్యామ్‌' వని |ప్రచురించియున్నారు. Miss Leadel వ్రాసిన (ప్రకారము 
“ఉమర్‌ (వాసినవని (ప్రతీతిగల గీతముల సంఖ్య 1200. శైలిని, 
భావమును, భాషను బట్టి విమర్శించి లెక్కి_ంచినచో సుమారు 400 గీత 
ములు నిజముగా “ఖయ్యామ్‌” వె యుండునని తోచును. సుమారు 
నూటయేబది గీతములను, వందకంటె తక్కువ గీతములందు సమన్వ 
యించి Fitzerald కని యనువదించెను. రసవంతమగు నీ 11261216 
కావ్యమునే మాతృకగా గొని కావోలు రాయప్రోలు సుబ్బారావుపంతులు 
గారు “మధు కలశమును రచియించిరి. 

“మధు కలశము” ను ఫారసీ గితములతో బోల్చిచూచిన విశేష 
ముగ భేదము గన్సడును. ఉమర్‌ కవి తార్కిక శక్తిని మనోహరముగా 
లౌకిక పారలౌకిక జీవన సూత్రములపె (ప్రయోగించుచు, ఆచార 
పరాయణులమనియు,  ధార్మికజీవనము చేయువారమనియు  విజ్ఞవీగు 
“జాహిద్‌ "లపై దాడి వెడలును. “ఖయ్యామ్‌”" ఒనరించు (ద్రాక్షెసవ స్తవము, 
(పేయసీ లాలనము, ఆచార నిష్టాగరిమ్టల నిరసనము, “హఫీజు” మున్నగు 
మహాకవుల రచనలవలె సరళము గాక కొంచెము పరుషముగా, నిష్టుర 
ముగా సత్య స్వరూప మజ్జాత మనియు, ఆజ్ఞేయ మనియు, జీవితము క్షణ 
భంగురమనియు ఆందువల్ల నే ఈ జీవిత ముండునంతకాలమున మధు 
సేవయు (పేయసీ లాలనమును జేయుచు తన్మయత్వ్యము నొంది పార 
లౌకిక చింతల మజచిపొమ్మనియు హెచ్చరించును. ఈ నూ(తత్రములనే 
యనేక ఉదాహరణముల నిచ్చుచు వివిధ హేతువాదపూరితమగు 
తర్కుములచేతను, సమాధానములచేతను బలపఅచి యున్నాడు. 

చార్వకీయ నైతిక తత్త్యముల బోలు ఈ సందేశములు Fitzerald కు 
నచ్చినను నచ్చక పోయినను A. C. Benson (వాసిన[పకారము వీటిని 
మాతృకగా గొని FitzEerald కవి తన యసాధారణమగు కవిత్వధారా 
శక్తిని వినియోగించి స్వతంత్ర కావ్య మనదగియుండి తన కళా 
నై పుణ్యమును చాటునట్టి అనువాదము నొనర్చెను. ఆకే రాయప్రోలు 
సుబ్బారావుపంతులుగారు “ఖయ్యామ్‌ తో తన్మయత్వమునొంది మత 
భావ గాంభీర్యమును, ధారాశ క్ర్తిని, లలితపద గుంభనము వెల్లడిచేయు 
“మధు కలశము" ను ఆంధ సోదరులు రుచి చూచుటకై రచించుట 
సంతోషావహము. 1112601214 కావ్యమువల్ల (ప్రసిద్దిజెందిన “ఖయ్యామ్‌” 
యొక్క కళ, తెనుగు కవియొక్క_ సహజసుందరమగు భాషయందు 
మరింత (ప్రతిభావంత మగుచున్నడి తిత్కన పోతనాదుల యాం (ధీ 
కరణములవలె: స్వతంత్ర కావ్యము లనదగియున్నవి. కాని “ఉమర్‌” 
యొక్క. భాషాంతరములు కేవలము తర్జుమాలు కావు. ఉదాహరణము 
నకు మొదటి బద్యమునే చూడుడు. 
ఖుర్‌షీదు కమందె సుబ్‌హో బర్‌చాం అఫ్‌ గంద్‌ 
కె ఖుసరవెరోజ్‌ బాద దర్దామ్‌ ఆప్‌గండ్‌, 

అను రెండుపాదములుగల మాతృకయందలి సూర్యోదయము నెట్లు 
వర్ణించిరో యనువాదకులు చూడుడు. 
ఉ. లెమ్ము నిశాకమండలితలిన్‌ బడగా విసరెన్‌ _[బభాతమం 

దమ్ములు చిమ్ము దిజ్మణ్‌ని తారకలావలబోయె గాంతి సూ 

త్రమ్ముల యుచ్చులొడ్జెను సుతారపు తూరుపు వేటకాడు ర 

మ్యమ్మగు పాదుషా కనక హర్మ్యశిభా కలశాలి గట్టగన్‌. 
సూర్యుడు గగనము పె (ప్రభాతమను జాలమును వేసెనని మొదటి పాద 
మున కర్ణము, రెండవ పాదమున ఆకాశమును మధుపాత్ర మనియు, 
సూర్యకాంతులు మధువనియు ను[శ్రేక్షగా అర్హమును సూచించినాడు. 
తెనుగు పద్యములతో పోల్చి తారతమ్యము గనుడు. ఇంకొక పద్యము, 

చ. కడు నరుణమ్ముగా నెచట కన్నెగులావీ జ్యలించునచ్చటన్‌ 

బడదగు మున్ను సీజరు నృపాలుని ర_క్రమటంచు నెంతు 

కడ జవుదోట తొయ్యలి సుగంధ సుమమ్ములు రాసిపోయు నా 

కడనొక యప్పరస్పఖి నిగారపు వీడెమురాల యుండెడిన్‌. 
పె పద్యముతో పఫారసీగీతములను బట్ట తెనిగించిన [క్రింది పద్యమును 
పోల్చి చూడుడు. 
చ. వనముల నెటబ్బనౌ కుసుమ వారము కాంతులనీను చోటులన్‌ 

వెనుక నృపాలర కము భువిన్‌ బడిపేరెను మట్టిగాగ నె 

మనమున నిలనీరజము మాటున దాగిన (క్రొ తయాకునున్‌ 

గనుమది కామినీ రుచిర గండయుగిన్‌ గల పుట్టుమచ్చయే. 
ఇమే మధుకలశములోని (ప్రతి పద్యము నుదాహరించుచు తెలుగుకవి 
యాంగ్లేయ కవి ననుసరించి కాబోలు గావించిన మార్చుల జూ పెట్ట 
వచ్చును. FItzerald యొక్క అనువాదము కొని, మధుకలశము కాని 
కేవల భాషాంతరములుగాక మాతృకలోని భావములను అవసరమైనచో 
విస్తృతముగా లేక సంకుచితముగా మార్చి కళాపోషణకు దగిన తొడ 
వుల దొడిగి మనోహరముగ (వ్రాయబడి యున్నవి. రసవంతములగు 
కల్పనలను గావించి రమ్యములగు చిత్రములను దిద్ది తమ బభాషకుం 
దగిన యలంకారములను దొడిగి “ఉమర్‌” గీతములకు వన్నె పెట్టిరి. 
ఫారసిభాషయందు సహాజమాధుర్యము గలిగియు ఉమర్‌ గీతము 
లాం[ధ్ర పద్యములంత లలితముగా నుండవు. ఆం(ధ్ర పధ్యములందువలె 
ఉమర్‌ నైతిక సందేశములు ఫారసియందు ఆలంకారములను నాచ్చాద 
నములనుండి తొంగి చూచుటలేదు. విస్పష్టముగాను, నిస్పందేహము 
గాను ఎదుర్కొనును. (ప్రతిభాషకు కొన్ని గుణములు దాని వారసత్వ 
మునుబట్టి (పూర్వ చరిిత్రమునుబట్టి) కలుగును. ఫారసీభాషయందు సూఫీ 
తెగకు సంబంధించిన భక్తులుగాని, సామాన్య కవులుగాని ఇస్లాం మత 
మునకు విరుద్దమెనప్పటికిని, మధువును, పానపాత్రను పాత్రల దిచ్చు 

“సాకి మున్నగు విభావసామగ్రిని పరిత్యజించలేదు, భక్తి పూరితము 
లగు కావ్యములందును (ద్రాకెసవమునకు మిక్కిలి గౌరవము గలదు. 
ఫారసీభాషయొక్కయు, జాతియొక్కయు, చారిత్రిక వారసత్వ పరిణామ 


ల 


మది. 

పె కారణముల వల్ల ఉమర్‌ పేర్కొన్న మధువు కేవల (దాక 
రసమో, లేక అంబుజోదర దివ్య పాదారవింద చింత నామృత మో, 
కామించిన ప్రేయసి కేవల చంచలాకియో లేక పర్యబహ్మమో యను 
(ప్రశ్న పలువురను బాధించినది. కొందరు చరిత్రమును బట్టి చూడ 
ఉమర్‌ సంతోష పియుడనియు, థభోగపరాయణుడనియు, తరుణీలంపటు 
డనియు దెలియుచున్నది కావున నతని గీతములు పాంచభౌతిక శరీర 
ధారిణ యగు నొకానొక లతాతన్విని గూర్చిన పలవరింతలు గాని పార 
లౌకిక వాంఛలచే పీడింపబడిన భక్తుని [ప్రణయ నివేదనములు కావని 
యభిప్రాయపడినారు. మరికొందణు త త్త్వజ్ఞానియు సూఫియు నగు 
హకీం ఉమర్‌ ఖయ్యామ్‌ ఆతి కాంక్షతో వలచిన భోగము కేవల భక్తి 
పారవశ్య జనితానందాతిరేకమనియు, త్రాప్‌న మధువు భగవత్పాదారవింద 
ధ్యానామృత మనియు, కామించిన పరాశక్తి సచ్చిదానంద స్వరూపమగు 
పరబ్రహ్మ మే యనియు నిరూపించెదరు. నిజమేమో ఉమర్‌ నకును, 
వాని దైవమునకే తెలియును. కాని ఇదమిత్సమని ఇతర సూఫీ కవుల 
తెగనుండి బహిష్కరించి, ఉమర్‌ యొక్క (ప్రణయమును “ఇష్ట 
హకీకీ' (దైవభక్తి) నుండి “ఇష్టై మజాజీ” ((లౌకిక_పేము లోనికి 
దిగద్రాక్కు.ట కాధారములు గనబడవు. అనేక గీతములు ద్వ్యర్థి పరము 
లుగా నున్నను కొన్ని గీతములు దై వపరముగాక యర్థమే కావని సకల 
జనసమ్మతము. కొన్ని కేవ లై హికసంబంధములని కూడ చెప్పవచ్చును. 
కాని అంతమా[త్రమున “ఉమర్‌” ను పాళ్చాత్య పండితులవలె చార్వా 
కీయుడని గాని, ఎపిక్యూరియన్‌ అనిగాని తలంచుట గొప్ప పొరపాటు, 
శృంగార కవిత్వముయొక్క్ల పరిభాష నుపయోగించుట నూఫీల సుప్రసిద్ద 

మైన యలవాటు. “మౌలానా రూంి. “జామీ”, “హఫీజుి “నర్మడ్‌ నర్మస్తు” 
మున్నగు సూఫీమహాకవుల వాజ్మయమునం దనేక గీతములందు ఉమర్‌ 
యొక్క భావములే స్పష్టముగా ధ్వనించును. ఆర్యుల వేదాంతత త్త్వ్యముల 
నప్పటికే సూఫీలు కొంత వట కంగీరించియుండిరి. (క్రీ శ 928వ సం,ము 
మార్చి 18 తేదీన “అనర్‌ హక్‌” (సోహం (బహ్మ) యని తపస్సుచేయు 
“వన్‌ సూర్‌ ఆల్‌ హర్గాజు" నకు ఉరిశిక్ష విధింపబడి యుండెను. మన్‌ 
సూర్‌ యొక్క త తము సర్వసమ్మతము గాకున్నను సూఫీ తెగవారు 
మహమ్మదీయేతర సిద్దాంతములగు సాంఖ్య సిద్దాంతములను (గీకుల 
“నియో ప్టెటానిజంి యొక్క. త_త్త్యములను స్వీకరించిరి. సత్యస్వరూప 
మజ్జేయమనియు, సర్వాంతర్యామియగు శక్తినిర్గణ మనియు, జీవుడు కర్మ 
బద్ధుడనియు, జీవితము క్షణ భంగురమనియు, కావున (ప్రేమయే (భక్తియే 
ముక్తి సాధన మనియు సూఫీల యుపదేశము. వై రాగ్యమునుగూడ నొక 
సాధనముగా నంగీకరించినను జీవిత సామగ్రి నుపయోగించుకొన 
వలయుననియే వారి యభిప్రాయము. ఐహిక (పేమ దైవ భకికి 
మార్గదర్శకమని వారి మతము. అందువల్లనే స్రీ పురుమల భేదము 
లేకుండ (అనగా ((పేమింపబడిన వ్యక్తి, స్తీ యైనను గావచ్చును, 
పురుషుడై నను గావచ్చును) ప్రణయములోనికి దిగి శృంగారరస పరి 
స్తతములగు గీతములను చాడయున్నారు. ఆగే ఫారశీకుల పూర్వాభ్యాస 
మగు మధుసేవయు కవుల కుశ్రేకెసామ్మగిగను, భక్తులకు పారవశ్య 
చిహ్నృదుగను ఉపకరించెను. సూఫీ కవులందణ కీగుణములు సామాన్య 
మగునవియే. అట్లయిన, ఉమర్‌ను వారలనుండి (ప్రత్యేకించు గుణము 
లెపి? ఉమర్‌ ప్రాసినంత నిషరణుగాను, నిర్భయముగాను ఇతరులు 
(వాయలేరు. లోక వ్యవహారములను విమర్శించునెడగాని లేక శంకాతంక 
మనస్కుడగు జిశ్హాసువుయొక్క ఆత్మీయాందోళనమును వెలిబుచ్చు 
నెడ గాని తాము నిజమని పరిగ్రహించు త త్త్యముల నుపదేశించునెడ 
గాని “ఉమర్‌* చూపెట్టు నిశ్చలబుద్దియు, జంకు లేమియు, ఇతరుల 

యందు గనము. అందువల్లనే శ _క్రిమంతముగను, పరిణామకరముగను 
ఆకర్షకముగను గన్సడును. అందువలననే ఎపిక్యూరియన్‌ అను పేరు 
నకు బాతుడై యశమునో, ఆపయశమునో పొందుచున్నాడు. కాని 
తాత్తిషకముగా మిక్కిలి భేదములేదు. 


(సారస్వత వ్యాన ముక్తావళినుండి) 


ఖై — 


జాతీయోద్యమము = | శ్రీ దేవులపల్లి 
వాజ్యయ (పభావము రామానుజరావు 


నిదాణమైెయున్న జాతిని మేయథకొలుప్పుటకు సాహిత్యముకన్న 
మహత్తరమైన సాధనము మరొక్క_టిలేదు. ఒక దేశము యొక్క కష్ట 
సుఖములు, మంచిచెడ్డలు, ఒడుదుడుకులు ఆ వాజ్మయములో (పతివింబిం 
చుచుండును. ఒక జాతి చరిత్రను నిర్మించుటలో రచయితలకు గల 
ప్రభావము అమోఘమైనది. రూసో, వాజ్టేరుల రచనలు (ఫెంచి విప్లవము 
నకు కారణభూతములై నవి, 

టాల్‌ స్థాయి, మాక్సింగోర్కి, డాన్టొవొసి_ (ప్రభృతులు రష్యన్‌ 
వాజ్బయము ద్వారా ఆ దేశీయులలో అద్భుతమైన (ప్రబోధము కలుగజేసిరి. 
శ్రీకృష్ణదేవరాయల నిర్యాణానంతరము శత్రురా జొకడు విజయనగరము 
మీద దండె త్తివచ్చినప్పుడు అల్లసాని పెద్దన చెప్పిన పద్యము విని సిగ్గిల్లి 
ఆరాజు తన సెన్యముతో పలాయనము చి త్తగించినాడట. ఖడ్గ తిక్క. న 
రణరంగమున వెన్నిచ్చి యింటికి మరలివచ్చినప్పుడు, ఆతని తల్లి 
మరియు భార్య చెప్పిన చాటుపద్యములు ఆతనిలో పరాక్రమము విజృం 
భింపజేసి యుద్ధభూమికి పంపినవట. ఇవన్నియు రచయిత లకు, వాజ్మయ 
మునకు, దేశచరిత్రలను దిద్ది తీర్చుటలో గల [పభావమునకు స్థాలీ పులాక 
ముగా పేర్కొనబడిన నిదర్శనాలు మాత్రమే. 

బిటిమ పరిపాలన [కింద అణగిపోయిన భారతీయులను, తమ 
విధ్యుక్త ధర్మములను పాలింపవలసినదని (ప్రబోధించి, మేలుకొలిపినది 
వాజ్మయ మే యని చెప్పిన అతిశయోక్తికాజాలదు. ఒక యుద్యమము 
చక్కగా వ్యాప్తి చెందుటకు వాజ్మయము మిక్కిలి శక్తిమంత మైన 

సాధనమని భారత స్వాతంత్రోద్యమ చరిత నిరూపించుచున్నది. 
(ప్రబుద్ధ భారతమునకు తొలి వైతాళికులు రచయితలేనని చెప్పవచ్చును. 


మన దేశీయులను మేలుకొలిపిన ప(పధములలో స్వామి దయా 
నంద సరస్వతి ముఖ్యుడు. ఆయన వ్రాసిన సత్యార్థ[పకాశిక బహు 
భాషలలోనికి పరివరి,ంపబడి, అసంఖ్యాకులగు (ప్రజల హృదయాల లో 
జాతీయ ఆత్మగౌరవ వీజములను చల్లి, వారిచేత దేశముయొక్క గొప్ప 
తనమును గుర్తింపజేసినది. తమకొక (ప్రత్యేక సంస్కృతి భాస్వంత 
మైన చరిత కలదనియు, అందు కనుగుణముగా తమ భవిష్యత్తును 
నిర్మించుకోవలెననియు సత్యార్థ ప్రకాశిక (పటోధించినది. రాజా రామ 
మోహనరాయిచే (ప్రబోధితమైన వంగదేశమున ఈశ్వరచంద్ర విద్యా 
సాగర (ప్రభృతులు దేశీయులలో తమ రచనలద్వారా చైతన్యమును 
కలుగజేసిరి. 


తరువాత స్వామి వివేకానందుని రచనలు, ఉపన్యాసములు 
ఆసేతు హిమాచల (ప్రదేశమున ఉద్బోధము, చైతన్యము కలుగజేసినవి, 
ముఖ్యముగా విదేశాలలో వివేకానందునివలన భారత దేశ వ్యక్తిత్వము 
(ప్రపంచమునకు బోధపడినది. పాళ్చాత్య దేశాలలో భారతీయులు, 
అనాగరికులు, అడని మనుష్యులు, అను అపోహలను వివేకానందుడు 
తొలగించెను. వంగదేశములో [క్రమక్రనుముగా వ్యాపించుచున్న క్రీస్తు 
మత ,ప్రచారమును అరికట్టుటకు మరొకవంకనుండి (బహ్మాసమాజము 
ఉద్భవించినది (శ్రీ రఘుపతి వెంకటరత్నము నాయుడు, వీరేశలింగము 
సంతులుగార్లద్వారా ఆంధ్రదేశముమీద (బహ్మసమాజ ప్రభావము 
ఎక్కువగా పడినదని చెప్పవచ్చును. కేశవ చంద్రసేనుని రచనలు 
వంగదేశమునందలో యువకులను ఊపి ఉత్సాహతరంగితులను జేసినవి. 
ఈ విధముగా దేశములో సంచలనము కలుగజేసి (ప్రజలలో వైతన్యము 
వ్యాపింసచేయుట 3 ఉద్యమములు [క్రమక్రమముగా తలయెత్తినవి ఈ 

యుద్యమాల (ప్రచారము భారత దేశమునందలి వివిధ భాషలలో విరివిగా 
జరిగినది. 

భారత తాజకీయాలలో డాక్టరు ఆనీవిసెంటు (ప్రవేశము ఒక్ష 
చారిత్రాత్మక ఘట్టము. ఆమె మన జాతీయోద్యమమునకు తొలిసారి 
విప్లవ దృక్పధము నిచ్చిన వీర నారీమణి. త్యాగశీల. హోం రూలు 
ఉద్యమముద్వారా శాసనోల్లంఘనముచేసి, చెజసాల కరిగి, (ప్రజలలో 
జెయిలు భయము తొలగించిన గౌరవము డాక్టరు ఆసీబిసెంటుకు చెందు 
చున్నది. భారతీయ సంస్కృతి, నాగరికతా విజ్ఞానములమీద ఆమెకు 
అత్యంత గౌరవము. భగవద్గీతను ఇంగ్రీషులోనికి అనువదించి, 
యువకులలో గీతా (ప్రచారము గావించి, భారతీయులలో దేళాభి 
మానము (ప్రచారము చేయుటకు ఆమె చేసిన సేవ అత్యంత [ప్రశంస 
నీయమైనది. దివ్యజ్ఞాన సమాజ ఉద్యమముద్వారా, దివ్యజ్ఞాన సమాజ 
సంఘములు స్థాపించి ఉపన్యాసములతో భారతదేశమును (ప్రబుద్ధము 
గావించినది డాక్టరు అనీబిసెంటు. విద్యాధికులు, విద్యార్థులు, యువకులు 
డాక్టరు అనీబిసెంటుకు అనుచరులుగా చేరిరి. శ్రీ సి, పి. రామస్వామి 
అయ్యరు, పండిత జవాహర్లాలు నెహూగాద్ద కొంతకాలము సంయుక్త 
కార్యదర్శులుగా పని చేసిరని ఇక్కడ (_పసావిందుట పేర్కొనదగిన 
విశేషము. 

మరొక (ప్రక్కనుండి మహోారాష్ట్రములో వీర సొవర్కరు విప్లవ 
ధ్వజమును ఎగురవేసి సోదర దేశీయులలో తన పు_స్తకములద్వారా 
(పబోధము సాగించెను. మహారాష్ట్ర సామాజ్యస్థాసన, ఉన్నతి, పతన 
ములనుగూర్చి వివరించుచు, సావర్శ_రు[వాసిన 'హిందూపద పాదు 
షాహి” (గంధము మహారాష్ట్ర్రలలో స్వతంత భావములను కలుగజేసెను. 

1857 సంవత్సరములో మన దేశమున టబైటీషు పరిపాలన మీద 
[ప్రకటింపబడిన స్వాతంత్య యుద్ధమును, (బిటీమ (ప్రభుత్వము కొందటు 
విదోహుల సహాయముతో ఆణచివేసి దానిని ఒక తిరుగుబాటుగమా[త్ర మే 


జాతీయోద్యమము - వాజ్మయ (ప్రభావము 9? 


చిత్రించినది. వీర సావర్కురు ఈ 1857 విషవమును గూర్చి “భారత 
స్వాతంత్ర్య సమర' మను ఒక ఉద్గంంధమును రచించెను. మహోజ్వల 
మగు నీ (గ్రంథమును బైటీషు (ప్రభుత్వము నిషేధించినను రహస్యముగా 
ఎందరో యువకులు దానిని పరించి, సోదర దేశీయలలో స్వాతం[త్ర్యో 
ద్యమ (ప్రచారము చేసిరి. ఈ (గ్రంధమును పరించినారను నేరముమీద 
ఎందటో యువకులు అరెస్టు అయినారు. “భారత స్వాతం(త్ర్య సమరము” 
దేశీయుల రక్తమును ఉడుకెత్తించి స్వాతంత్ర్య కాంక్షలు చెలరేగజేసి 
నది. లోకమాన్య బాలగంగాధరతిలక్‌ మరారా, కేసరి పత్రికలలో 
సంపాదకీయాలద్వారా దేశములో (ప్రబోధము సాగించెను. స్వాతంత్ర్య 
భావప్రపూర్ణములగు ఆ సంపాదకీయాలకు భీతిల్లి ఆయనను బ్రిటీషు 
ప్రభుత్వము నిర్చంధించినది, జెయిలును శ్రీకృష్ణస్థానమని భావించి 
తిలక్‌ మహాశయుడు తన నిర్బ్పంధకాలమున గీతాభా ష్యమును కర్మయోగ 
మను పేరుతో రచించెను. తిలక్‌ కర్క్మయోగమునకు భారతదేశములో 
విశాలవ్యా ప్తి కలిగినది. కర్మయోగముద్వారా భారతీయులు తమ విధ్యు క్ర 
ధర్మమును గుర్తించి, పరదేశ (ప్రభుత్వ దాస్య బంధములను (తెంచి 
వేయవలెననియు, శ్రీకృష్ణుని బోధలలోని రహస్య మిదియే యనియు 
బాలగంగాధరుడు (పబోధించెను. తిలక్‌ కర్మయోగము భారతదేశము 
లోని అన్ని భాషల యందు అనువదింపబడినది. “స్వాతంత్ర్యము నా 
జన్మహ"”క్కూని బాలగంగాధరుడు గద్దించెను. గోఖలే, దాదాభాయి నౌరోజి, 
రమేశ చంద్రదత్తులు ఆంగ్ల రచనల ద్వారా విద్యాధిక (ప్రపంచమునకు 
బ్రిటిషు పరిపాలన వలని నష్టములను సకారణముగా నిరూపించి, స్వపరి 
పాలనావశ్యకతను రుజువుచేసిరి కాని వారి రచనలు ఆంగ్ల విద్యాధికు 
లకు మాత్రమే ఉపకరించినవి. ఇవి ఇతర భాషలలోనికి అనువదింప 
బడలేదు. 

మహారాష్ట్ర దేశమున లోకమాన్య బాలగంగాధర తిలకుతో పాటు 
తన కలమును జాతీయోద్యమ(ప్రచారమునకు వినియోగించిన విద్వాంసుడు 

స్వాతంత్ర్య జ్యోతిని మారుమూలల పల్లెలలోనికి దీసికొ ని వెళ్లి 
ఇంటింట వెలిగించి చీకటిలోనున్న (ప్రజాసామాన్యమునకు వెలుతురు 
చూపించి, భారతీయ జాతీయోద్యమమును నిజమైన (పజల ఉద్యమముగా 
జేసిన సంపూర్ణ గౌరవము గాంధీమహాత్మునికే చెందుచున్నది. గుజరా 
తీలో నవజీవన్‌, ఇంగ్రీషులో యంగు ఇండియా మున్నగు పత్రికలద్వారా 
గాంధీమహాత్ముడు (పజలలో జాతీయ భావాలను (ప్రజ్వరిల్ల జేసెను, 
ఇంగ్లీషు భాషయందును, గుజరాతీ యందును గాంధీమహోాత్ముని కలము 
అత్యంత శ క్రి వంత మైనది, హూవువలె మృదువే గాక, వ(జమువళలె 
కఠోరమైనదిగూడ ఆయన రచన. గాంధీమహాత్ముని వ్యాసములు ఆసేతు 
హిమాచలము (ప్రజలను పులకాంకితగా.తులను జేసి స్వాతంత్ర్య సమర 
ములో వారు నడుముకట్టి ముందుకు దూకుటకు ఉపయోగపడినవి. క్విట్‌ 
ఇండియా సందర్భమునందును, అంతకుముందును ఆయన నిర్వహించిన 
వివిధ ఉద్యమాల సందర్భమునందును ఆయన (వ్రాసిన వ్యాసములకు 
(పపంచ వాజ్యయమున నత్యున్నత స్థానము గలదు. రస్కిన్‌, టాల్‌ 
స్థాయిల రచనల ప్రభావము గాంధిమహాత్ముని జీవితముమీద ఎక్కువగా 
పడినదని చెప్పవచ్చును. మహాత్య్మునివలెనే జవాహర్లాలు కూడ రచనల 
ద్వారా భారత దేశమును |ప్రబోధించెను. 

చః సందర్భములో భారత స్వాతం|త్రోద్యమమునకు తోడ్పడిన 
విదేశీయుల రచనలను గూర్చి కూడ (ప్రసావించుట అవసరము. సండ 
రండు (వ్రాసిన ఇండియా ఇన్‌ బాండేజి (దాస్యబంధాలలో చిక్కుకొనిన 
భారత దేశము), రామే మాక్ష్రనాల్డు రచనలు మున్నగునవి భారతజాతీ 
యోద్యమ (పచారమునకు బాగుగా తోడ్పడినవి, మనదేశములో అమృత 
బజారు పత్రిక, (ప్రకాశం పంతులుగారి స్వరాజ్య, బొందాయి (క్రానికల్‌, 
చింతామణిగారి లీడర్‌, (ట్రిబ్యూన్‌ మున్నగు పత్రికలు నిర్భయ విమర్శల 
ద్వారా దేశములో చై తన్యము, (ప్రబోధము కలుగజేసినవి. భారతజాతీ 
యోద్యమమును గూర్చి (వ్రాసిన విదేశీయులలో (బైెయిల్సుఫర్డు గారికి 

ఉన్నత స్థానము గలదు. భారతజాతీయ కాం[గెసు ఆశయాలను ధైర్య 
ముతో తమ రచనల ద్వారా సమర్దించినవారిలో (బెయిల్బ్పుఫర్లుగారు 
ముఖ్యులు, 

1942 వ సంవత్సరమున గాంధీ, నెహూ, పేలు మున్నగు 
నాయకులు చెజసాలలో బంధింపబడిన తరువాత భారత జాతీయోద్యమ 
మును దౌర్జన్య పద్దతులద్వారా అణచివేయుటకు బ్రిటీషు (ప్రభుత్వము 
పయత్నించిన సందర్భమున, సుప్రసిద్ద పత్రికారచయిత లూయీ ఫి షర్‌ 
భారత జాతీయ కాం(గెసును గూర్చియు మన జాతీయోద్యమమును 
గూర్చియు (వ్రాసిన వ్యాసములు (ప్రపంచమును దిగ్భాంత మొనరించి 
భారతీయుల హక్కులు న్యాయమైనవని ప్రపంచమునకు రుజువుచేసినవి. 
భారత జాతీయోద్యమ చరిత్రలో లూయీఫిషర్‌ రచనలు చిరస్మర 
శీయములు. 

వందే మాతరమ్‌ గేయము భారతీయులను [ప్రబోధించుటలో 
చేసిన సేవను గూర్చి యెంత (ప్రశంసించినను తక్కు. వే, బంకిం 
చం(దుని జీవితకాలమున ఆయన నవలలు ' వంగదేశమును ప్రబోధిం 
చినవి. కాని తరువాత (క్రమక్రమముగా జాతీయోద్యమ విస్తరణతో 
రాజకీయాలలో గాంధీమహాత్ముని అవతరణతో జాతీయోద్యమము 
దాల్చిన విస్త్లవ పరిణామముతో వందే మాతరమ్‌ గీతము సకల భారతీ 
యుల హృదయాలను ఉత్సాహ తరంగితము చేసి, వారి నెత్తురును 
ఉడుకెత్పించి ఉ తేజితులను గావించినది. ఈగీతము కొటకు ప్రాణముల 
నైన నొడ్డుటకు యువకులు సంసిద్దులెరి. వందేమాతరమనగా జాతీయోద్య 
మమునకు భారత స్వాతంత్ర్యజ్యోతికి పర్యాయపదమైనది. భారత 
దేశములో వందే మాతరమ్‌ వలె (పజల హృదయాలమీద ఆధ్రిప్రత్త 
వహించిన గేయము మరొక్కటి లేదనిన సత్యమ్హుకక్ల" | శత మంపుటు 
వాటిల్లవు. రవీంద్రుడు శక్తిమంతమైన ఒక మళ్ల సంస్థగా అవతరించి 
భారతీయులలో (ప్రబోధము గావించెను. నేడు ర దాన్‌ “ఇన గణ మని 

డీ చింతామణి కేల్కర్‌. తిలకు తరువాత కేసరి పత్రికకు సంపాదకు 
డుగా పనిచేసి ఆయన మహారాష్ట్ర దేశములో జాగృతిని కలిగించెను. 
మహారాష్ట్ర ) భాషలో జాతీయోద్యమ వ్యాప్తికి తోడ్పడిన రచయితలలో 
శ్రీ సానే గురూజీ (ప్రముఖులు. ఈయన తన రచనలలో (ప్రాచీన 
సంస్కృతిని, పురాణములను, భారతీయ సాంఘీకపద్ధతులను సామ్యవాద 
సూత్రములతో సమన్వయించినాడు. మామావరేర్కర్‌ తన లేఖినిద్వారా 
మన విద్యాధికులు కై స్తవ మిషనరీలవలె దేశాభ్యదయమునకై జీవితా 
లను అంకితము చేయవలెననియు, ధర్మాదాయములను జాతీయము చేయ 
వలెననియు (ప్రబోధించెను. ఈయన రచనలలో హాస్యము, చమత్కాా 
రము ఉట్టిపడుచుండును. 


మహారాష్ట్ర) దేశములో భాండేకర్‌, హిందీలో (పేమచందువలె, 
తెలుగులో శ్రీ చింతా దీక్షితులుగారు చిన్న కధల ద్వారా జాతీయోద్యమ 
ఘట్టములను చక్కగా చి'త్రించిరి. నారాయణ సీతారాం ఫడ్కే. సుప్రసిద్ధ 
నవలా రచయిత. సమకాలిక సమస్యలు ఈయన నవలలకు ఇతి 
వృత్తములు. తిలక్‌ కాలము నందలి రాజకీయములను (ప్రవాసి యను 
నవల యందు, 1942 విప్త్లవమును యరయాూమారుతము అను నవల 
యందు ఫడ్కేగారు చక్కగా వివరించిరి. చీకటి బజారును, (ప్రజాహిత 
జీవనములోని అవినీతిని నిర్దాక్షిణ్యముగా ఈయన తన రచనలలో 
ప్రకటించి సంఘమునకు దారి చూపినాడు. ఇటీవల ఈయన కాశ్మీరు 
సమస్యనుగూర్చి కూడ ఒక చక్కని నవలను (వాసినాడు. 


మహారాష్ట్ర దేశములో గాంధీ రాజకీయములను, గాంధీ వాజ్మయ 
మును వ్యా ప్తిలోనికి దెచ్చిన పండితులు, రచయితలు ఆచార్య వినోబా 
భావే, కాకా కలేల్క_రుగార్లు ఆచార్య ఆ(శ్రే సంఘములోని చాద_స్తముల 
నన్నింటిని తూర్పార బట్టిన విమర్శకుడు. హోస్యమునకు ఆటపట్టులగు 
ఈయన రచనలు మహారాష్ట్ర దేశమున మంచి (ప్రబోధము కలిగించినవి. 

మహారాష్ట్ర జాతీయ కవులలో గోవింద అగ్రజీ, తాంబే గారలు 
(ప్రముఖులు, 

హిందీ భాషలో జాతీయోద్యమ ఘట్టములకు వాబ్బయములో స్థాన 
మొసంగిన కధకులు ముస్టీ _పేమచందు, సుదర్శన్‌ గార్లు. ముస్షీ_పేమ 
చందు కధలు అన్ని భాషలలోనికి ముఖ్యముగా తెలుగు భాషలోనికి 
చాలవరకు పరివర్హింపబడినవి. బెంగాలు కాటకమునుగూర్చి (శ్రీ సుదర్శన్‌ 
వ్రాసిన అన్నదాత యను (గ్రంధము సుటప్రసిద్దమెనది. హిందీ జాతీయ 
కవులలో శ్రీ మైధిలీ శరణగు ప్త, మహాదేవీవర్మ గార్లు ముఖ్యులు" 
కితీంద్ర మోహనసేన్‌, దేవేంద్ర నత్యార్ధిగార్లు హిందీ భాషలో జాతీయ 
చాజ్మ్యయమును బహుళముగా సృష్టించిరి భారత రాజ్యాంగ పరిషత్తు 
సభ్యులు శ్రీ బాలకృష్ణ శర్మగారు హిందీ భాషలో మంచి రచయితలు. 
ఆధునిక హిందీ రచయితలలో రాహుల్‌ సాంకృత్యాయన్‌ (ప్రముఖులు. 
ఈయన రచనల యందు విప్లవ దృక్పధము (ప్రముఖముగా నుండును, 
“వాల్లానుండి గంగాతీరము వణకు” అను రాహుల్‌ సాంకృత్యాయన్‌ 
(గంధము సుప్రసిద్దమయినది. 

కర్ణాటక సాహిత్యములో గూడ ఇట్టి పరిణామము మనకు కని 
పించుచున్నది. ఆలూరి వెంకటరావుగారు గాంధీ రాజకీయాలకన్న ముందే 
కర్ణాటక దేశములో దేశభక్తిని ప్రబోధించు రచనలు గావించిరి. కర్ణాటక 
భాషలో (శ్రీకృష్ణ శర్మగారు జాతీయ సమస్యలను (ప్రజలకు విప్పిచెప్పు 
రచనలను విరివిగా చేసినారు. అంబికాతనయదళత్తు, మన శ్రీశ్రీ వలె, 
కర్ణాటక భాషలో విస్హ్లవధ్వజమె_త్తిన రచయితలు. భారతరాజ్యాంగ పరిష 
త్సభ్యులు మరియు కేంద్రప్రభుత్వ ఉపమంతత్రి (శ్రీ దివాకర్‌ గారు కర్ణాటక 
భాషలో గాంధీ రాజకీయాలకు, గాందీ వాజ్బయమునకు చక్కని సమీక్ష 
వ్రాసిరి. వీరిని మనము శ్రీ ముట్నూరి కృష్ణారావుగారికో పోల్చవచ్చును, 
ఆచార్య గోకాక్‌ జాతీయ వాజ్మయ సమీకకులలో ఎన్నతగినవారు. రాజ 
రత్నం, పుట్టప్పగార్లు ఉ త్రేజకర మయిన జాతీయ గేయములను రచించిరి, 

భారత జాతీయ గేయముగా నంగీకరింపబడినది. వంగభాషలో 
శరచ్చంద్ర (ప్రభృతులు తమ రచనల ద్వారా సోదర దేశీయులను 
(ఫటోధించిరి. మహర్షి అరవిందునకు రవీంద్రునితో సమానమైన 
'స్థానము వంగదేశమున గలదు. గాంధీమహాత్ముడు రాజకీయరంగమున 
ప్రాధాన్యము వహించకముందే ఆయన గీతోపన్యాసములు వంగదేశమును 
ఉ త్తేబజిత మొనరించినవి. ఆ దినాలలోని వంగదేశమునందలి విష్లవో 
ద్యమ నాయకులందరును అరవిందుని గీతోపన్యాసములను విని 
(పబోధితుళై భారతమాత సేవకు జీవితములను అంకితము చేయుటకు 
నిశ్చయించి ముందుకు వచ్చినవారే యని చెప్పవచ్చును. ఇంగ్లీషులో 
శ్రీ కె. యస్‌. వెంకటరమణి మున్నగువారు రచించిన (గంధములు 
విద్యాధికులను, విద్యార్థులను (ప్రటోధితులను జేసినవి వెంకటరమణిగారి 
(గంధములు తెలుగులోనికి గూడ పరివర్తింపబడినవి. 

తెలుగుదేశమున వాజజయముద్వారా ప్రజలను మేలుకొల్సిన వై తా 
శికుడు శీ) వీరేశలింగం పంతులు వీరేశలింగం పంతులుగారు తమ 
రచనలద్వారా సంఘములోని కుళ్ళును బయటపెట్టి సంస్క_రణోద్యమ 
మును మాటలతో (ప్రచారముచేసి సంతృప్తి చెందక ఆచరణలోనికి 
తెచ్చిరి, వీరేశలింగముగారిది సంస్కరణ దృక్పథము. రాజకీయముగా 
వీరేశలింగముగారు (ప్రజా(ప్రబోధము చేయకపోయినప్పటికి వారి సంఘ 
సంస్కరణోద్యమము ఆంధ్రుల కన్నులు తెజపించి జాతీయోద్యమ 
వ్యాప్తికి ఆ౦ధ్ర దేశములో మంచి అవకాశము కలుగజేసినది. ఆం|ధ 
ప్మత్రికను స్థాపించిన స్వర్గీయ దేశోద్ధారక" విశ్వదాత కాశీనాధుని నాగేశ్వర 
రావు పంతులుగారు ఆంధ్రదేశమున రాజకీయ చైతన్యమును కలుగ 
జేయుటకు అద్వితీయమైన కృషిచేసిరి. ఆంధ్రుల ఏకైక దినపత్రికగా 
ఆం(ధప(తిక స్వాతంత్రోద్యమ వీజాలను (పజాహృదయక్షే[త్రాలలో చల్లి 
చిరస్మరణీయమగు సేవ గావించినది. ఆంధ్ర దేశములో రాజకీయ 
ప్రబోధము గావించిన పత్రికలలో కృష్ణాహ్మత్రికది ఆ(గతాంబూలము. 

ఒకమారు శ్రీ ముట్నూరు కృష్ణారావుగారు తమ పత్రికలో యెక్కువ 
వార్తల (పకటన జరుగుట లేదను ఆరోపణకు (ప్రత్యు త్తరమిచ్చుచు 
కృష్ణాపత్రిక వార్తాపత్రిక కాదనియు, అది అభిప్రాయాల పత్రిక యనియు 
తెలిపిరి. భారత జాతీయకాం[గైసు ఆదర్శాలనుగూర్చి,కాం[(గైెసు అధ్యక్షోప 
న్యాసాలనుగూర్చి జాతీయ భావప్రబోధకములగు కృష్ణాన్యత్రిక సంపాద 
కీయములు ఆంధ్ర దేశములో ఆపూర్వ్యమగు సంచలనము గలుగజేసినవి, 
మారు మూలలనున్న (పజలు కృష్ణాపత్రిక సంపాదకీయములను చదివి 
రాజకీయముగా పైతన్యవంతులైరి. నాయకులను, విద్యాధికులను, (ప్రజా 
సామాన్యమును అందరినీ ఒక్కుమ్మడిగా ఊపి ఉత్సాహ తరంగితులను 
జేసినవి కృష్ణాపత్రిక సంపాదకీయాలు. రాధాకృష్ణునివంటి వేదాంత వే త్తలే 
గాక పల్లెటూరి (ప్రజానీకమునుగూడ కృష్ణా సంపాదకీయాలు ఉ శ్రెజితు 
లను గావించినవి. నాయకులు, కార్యకర్తలు సామాన్య(పజలు ఆ పత్రికా 
సంపాదకీయాలను చదివి (ప్రబోధితులగుచుండెడివారు. 

ఆం(ధ, కృష్ణాషత్రికల ననుసరించి యితర పశ్రికలుగూడ 
బయలుదేరి ఆంధ్రదేశ రాజకీయ వాతావరణమును సజీవముగా జేసినవి. 
యువకులు భావగేయములద్వారా (పజానీకమును మాతృదేశ సేవకయి 
ముందుకు వచ్చునట్లు చేసినారు గురజాడ, రాయప్రోలు కవీందద్రులు 
ఇట్టి యువకులకు మార్షదర్శకులయిరి. దువ్వూరి, విశ్వనాధ, జాషువా, 
తుమ్మల కవీశ్వరుల రచనలు ఆం(ధ్రదేశములో దేశభక్తి, త్యాగదీక్షను 
ప్రబోధించినవి. (శ్రీ గరిమెళ్ళ సత్యనారాయణగారు కృష్ణాపత్రికలో తమ 
గేయములద్వారా సత్యాగహోద్యమ (ప్రబోధమును చేసిరి. “మా కొద్దీ 
తెలదొరతనము", “అంటరానివా రెవరోకాదు మావెంట రానివారె, 
“దండాలు దండాలు భారతమాత" అను గేయాలు అపారమైన వైత 
న్యము కలుగజేసినవి. ఆధునికాంధ్ర కవిశేఖరుల రచనలలోని “చావ 
లేదు, చావలేదు, ఆం|భుల మహోజ్ఞ్వ్యల చరిత్ర", “దేశమంే మట్టి 
కాదోయ్‌, దేశమంపే మనుషులోయుి, “వీరగంధము తెచ్చినారము, 

వీరులెవ్వరొ చెప్పుడీ”, “కొల్లాయి గట్టితి నెమి మాగాంధి కొమటయి 
పుట్టితే నేమి” అను గేయభాగాలు ఆం|ధ(పజల నాలుకలమీద నాట్యము 
చేసినవి. *భరతఖండము చక్కని పాడియావు వంటి పద్యములు (ప్రజా 
సామాన్యములో బ్రిటీషు పరిపాలనా స్వరూపమును బాగుగా చిత్రించినవి. 
రాయప్రోలు, గురజాడ, విశ్వనాథ, జాషువా, తుమ్మల, దువ్వూరి 
మున్నగు ఆధునిక కవిశేఖరుల రచనలు బహిరంగసభలలో వేదికలమీద 
శావ్యముగా సఠింపబడి [పజలను చైతన్యవంతులుగా జేసినవి. సభలలో 
దేశభక్తి ప్రబోధకములగు గేయాలు, పద్యాలు అద్భుతమైన జాగృతిని 
కలుగజేసినవి. 

ఈ జాతీయోద్యమ వాజ్మయ (ప్రభావ ఫలితముగా తెలుగులో వీర 
కావ్యములుగూడ బయలుదేరి పరదేశపాలనా బంధములను (తెంచుకొను 
టకై (ప్రబోధము చేసినవి. ఆధునిక కవులలో (శ్రీ శివశంకరళాస్తి, 
(శ్రీ అడివి బాపిరాజు, శ్రీ కొడాలి ఆంజనేయులు మున్నగువారు త్యాగ 
సమయములందు ముందుకు వచ్చి చెజసాలల నలంకరించిరి. శ్రీ ఉన్నవ 
లక్మీనారాయణ గారి “మాలపల్లి” అను నవల [పజలలో చాల (ప్రచారము 
చేసినది. 

పల్లె పాటలు వినోదముతోపాటు విజ్ఞానమునకును ఆలంబనములు. 
అర్థములేని వనుకొన్న పాటలం దత్యద్భుతములైన శాస్త్ర విషయము 
లంతర్గర్భితముగా నుండుపే దీనికి గారణము, వేదాదులను అనుశ్రుత 
ముగా నభ్యసించి కాపాడుకొనినశ్తు ఆయుర్వేద, వాస్తు, జ్యోతిష, మంత్ర 
శాస్త్రములను కూడ మన పూర్వులు పల్రైిపాటల "పీటికలలో భ్మద్రపఅచి 
నారు. (గంథస్థములై న విషయములు కేవలము విద్వాంసులకే తెలియును. 
కాని పాటల రూపమున నున్నచో పామర జనులకు గూడ తెలియునని 
కాబోలు జనోపయోగ విషయము లెన్నియో పిల్లల పాటలలో పొందు 
పజఅచబడినవి. జొ త్తరాహుల జానపద వాజ్మ్యయమున వైదిక కర్మాచరణ 
విధానము గూడ నున్నట్లు వింటిని. ఒకానొక (గ్రామమున [బ్రాహ్మణ 
స్రీలు పాటలు పాడుచు వివాహాది కార్యములు చేయింతురట. పెండ్రికి 
జరుపవలసిన తంతు ఆ పాటల రూపమున వారి నోటికెక్కినది. ఒకస్పు 
డుత్తర దేశమున తురకల దండయాత్రల ఫలితముగా కొన్ని కొన్ని 
(గామములు [బ్రాహ్మణ పురుష శూన్యములై పోయెనట. అప్పట్టున 
బ్రాహ్మణ స్త్రీలే వారి మాతృభాషలందు (బహుశః పురాణో క్తముగా 
జరుగవలసిన చోటులందు) వివాహాది శుభకార్యములు (శ్రాద్ధక్రియలు 
జరిపించిరట. ఆ పాటలే ఇప్పటికిని ఆ నోట నానోటబడి (బదికియున్న 
వట. ఈ విషయము కన్నులార గాంచిన ఒక పండితుడు చెప్పి నా 
కాశ్చర్యము గలిగించెను. తెలంగాణమం దన్ని మండలము లందును 
కొన్ని కొన్ని ప్రదేశములు, (గ్రామములు ఆదినుండియు పండితులకు, 

కవులకు, సంస్కారులకు తావలములై నవి గలవు. మంధెన, చెన్నూరు 
ప్రాంతములు వేద పండితులకు, కోరుట్ల, సిరిసిల్ల, ధర్మపురి, మాను 
కోట, పాలమూరు వేదాంత తర్క-శా స్రజ్ఞులకు, షాహపురము, ఇళ్లెంద 
గాయకులకు, పెద్దపల్లి నాట్య శాస్ర్రజ్ఞాలకు, సందిళ్ళ వీథి భాగవతులకు, 
ఓరుగల్లుప్రాంతములు సాహిత్యకులకు, కవులకు కల్వకుర్తి, అచ్చంపేట, 
నాగర కర్నూలు ఆయుర్వేద వాస్తు జ్యోతిష శాస్త్ర వేత్తలకును వెనుకటి 
నుండి (ప్రసిద్ది కెక్కినవి. ఇప్పటికినీ అయా ప్రాంతములందు [ప్రాత ఘట 
ములు కొన్ని నిల్చియున్నవి. సేకరింప నోపికగలవారి కీ ప్రాంతములలో 
తాళపత్ర (గ్రంధముల గుట్ట లగుపడును. ఈ పనికి (ప్రభుత్యమో, 
సారస్వత సంస్టలో పూనుకొనవలయును. అచ్చంపేట, తెల్కపల్లి 
(ప్రాంతముల స్రీలు గృహ వాస్తు జ్యోతిష శాస్త్ర విషయ గర్భితములగు 
పాటలు పాడెదరట. ఈ విషయము లాయా ప్రాంతీయల నోట విన్నప్పు 
డవి కాలగర్భమున గలసిపోకముందే యుద్దరించుటకు పెద్ద లెవ్వరును 
పూనుకొనరే యనెడు తహ తహపడుట దక్క అసహాయుడనగు ఒంటి 
మానిసిని చేయదగిన దేదియును లేదు. ఇక (ప్రస్తుతము పల్లె పాటలలో 
నున్న కొన్ని ఆయుర్వేద విషయములు తెలుపుటదమే నాయీ వ్యాస 
ము ఖ్యోద్రేశ్యము. 

ఆడుపిల్ల లిద్దజు పరస్పర మొకరి కుడి యెడమ చేతులతో 
నింకొకరి యెడమ కుడి చేతులు పట్టుకొని ఇరువురి కాళ్ళొకకడ జేర్చి 
ఒకరి కొక రెదురుపడి, భూమి సరళరేఖగా 45 డిగిలు వెనుకకు వంగి 
తమ చేతులపట్లూతగా నిల్చి గిరగిర తిరిగెదరు దీనినే “బి త్తి” తిరుగుట 
యందురు. ఇది కన్యలకు చక్కని వ్యాయామము. ఇది (ప్రస్తుతము 
“స్కిప్పింగు" అను దానికి తావిచ్చినట్లున్నది. దేశదౌర్భాగ్యము. బిత్తి 
తిరుగుచు పాడెడు పాటలెన్ని యోగలవు. వానిలో నొకటి. 

ఒప్పుల కుప్పా - ఒయ్యారి భామా 
మినపా పప్పూ = మెంతీ పిండీ 

తాటిబెల్లం _ తవ్వెడు నెయ్యా 

గుప్పెడు తింటే _- కులుకూలాడీ 

నడుమూగట్టి - నామాట బట్టీ 
ఈ పాటలో శ్రీల కుపయు క్రమగు “చిట్కా” యున్నది. ఇటువంటిదే 
పురుషులకొ టికు... 

ఒప్పులకుప్పా - ఒయ్యారి భామా 

సన్నావియ్య౦ - చాయాపప్పూ 

(మినపాపప్పూ జ 'మెరికాబియ్య ౦) 

పాలు నెయ్యాడి = పాశంవండూ 

సీమొగుడు దింపే - ఆనందవమం౦పే 
ఈ రెండు పాటలును స్త్రీ పురుషులకు వేర్వేరుగా జెప్పబడిన వాజీకరణ 
యోగములు. వీనికనుకూలించు చరక సంహితా సూత్రములు, బొషధ 
వివరములు గోలకొండ పత్రికలో (ప్రకటింపబడినవి. నేను సేకరించిన 
మజికొన్ని పాటలను వివరించెదను 

కాళ్ళగస్జ - కంకాలమ్మ 

వేగుచుక్క. _ వెలగమొగ్గ 

మొగ్గకాదు - మోదుగనీరు 

సీరుకాదు - నిమ్మలవాయ 

వాయకాదు _ వాయంటకూర 

కూరగాదు _ గుమ్మడిపండు 

పండుగాదు . పాపడమిసం 

మీసంకాదు - మిరియాలపోతు 

పోతుకాదు _ బొమ్మల శెట్టి 

శెట్టికాదు _ శామలమన్ను 

మన్నుకాదు - మంచిగంధపుచెక్క. 

లింగురిటుకు _ పందెమాలవటుకు 

కాలుపండినట్లు - కడకుదీసిపెట్టు. 

ఇదికూడ పిల్లల ఆటపాబయిః. దిజుల బఎర్లులలు జాయుయ్రిలు మై అలోరుడి 
ల్పుతో లేచి చాల బాధ పెట్టు గజ్జికి మందున్నది. ఈ గజ్జిపుండప్పు 
డప్పుడు మానుచు పొక్కుచు నీరుకారుచు పిల్లలను వారికన్న నెక్కు_వగా 
తలిదండ్రులను బాధపెట్టును. ఈ పాటలోనున్న కొన్నిపదముల కర్భము 
సాధారణముగా నెవ్వరికిని తెలియదు. తెలంగాణము పల్లెసట్టులందు 
తెలుగు, తెనుగు, బోయవా రను నొకజాతివా రున్నారు. (గామరక్షణము, 
వేట, తేనెనమ్ముట, మూలికల పెంచుట వారివృ త్తి. జొషధములకు కావల 
సిన మూలికలను, వస్తువులను గామీణాయుర్వేద వెద్యులకు వారే 
తెచ్చిపెట్టుదురు. ఆదిమాంధ్రశబ్దమును రాజకీయవేత్తలు హరిజనులకు 
వాడుచున్నారు. పొరపాపేమో, నిజముగా నాదిమా౦(ధ్రులీ తెలుగువారని 
నా యభిప్రాయము. వీరినడిగిన కంకాలమ్మ, వేగుచుక్క, వెలగమొగ్గ 
వంటి శబ్దముల కర్ణము చెప్పెదరు ఈ పాటకు రెండుమూడు పొరాం 
తరములున్నవి. ఏ పారమైనను మొదటి మూడు వస్తువులను మాత్రము 
తప్పక పేర్కొనును అవి ముఖ్య (ద్రవ్యములు. ఆ తరువాతివన్నియు 
(పత్యామ్నాయములే. కంకాలమ్మ = కచూరాలు. వేగులచుక్త్ష_ (సరియయిన 
రూపము) =వావంచాలు వెలగమొగ్గ = పాదరసము. ఈ మూడును ముఖ్య 
వస్తువులు. ఇందులో పాదరసమునకు మాలుగా నెన్నియో (ప్రత్యామ్నాయ 
ములను సూచించినాడు మొగ్గకాదు=మోదుగనీరనగా పాదరసమునకు 
బదులు మోదుగచెట్టునుండి తీయు నీరును వాడవచ్చునని యర్థము. 
(ఈ నీరు తీయు పద్ధతి ఆయుర్వేద రసాయన భాగమునకు చెందినది). 
ఆ నీరు లభింపకున్నచో నిమ్మలవాయడానిమ్మ పులుసు వాడవచ్చును. ఆది 
కానిచో వావింటరసము, నీరుడుగింజల తెలము, మోదుగమాడ, మిరి 
యములు, మజ్జి చిగుళ్ళు, లోహరజము, మంచిగంధపుచెక్కవంటి 
క్రమముగా సూచింపబడిన వస్తువులలో నేదేని యొక వస్తువు నుపయో 
గించుకొనవచ్చును. పైవస్తువులను శరీర్మపకృతి ననుసరించి వాడవల 
యును, నిమ్మపులుసు, వావింటరసము, మిరియములు మున్నగునవి 

శోధన (ద్రవ్యములు. మంటమండకుండుటకై మంచిగంధపుచెక్క_వంటి 
చల్లని వస్తువులను చెప్పినాడు. ఈ మూ వస్తువులను బాగుగ మర్దన 
చేయవలయును. రలింగులిటుకనునది మర్దనకు ధ్వన్యనుకరణము. పటు 
కనగా కాఠిన్యమ ఏమాత్రము లేకుండ పందెము వేసినట్లు మెత్తగా 
నూరవలెనని యర్థము. అట్టి యొషధములను కాలునకు పుండుపె కొట్ట 
వలెను. నయమైన తరువాత నా కట్టును “కడకు తీసిపెట్టవచ్చును.” ఈ 
యోగమునకు సోమరాబి (బావంచాలు), శశికలయని పేరు. ఇంకొ కపాట, 

“చెమ్మచెక్క = చేరెడేసిబుక్క 

అట్లుపోయంగ _ ఆరగించంగ 

రత్నాల చెమ్మచెక్క. = రంగువేయంగ 

పగడాల చెమ్మచెక్క - పందిరేయంగ 

పందిట్ల బాలుడు = పరుగులెత్తంగ” 
ఈ పాటలో వయస్సువచ్చినను సమ ర్తకానివారికి (మా చకమ్మలకు) 
సంతానము కలుగనివారికిని “చిట్కా.” యున్నది. చెమ్మచెక్క.ను చెమ్మ 
చెక్కుగా చదువుకొనవలెను. చెమ్మయొక్క చెక్కు బుక్క_వలెనట. 
చేరెడనగా చేతికి వచ్చునంత కాదు. ఆయుర్వేదమున చుళుకము, బిడాల 
పదకమును పరిమాణము గలదు, అంగుష్టము, అనామికము, మాధ్య 
మికము ఈ మూడు వేళ్ళతో నెత్తెడు పరిమాణమే విడాలపదకము, 
దీనినే అరచేత నిముడునంత పదార్థము లేదా చేరెడందురు. రల్నాలచెమ్మ 
యనగా నెజ్జపూలు పూయు చెమ్మ. ముత్యాలచెమ్మ యనగా తెల్లపూలు 
పూయు చెమ్మ. మొదటిది రజస్వల కానివారికి రెండవది సంతానము లేని 
వారికి చెప్పబడినది. ఈ పాటను జానపద సాహిత్యమున సాంకేతికవాద 
మునకు(5y[bం115య) ఉదాహరణముగా దీసికొనవలెను."రంగు వేయం గి 
అనునది రజస్వలకును, “ముగ్గువేయంగి అభివృద్ది, సంతానా భివృద్దికిని 
సంకేతముగా (గహింపవలెను. సంతానము గలిగినతరువాత పగడాలు = 
దశయల, పందిరి = ఉయ్యలపై గైడు పాలవె్హ కావలసిన దేగదా. 

“పందిట్లబాలుడు - పరుగులెత్తంగో గలిగెడు ఆనందము అనుభవైక 
వేద్యము. ఈ పాట నిద్దబుబాలికలు (కన్యకలుకూడ) ఒకచో నభిముఖు లై 
యుండి వారివారి కుడ్‌వై పులకు దూకుచు మరల నొకచో కలియుచు 
చేతులు తట్టుచు పాడెదరు. ఈ యాటనే చెమ్మచెక్క. యందురు. 
ఇంకొక పాటలో (4001660020 ఆగంతుకమగు భగ్నాస్థి 

చికిత్స సూచింపబడినది. ఇదికూడ పిల్లలపాటయే. 

“కొండ మీద వెండి గిన్నె 

కొక, రాజు కాౌలువిరిగ 

దానికేం మందు ? 

వేపాకుచేదు = వెల్లుల్లి గడ్డ 

నూనమ్మబొడ్డు - నూటొక్కధార ” 
ఈ పాట సాధారణముగా కచ్చకాయ (గచ్చకాయ లాటలో పాడెదరు. 
కచ్చకాయలాడెడు సమయమున (ఒక్కొక -స్పుడు గుండ్రని రాళ్ళతో 
గూడ నాడుటచేత) (వేళ్ళు బెణికియో, మరెందువలననో ఎముకలు 
విరిగడు అపాయముండునని కావచ్చు, వెంటనే చికిత్సకె పాటలో 
మందును నూచించినారు. పాటలోమాత్రము కొక్కిరాజుకు కాలువిరిగి 
నట్లున్నది. ఎట్టున్ననేమి 2 భగ్నాస్టి చికిత్సమా(త్రము నిశ్చయము, 
వేపాకుచేదు, కుమ్ములో నుడికించిన వెల్లుల్లిగడ్డ (భగ్నాస్థి సంధానకరో 
రసోనః). నిమ్మబెడ్డు (నూ +నిమ్మబొడ్డు) = దాని మ్మబొడ్డును కలియ 
నూరి భగ్నాస్టిపె కట్టి నూటొక్క కుండ నీరు పోయవలెను. 

పెపాటలన్నింటికిని పారాంతరములున్నవి కాళ్ళ గజ్జిపాటలో 

పాదరసమునకు పత్యామ్నాయముగా చెప్పబడిన వస్తువుల పట్టిక కొన్ని 
పాటలలో పొడవుగానున్నది. కాని ముఖ్యసూత్రముమాత్రము అన్ని 
పాటలలో నొక్క_చే. ఈ పాటలకు కేవలము నూచన మా(తముగా 
నర్థము చెప్పనై నది. ఏయే వస్తువు నెంతెంత పరిమాణముతో వాడ 
వలయునో వివరముగా (వ్రాసిన నీ వ్యాసము ఆయుర్వేద [గంథమగును. 

ఇటువంటివే పిల్లలపాట లెన్నియో యున్నవి. వానియం దద్భుతములగు 
విషయములు గుషప్తముగా చెప్పబడినవి. ఉదాహరణకు “గుడుగుడు 
గుంచం” “కొంగ కొంగ గోళ్ల” మొదలయినవి. మొదటిదానిలో 
తేలు పాము కాటులకు చికిత్స యున్నది. 'రెండవదానితో కునఖ 
చికిత్స (జెష్ట, గోరుచుట్టు) కలదు. ఇదంతయు బాలసాహిత్య మే. 

ఇక పెద్దవారు పాడెడు పాటలలోనున్న విషయముల కొన్నింటిని 
దిజ్యాత్రముగా నూచింతును. మానుకోట తాలూకా గుర్తూరు (గామములో 
నేను సేకరించిన ఒక తత్తములో పాముకాటునకు చికిత్స యున్నది. 
కనుక మొదటి రెండు చరణములే యుట్టంకింతును, 

“చావదూర ఈపాము _ చప్పీడి దెబ్బలాకు. చా. 

భావించి వెరాగ్యామానే _ బడితే దెబ్బ బడితేగాని. చా. 

మాచికోయ రసము - బీసారి వేరూ దెచ్చి 

కాచీ పోసినగాని _ కావార మణగాదు.” చా. 
మాచికాయ, బీసరివేరు రసములను కాచిపోసినచో పాము విషము విరుగు 
నట. ఎంత సులభసాధ్యములైన వీ యోషధులు? 

1952 జనవరిలో మా గ్రామమున (మడికొండ) “వేసంగి” వరి 
నాటు వేయించుచుంటిని. అప్పుడు మా “తెగమాదిగ” వాని యింటిది 
పాడిన డొక “నాగన్నపదము” వ్రాసికొంటిని. అది దీర్హగేయము. ఇచ్చట 
మాత్ర మవసరమైన భాగమునే యుదాహరింతును. పాటయందున్న 
విషయమది. ఒక చెల్లెలు తన అన్నగారికి 'దూపకుి తీసికొనిపోయి 
తిరిగి వచ్చుచుండగా మధ్యేమార్షమున నాగుబాము “కలె గొటికినది' 
ఆ బాధతో నామె యింటికి చేరుకొనునప్పటికే విషము స 
వ్యాపించి పోయినది. పొలముకడనున్న యన్నగారి కీవార్త చేరినది. 
ఆతడు వచ్చి. 

“తూరుపుటోయినీ = తుమ్మేరు దెచ్చి గొబ్బిల్ల, గొబ్బిల్ల 

పడమట దోయినీ - పాలేరు దెచ్చి క 

దచ్చినంబు టోయినీ = దంతేరు దెచ్చి గొబ్బిల్ల, గొబ్బిల్ల 
కాల్వొడ్డున గడిగినీ = కలరోటవేసీ స 
కలరోటవేసినీ  రోకండ (గుమ్మి శ్వ 
య 
రోకండ్ల (గుమ్మినీ _ బట్లలబెట్రీ నన 
ng) యటం యలు 
బటల బెటినీ = గన్నెల్లపిండీ 13 
బగా ట్‌ య 
పిడుకలు గొటినీ = తంపులుబెటీ ,3 
cn రు ౧ యు 
తుకతుక ఉడికించి = మీగడల గలిపి క 
పట్టిపట్టి పోయంగ = పానాలె పాయె. క 
తుమ్మ, పాల, దంతెవేరుల రస ముడికించి మీగడతో కలిపి త్రాగించిన 
పాము విషము విరుగునని ఈ పాటలోని భావము. ఆలస్యమైనందున 
కావచ్చు పాటద్మతము విషాదాంతముగా ముగిసినది. నోగుబాము ఒక్క. 
కాటువేసి ఊరకుండదాయెను. “కలెగొతికిని దట పాపము. ఐనను 
సకాలమున నీ చికిత్స చేసినచో లాభించెడిదే మో: 
రావులమ్మ, రాములమ్మ పేరుతో నొక దీర్గ గేయము పిచ్చుకుంట్ల 
చు ne) 
వారు పాడుచుండగా విని [వాసికొంటిని. రామాయణమున సీతాపహర 
లము, (శ్రీరామ విరహము, సీత చెఅ, రావణసంహోరము, అగ్నిపవేశ 
మున్న స్తై రాములమ్మ పాటలో నొక లంబాడివాడు రాములమ్మ యను 
నొక కాపు గేస్తురాలిని మోసగించి ఎత్తుకొని పోవుటయు, రాములమ్మ 
భర్త మున్నగువారు పలుబాములంది చివరకు లంబాడివాని జంపుటయు, 
రాములమ్మ అగ్నిపప్రవేశమును గలవు. కాని రామాయణమునకును, 
రాములమ్మ పాటకును నించుకంతభేదము చివర విషయమున నున్నది. 
అగ్ని(ప్రవేళ మొనర్చిన సీత దేవత గనుక (బ్రదికినది. రాములమ్మ 
మాత్రము కాలిపోయి దేవతయయినది. బహుశః ఈ ఘటన నల్లగొండ 
మండలమున జరిగి యుండును. ఆ మండలమున రాములమ్మ, రాము 
లయ్య యను పే శెక్కువగా పెట్టుకొనుటయే నా యూహ కాధారము. 

(ఈ కథలో లంబాడివాడు రాములమ్మను మోసగించుపట్ల మచ్చు 
మందులును, ఆమెకు కడుపునొప్పి నయము చేయుపట్ల శూలకై చికిత్స 
యును కలవు. ఉదాహరించినకొలది వ్యాసము పెరిగిపోవునను భయ 
ముతో ముగించుచున్నాను.) 

ఇటు లెన్నియో శాస్త్ర విషయములు పూర్వుల యనుభవములు 
మన పల్లెపాటలలో నిమిడి యున్నవి. భారతీయ విజ్ఞాన మిట్టి వింత 
రూపములతో తరతరములనుండి మన కందించుచున్న పూర్వుల బుద్ది 
వెభవమును పొగడినచో కొంద అప్రాచ్యదృక్కులకు నచ్చదు. ఈ 
పాటలు వారికి మోటుగా నగుపడును. వాస్తు, జ్యోతిష విషయములున్న 
పాటలు సేకరించిన బాగుండును. అచ్చంపేట [పాంతీయులును, సార 
స్వతాభిమానులును ఈ పనికి పూనుకొనిన [శేయోదాయకము. 


భారతీయ భాషలు - శ్రీ మోటూరి 
హింది సత్యనారాయణ 


భారత దేశంలో (ప్రస్తుతం పంచవార్షిక (ప్రణాలికా వాతావరణం 
ఎక్కడ చూచినా కనిపిస్తున్నది. మొదటి (ప్రణాళిక బాగా అనులుజరుగడం 
వలన రెండవ (ప్రణాళిక కూడ రూపొందించబడింది. స్వరాజ్యం లభించిన 
తరువాత ఈ పది సంవత్సరాలలో భారతదేశం సాధించిన ఘనవిజయా 
లనూ, అభివృద్ధిసీ చూచి (ప్రపంచమే ఆశ్చర్య చకిత మవుతున్నది. 

ఇంగ్షీషువారు భారత దేశాన్ని భయంకరమైన పరిస్థితులలో వదలి 
వెళ్లి పోయినారు, కూడు గుడ్డ లభించక కొన్ని ప్రాంతాలలో ఆరోజులలో 
అనేకమంది మృత్యుదేవతకు బలి అయిపోయినారు. కడచిన పది 
సంవత్సరాలుగా మనం చేసిన కృషి ఫలితంగా ఈనాడు ఆహార సమస్య 
పరిష్కార మయింది. ఇక గుడ్డ సమస్య పరిష్కారం కావలసి యున్నది. 
అదిగూడ దాదాపు పరిష్కార మయినక్లేనని యెంచవచ్చును. అన్న 
వస్తాంలకుగాను భారతదేశం ఎవరినీ యాచించవలసిన అవసరంలేదని 
నిస్సంశయంగా చెప్పవచ్చును, గుడ్డల విషయంలో కొద్ది చోజులలో నే 
భారతదేశం న్వయంపోషకం కావడమేకాకుండా ఇతర దేశాలకు కూడ 
ఎగుమతి చేయగలదు. 

మొదటి పంచవర్ష (ప్రణాళిక లత్యం కూడుగుడ్డల సమన్యలను 
పరిష్కరించడం గా ఉండేది. రెండవ (ప్రణాళిక ద్వారా యంత్ర సామగ్రిని 
పెంపొందించి దేశంయొక్త ఐశ్వర్యాన్ని వృద్ధిపొ౦దించడానికి ప్రయత్నం 
(పారంభ మయింది. 

యం(త సామిని వృద్ది చేయడానికి ఆధారభూతములైన వస్తు 
వులు ముందుగా ఈదేశంలో తయారుచేయబడగలవు. ఉక్కు, సిమెంటు, 
కాగితము మొదలగునవి ఈ దేశంతో తయారై కొద్ది సంవత్సరాలలో 


భారతీయ భావలు - హిందీ 115 


మన దేశం స్వయంపోషకం కాగలదు. యంత్రాలు కేంద్రీకృతంగానూ, 
వికేంద్రీక్సుతంగాను గూడా ఉండగలవు. యంత్ర పరిశ్రమలను పెద్ద 
యెత్తున సాగించడానికీ మిశేషజ్ఞులు ఎంత అవసరమో చదువుకొన్నవారు 
గూడ అంతే అవసరము ఇంగ్లీషువారు భారతదేశాన్ని దరిద్రస్థితిలో 
సర్వకాలం అ"పే పెట్టడానికి ప్రజలను అశిక్షితులుగా ఆపే పెట్టినారు. విధి 
లేక కొంతమందిని శిక్షితులను చేశారు. ఆది అయినా ఇంగ్లీషుద్వారానే. 
ఇంగ్లీషు మాధ్యమం ద్వారా భారతీయులను సుశిక్షితులను చేయడానికి 
ఇంగ్లీషువారు విశ్వప్రయత్నం చేశారు, ఇంగ్రీమ విద్యా వ్యా పికి ఇంగ్లీషు 
ప్రభుత్వం కోట్లకొలది రూపాయలను ఖర్చుపెట్టింది వారికి అందులో 
రెండురకాల (వయోజనా లుండేవి. ఇంగ్లీషు భాషా (ప్రచారంద్వారా భార 
తీయ సంస్కృతిని, ఆలోచనావిధానాలనూ (ప్రభావితం చేయడానికి [ప్రయ 
త్నించడ మే గాక, చదువుకొన్న వారిని |క్రీస్తుమతంవై పుకు ఆకర్షించడానికి 
కూడా యత్నం జరిగింది. కడచిన 150 సంవత్సరాలలో లక్షలాది జనులు 
తమతమ మతాన్ని వదలి క్రీస్తు మతాన్ని స్వీకరించారు. ఇంగ్రీమభాష 
(ప్రభావం మనమీద ఎంతగా పడిందంటే ఈనాడు మన ఇంగ్లీషు పండి 
తులు ఇంగ్లీషువారు వెళ్లిపోయినా ఇంగ్రీషను వదలడానికి సిద్దంగా లేరు. 
వారికి తమ భాషలయెడ హేయభావమూ, ఇంగ్లీషు భాషయెడ వ్యామో 
హమూ ఉన్నట్లు కనిపిస్తున్నది. 

స్వరాజ్యం లభించిన తరువాత మనదేశంలో విశ్వవిద్యాలయాల 
సంఖ్య దాగా పెరిగింది. (ప్రస్తుతం మన దేశంతో 93 విశ్వవిద్యాలయా 
లున్నవి. వానిలో ఈనాటికీ జోధనాభాష ఇంగ్లీషే. మహాత్ముడు 
స్వభాష, స్వదేశీ, స్వరాజ్యము అనే మూడు మంత్రాలను ఉపదేశించాడు. 
ఈ మూదు మంత్రాలను ఆధారం చేసుకొని జనశక్తిని జాగృతంచేసి 
మనలను స్వతంతులను చేశాడు. రాజకీయంగా మనకు సంపూర్ణ 
స్వాతంత్రం అభించింది. వస్తువుల ఉత్పాదన దృష్టితో చూస్తే 
మన స్వదేశ ఉద్యమం రూడ సఫలమయిన స్తే. కాని స్వధాష 

విషయంలో మన సందేహాలు దూరమైనట్లు కనిపించడంలేదు. ఇదివరలో 
స్వరాజ్య సమరంలో యోధులుగా పనిచేసినవారే ఇప్పటికీ రాజ్యాంగ 
యంత్రాన్ని నడిపిస్తున్నారు. వారందరూ, ఇంగ్లీమలో_ఇంగ్రీమ విశ్వ 
నిద్యాలయాలలోనూ.___. కొంతమంది ఇంగ్లీషు దేశంలోనూ సుశికితు 
లై నవారు. తమ జీవితంలో ఒక సాధనగా ఉపయోగించిన ఇంగ్లీషును 
తొందరగా వారు వదలివేయలేకపోతున్నారు. స్వభాష ఉన్నతికి రాక 
పోవడానికి అది ఒక్క_కేకారణంగా కనబడుతున్నది. వారు సంపాదించి 
యిచ్చిపోయిన స్వాతంత్ర్యాన్ని దేశభాషల ద్వారా శిక్షీతులైనవారు నిల 
బెట్టుకొనగలరని గూడ వారికి విశ్వాసం కలగడంలేదు. చైనా, రష్యా, 
జపాన్‌ వంటి దేశాలవలె భారతదేశం గూడ భాషా విషయంలో స్వతం 
తంగా ఉండి అభివృద్ధిని సాధించగలదని వారికి ఎందుకు విశ్వాసం 
కలగడంలేదో అర్దంకావడంలేదు. 

కోట్లకొలది రూపాయలు ఖర్చుపెట్టినా, నిరక్షరాస్యతా నిర్మూల 
నంలో భారతదేశం చాలా వెనకబడిఉన్నది. అమెరికా, రష్యా. మొద 
లగు దేశాలలో పరిశమలు అభివృద్ధిలో ఉండడానికి అక్కడి (ప్రజలు 
సుళిక్షితులై ఉండడమే కారణమని అందరూ అంగీకరిస్తున్నారు. 

యం(త్ర యుగంలో, యంత్రగతి రోజురోజుకూ మారిపోతున్న 
రోజులలో, సంపదను అభివృద్ధిచేయడం కరినమైనపనికాదు. కార్గానా 
లను స్థాపించి దేశ సంపదను నృద్ధి చేయడానికి మనం (ప్రయత్నం 
చేస్తూనేఉన్నాము. మన రెండవ ప్రణాళిక కూడ పూర్తి అయ్యేనాటికి 
(ప్రపంచంలోని ఇతరదేశాలతో సమానస్టాయికి మనం తప్పక రాగలము. 
ఈ పనికి విశేషజ్ఞులూ, తెలివిగల కార్మికులూ అవసరం, 

విప్టవాత్మకమయిన పనుల నెన్నిటినో భారతదేశం ఇంతవరకు 
చేసింది. రాష్ట్ర పునర్నిర్మాణం ఒక మహో విష్తవాత్మకమైనపని. ఒకప్పుడు 
మన దేశంలో 600 రాష్ట్రాలుండేవి. మన నాయకులు ఆ సంఖ్యను తగ్గించి 
26 చేశారు. తగినంత విచారణ జరిపిన తరువాత మనదేశ నాయకులు 

ఆ సంఖ్యను ఇంకా తగ్గించవలెనని (ప్రయత్నించారు. భాషను ఆధారంగా 
చేసుకొని రాస్ట్రనిర్మాణం చేయవలెనని అనుకున్నారు. ఈనాడు భారత 
దేశం 14 రాజ్యాలుగా విభ క్రమయింది. కేంద్రప్రభుత్యంవారి అజమాయి 
కీలో ఈ 141 రాష్ట్రాలూ ఎంతగానో అభివృద్దిని సాధించగలవు. ఈ 11 
రాష్ట్రాలలో ఉత్తర ప్రదేశము, బీహారు, మధ్య(ప్రదేశము, రాజస్థానము, 
సంజాబు ఈ అయిదు రాష్ట్రాలు హిందీ రాష్ట్రాలు. పంజాబులో పంజాబీ 
భాషకూడా ఉంటుంది. కాని అది హిందీకి చాలా దగ్గరగా ఉంటుంది. 
తెలుగు, తమిళము, కన్నడము, బెంగాలీ, ఒరియా, మళయాళము, 
అసామీ భాషలకు వేరువేరు రాష్ట్రాలు లభించినవి. బొంబాయి ద్విభాషా 
రాష్ట్రం. ఆ రాష్ట్రంలో మరారీ, గుజరాతీ భాషలు రెండూ అమలుతో 
ఉంటవి. బొంబాయి రాష్ట్రం మనకొక గీటురాయిగా నిర్మించబడింది. 
కొద్ది రోజులలో బొంబాయి కూడ రెండుగా విభజనగాక తప్పదు. మన 
రాష్ట్ర నిర్మాణం భాషా (ప్రాతిపదిక మీదనే ఏక్పడిందిగదా ! ఈ రాష్ట్రాలలో 
రాజ్య వ్యవహారాలు ప్రాదేశిక భాషలలో జరిగితీరాలి. మన ప్రతినిధులు 
ఆయా శాసనసభలలో వారివారి భాషలలో మాట్లాడడమూ, ఆయా 
ప్రాంతీయ భాషలలో రాజ్యాంగ వ్యవహారాలు జరగడమూ ప్రారంభ 
మయితే ఇక ఇంగ్రీషుకు స్థాన మెముంటుంది? మన రాష్ట్రనిర్మాణోద్యమం 
స్వభాష ఉన్నతికి తోడ్పడే ఉద్యమమని తెలుస్తూనేఉన్నది. 

చాలామంది మద్రాసు, బెంగాలు ఈ రెండు రాష్ట్రాలు ఇంగ్షీషు 
భాషకు పెట్టని కోటలని [భమపడుతున్నారు. భారతదేశంలో ఇంగ్లీషు 
తెలిసినవారు చాలామంది ఉన్నారని కూడ వారి యభిప్రాయం. 
1951! వ సంవత్సరములో తయారు చేయబడిన జనాభా లెక్క_లనుబిట్టి 
చూస్తే మనదేశంలో చదువుకొన్నవారి సంఖ్య 5 కోట్ల 92 లక్షలు 
అని తేలుతున్నది. వారిలో ఇంగ్షీమ చదువుకున్నవారు 8/ లక్షల 
96 వేలుమా!త్ర మే. అం'పే చదుపుకొన్నవారిలో నూటికి 6 గురుమా(త్ర మే 
ఇంగ్రీసు తెలిసినవారు. మొత్తం జనాభాను పట్టి చూస్తే ఇంగ్లీషు తెలిసిన 

వారు నూటికి ఒక్కు.రుమా[త్ర మె. మొత్తం జనాభాలో అక్షరాస్యులు 
నూటికి 16 గురు మాత్రమే. 

ఈ దేశములో ఇంగ్లీషు తెలిసిన వారున్నారంటే దానికి ఇంగ్లీషు 
వారు కారణంగాని ఇంగ్రీషుకాదు. ప్రస్తుతం ఇంగ్లీషువారు వెళ్ళిపోయి 
నారు, ఇంగ్రీమయెడల మనకుగల వ్యామోహ౦కూడా తగ్గిపోతున్నది. 
మద్రాసు, కలకత్తాలలాంటి పట్టణాలలో ఇంగ్లీషు ఉపన్యాసాలు చాలా 
వరకు తగ్గిపోయినవి. 

మనదేశంలో వై జ్లానికోన్నతికి ఇంగ్రీషు అవసరమని చాలా 
మంది పెద్దలు వాదిస్తున్నారు. విజ్ఞాన శాస్త్రవేత్తలు మనదేశంలో 
(ప్రస్తుతం ఎంతమంది ఉన్నారు ? ఒక లక్షమంది ఉండవచ్చును. ఒకలక్ష 
మందిని పదిలక్షలమందిగా మార్చవలెనంపే స్వభాషలను సాధనాలుగా 
స్వీకరించడం చాలా అవసరం. కొంతమంది (ప్రత్యేకించి ఇంగ్రీషను 
నేర్చుకొనవచ్చును. 

రెండవ పంచవర్ష ప్రణాళికలో వయోజన విద్యకై చాలాధనం 
ఎచ్చించబడనలదు, 1960 నాటికి 14 సంవత్సరాలు వయస్సుగల 
వారందరికి ఉచితంగా విద్యాబోధన జరగాలి. ప్రాదేశిక భాషలు 
మహైస్కూలు వరకు మాధ్యమంగా ఉండనేఉన్నవి. కొంతమంది వేళ్ళ 
స్తవ లెక్క ంచవలసినవారు చేసే హరంవలన విశ్వవిద్యాలయాలలో 
ఇంగ్రీషుకు [ప్రాముఖ్యము తగ్గడంలేదు. విశ్వవిద్యాలయాలలో ప్రాదేశిక 
భాషలూ, హిందీ, బోధనాభాషలుగా ఏర్పడక తప్పదు. 

ప్రజాస్వామ్య విధానంలోనూ, నియంతృత్వ విధానంలోనూ 
ఉన్న మార్చును ప్రజలు గుర్తిస్తూనే ఉన్నారు. మొన్నమొన్నటివరకు 
(ప్రభుత్వాధి నేతల భాషలలో వ్యవహారాలు జరిగినవి. ఇక ఆభాషలు 
వ్యాప్తిలో ఉండనేరవు. ప్రజాస్వామ్య విధానంలో (ప్రజల భాషలకు 
(ప్రాముఖ్యము ఏర్పడి తీరాలి. (ప్రస్తుతం గుమాసాగిరిని సంపాదించడానికి 
ఎక్కు_వమంది కళాశాలల్లో విద్యాభ్యాసం చేస్తున్నారు. ఇక ముందు 

ముందు రాజ్య వ్యవహార భాషనుబట్టి విశ్వవిద్యాలయాల భాషకూడ 
మారకత ప్పదు. (ప్రస్తుతం మన దేశంతో ఉన్న విశ్వవిద్యాలయాలు 
ప్రజల భాషలను మాధ్యమంగా అంగీకరించి తీరుతవి. (ప్రాదేశిక 
భాషలు,* సార్వదేశిక భాష హిందీ అభివృద్దిలో నికి వచ్చితీరుతవి. 
అట్టి స్థితిలో ఇంగ్రీమకు ఇప్పుడున్న స్నామాజ్యం ఇంకా ఉంటుందా ? 
ఆది సంభవమా? (పస్తుతమున్న స్థానంలోనుండి ఇంగ్లీషును తొలగించక 
పోతే ప్రాంతీయ భాషలకు, సార్వదేశిక భాషకు తగిన స్రానంలభించదు. 

నన్నయ - తిక్కనలు డ్రైశాకరకార్ర 


పురాణముల రచనము, ఆ రచనముల చెల్లుబడి (పబలముగా 
సాగిన కాలఖండమును పురాణయుగ మని వర్తమానులు వ్యవహరించు 
చున్నారు. అటువంటి కాలఖండములను యుగము లనుటకంటుి శకము 
లనుట వ్యవహారార్థానుగుణ మనుకొందును. ఇట్లు మార్చిన పురాణశ కము, 
(పబంధశకము అని కాని, మటొక విధమున కవులనుబట్టి పేర్కొన్న 
నన్నయ శరము, తిక్కన శకము అని కాని అనుట యవును. ఆంద 
లును ఇప్పుడు “యుగో మనియే వ్యవహరించుచున్నారు గాన నేనును 
అలాగే అనుచున్నాను. ఆంధ్ర పురాణరచన సంస్కృత పురాణరచనాను 
సారిగా సాగినది గాన ఆంధ్ర రచనాపద్దతిని వివరించుటకు ముందు 
సంస్కృత సం|ప్రదాయానుస్మరణము కొంత ఆవశ్యకమే అవును. 
సంస్కృత పురాణములు త[దచనా కొలము నాటి విద్వద్విజ్ఞానమునకు 
సర్వస్వములు. వేదములలో సర్వవిద్యలును అంకుర[పాయములుగా 
ఉండగా పురాణములలో అవి కొంతకొంత విరివిగా వెలసె ననవచ్చును. 
“సర్గ శ్చ (ప్రతిసర్గ శ్చ వంశో మన్వంత రాణి చ, వంళానుచరితం చేతి 
పురాణం పంచ లక్షణమ్‌” అని సృష్టి విధము, (ప్రళ్రయముల తీరు, రాజ 
వంశముల చరిత్రలు, మన్వంతరకథలు, మహర్షుల చరిత్రలు మొదలగు 
వానితో పురాణము లుండునని లక్షణము ఉన్నను పురాణములలో ఇంకను 
ఎన్నో దేశచర్మితలు, వైద్యము, జ్యోతిషము, సీత్రి, ధర్మ-కామశా స్త్ర 
ములు, వ్యాకరణాలంకార సాహిత్యాది శాస్త్ర సంప్రదాయములు మొద 
లయినవి కొంతకొంత సంగ్రహముగాను, కొన్నిచోట్ల విరివిగాను కూడ 

వర్షితముల్లై ఉన్నవి. ఆగ్ని పురాణములో వ్యాకరణము, వైద్యము, 
జ్యోతిషము మొదలయిన వెన్నియో ఉన్నవి. 

ఇట్టి పురాణములు సంస్కృత భాషామాత్ర పరిజ్ఞానము గల 
జన సామాన్యమునకు కూడ అర్థము కాదగినట్లు సులభ భాషలో, (పాయిక 
ముగా సులభమైన అనుష్టుపృందస్సులో తేలిక వాక్యాన్వయములతో 
తేటగా ఉండును. వ్యాసులవారి రచనలలో తజచుగా “చ, వె, తు, హి 
అని పొాదపూరణప్ప పొల్లుపదము లున్నవి _ అనికూడ పండిత పరిహాస 
మున్నది. పురాణ సామాన్య రచన ఇట్లు ఉండుననుట సంగతే కాని, 
కొన్నిపట్లు పురాణములలోని వే, సంప్రదాయ పరిజ్ఞానము లేనిచో (ప్రొఢ 
పండితులకు కూడ కొటకరాని కొయ్యలు, ఉక్కు సెనగలు అనదగినవిగా 
ఉన్నవి. పురాణములలోని కెల్ల భారత భాగవతములు రామాయణము 
ప్రధాన మయినవి. రామాయణ భారతములు కావ్యేతిహాసము లనబడినను, 
పురాణములని కూడ సామాన్య వ్యవహార మున్నది, తెలుగున అవి 
పురాణములే అనుచున్నాము. ఉక్కు సెనగలు పై మూడు (గ్రంధముల 
లోను, అందులో వటీ భారతమున ఉన్నవి. భారతములోని ఉక్కు 
సెనగలకు వ్యాస ఘట్టము లని పేరు. మచ్చు చూపుచున్నాను. 

“పశ్యః పశ్యతి పశ్య న మవశ్య న్తంచ పశ్యతి. 

అపశ్యసావ (త్వాద ?) చకుష్ట్వాతి పశ్యాపళౌ న పశ్యతః 
చతుర్శిశ్చ చతుర్శిశ్చ ద్వాభ్యాం పంచభి రేవచ, 
హూయతేచ పునర్ష్వాభ్యాం స మే విష్ణుః (పసీదతు” 

ఈ విధముగా పురాణములు వివిధ విషయములతో, వివిధ రచన 
లతో అరణ్యముల వంటివై ఉండును. అర్వావీనములయిన కావ్య 
నాటక (\ప్రబంధాది రచనలు పురాణారణ్యముల నుంది ఉద్దరించి సేకరించి 
తీర్చిదిద్ది నాటిన యుద్యానములనంటి వనదగును. పురాణములలో కావ్య 
నాటక (ప్రబంధాది రచనల పొలుపులు సుకుమార దృశ్యములై ఉండును 
గాని, కావ్య నాటకాదులతో పురాణ రచసములలోని శాస్తాంంశ భీకర 

దృశ్యము లుండవు, ఇటువంటి సంస్కృత పురాణఫకిి ననుసరించి 
తెలుగు పురాణ రచన వెలసినది. నన్నయ మొదలుకొని శ్రీనాధుని 
దాక గల యాంధ్ర గంథ రచన పురాణయుగ రచన యన(దగినది. 
ఆ కాలమున ప్రాయికముగా ఆంధ్రమున పురాణ రచనలే వెలసినవి. 
కవిత్రయము, మారన, పాల్కురికి సోమనాధుడు, భాస్కరాదులు, 
నాచన సోమన, శ్రీనాధుడు, పోతన, సింగన పురాణ కవులలో 
(ప్రధానులు. పురాణ కవి రచనలను గూర్చి (పనంగించునప్పు డీ యందట 
విషయమును రావలసినదే. అయినను ముందు ముఖ్యులయిన భారత 
కవిత్రయము వారినిగూర్చి మాత్రమే యిప్పటి నా ప్రశంస. 

కవిత్రయమువారు దైవభక్తులు. సదాచారులు. ఉత్తమ పండతులు. 
కవితా తపస్సు చేసి వారు కాంక్షితార్థములను అంతర్వాణీ యుద్భోధ 
ములతో నందుకొని కావ్యరచన కావించినారు. తర్వాతి సర్వాం|ఛ కవి 
కుటుంబములకు వారి పవిత్రవాక్కులు నికేపములయి దొరకిన బంగారు 
నక్కులు ఆ మువ్వుర రచనములతో తెలుగున వెలసిన మహా(గంధము 
భారతము. దాని మూలగ్రంథము అయిదువేల యేండ్లనాటి భారతీయ 
చరిత్రాంశములు గల ప్రాత్యగంథమే అయినను సర్వ(పపసంచమునను 
దాని పలుకుబడి చెల్లుబడి అగుచునే యున్నది. 

వ్యాసకృతిని మహా భారతమును నన్నయ యిన్ని లక్షణములు 
గలదానినిగా వర్ణించినాడు, 


“ధర్మ తత్త ్వజ్ఞాలు ధర్మశాస్ర్రంబిని 
యధ్యాత్మవిధులు వేదాంత మనియు 
నీతి విచక్షణుల్‌ నీతి శాస్త్రంబని 
కవి వృషభులు మహా కావ్యమనియు 
లాక్షణికులు సర్వ లక్ష్య సం|గహమని 
యైతిహాసికు లితిహాసమనియు 

పరమ పౌరాణికుల్‌ బహు పురాణ సముచ్చ 
యంబని మహి? గొనియాడుచుండ 
వివిధ వేద త త్త్యవేది వేదవ్యాసు( 
డాదిముని పరాశరాత్మజుండు 
విషు సన్నిభుండు విశ్వజనీనమై 
విప యా 
పరగుచుండ.6 జేసె భారతంబు,“ 


ఇట్ట సంస్కృత భారతమును 
సారమతిం గవీంద్రులు ప్రసన్న కథా కలితార్గయు కి, లో 


నారసి మేలునా నితరు లక్షరరమ్యత నాదరింప, నా 
నా రుచిరార్డసూ క్తినిధి నన్నయభట్టు తెనుంగునన్‌ మహా 


భారత సంహితా రచన బంధురుండయ్యె జగద్ధిత ంబుగాన్‌ .” 


నన్నయ పై తీరున సర్వశాస్తార్థ కలితముగానే కాక భారతమును 
ప్రసన్న రచనతో మహాకావ్యలత్యముగా గూడ తెనింగించినక్తేర్పడును. 
కనుకనే యాతనికి వాగనుశాసన బిరుదము గల్లెను. సంస్కృతమున 
పురాణములు, కావ్యనాటకాదులు అన్నియు వెలసినపిదప ఉపష్మక్రమించిన 
దగుటచేత తెలుగు పురాణరచన తనలోనే సంస్కృత సర్వకావ్యరచనా 
చమకత్కారములను ఇముడ్చుకోవలెనను యత్నముతో సాగినది. ప్రాచీ 
నుండు గణపతిదేవుండను కవి “ఆంధ్ర కావ్యపధము దీర్చిన నన్నయ 
భట్టు గొలుతు” నన్నాడు. నన్నయ భారతము చదివినచో అందులో 
భాషాకవితాలక్షణ పరిష్కారములను (ప్రయత్నపూర్వకముగా నన్నయ 
లక్ష్యీకరించినట్లు కాననగును, 
“పాయక పాకళాసనికి భారత ఘోరరణం౦బునందు నా 
రాయణునట్లు వాణస ధరామరవంశ విభూషణంబు నా 
రాయణభట్టు వాజ్మయ ధురంధరు(డీ కృతి కిప్ణుడున్‌ సహో 
ధ్యాయు(డునై నవా( డభిమతంబుగ6 దోడయి సిర్వహింప6గాన్‌ ” 

ఈ పద్యము ద్వితీయ తృతీయ చరణములందు “నారాయణి 
పదము “రి యతి ఖండాఖండములుగా స్వరవ్యంజనములతో రెండు 
దెఅ(గుల నుంచుట లక్షణ విశేష నిరూపణార్థము గదా! ఇట్టివెన్నేని 
విశేషాంశములను నన్నయ రచనలో చూపవచ్చును. 

శరతృ్సృమయమున  సరాళముగా సమ(ప్రదేశమున (ప్రవహించు 
తెలినీటి తేటవాకవలె నన్నయ రచన సుప్రసన్నమై, చాటుమాటులు 
లేనిదై, కరతలామలకముగా తనలో (గల సర్వార్థములను (ప్రవ్య_క్షముగా 
గు ర్తి ంపనిచ్చునదై, సుఖప్రవేశమె, సుస్వాద్యమై, నిర్వక్రగతితో నెగడు 
చుండును. వ్యాసభారత రచనలో “చ, వె, తు, హు" లున్నట్లు అక్క 
డక్కడ నన్నయ రచనలో “మానుగ, పాయక, పర్వగ, ఇమ్ములి 
మొదలగు పాదపూరణపు పొల్లుపదములుండును. (గ్రంథ (గ్రంధులు 
నన్నయ రచనతో నుండవు. నన్నయ శయ్యవంటి పురాణశయ్య_ 
కావ్య గౌరవము గలది... భాగవతకర్త కొక్కనికే తక్క మజి యితర 
పురాణయుగాంధ్రకవుల కెవ్యరికి (6 దక్కలేదు, నన్నయ పురాణశయ్యా 
సౌభాగ్యమునకు లక్ష్యము నొక్క గీతపద్యమున గుర్తింపవచ్చును. 

“ఎల్లవారు నెజు(గ నొల్లని ధర్మువు 

బేల నీకు6 దెలుప నేల వలసె? 

చిబుత వాని కింత దణుసంటి పలుకులు 

సన్నె వృద్ధజనము లున్నచోట 2 

రాజసూయ మహాధ్వరము జరుగునపుడు భీమ్మ(డు ధర్మరాజుతో 
“నఖిలలోక పూజ్య నచ్యుతుంబూజింపు' మనగా శిశుపాలు (6 డుపాలంభన 
పరుండయి యధోక్షజు నాకేపించుచు ధర్మరాజున కిట్టనుచున్నాండు. 

“అవనీనాధు లనేకులుండ(గ విశ్వాాచార్యు లార్యుల్‌ మహీ 
దివిజుల్‌ పూజ్యులు పల్వూరుండ(గ ధరిత్రీనాథ ! గాంగేయ దు 
ర్య కవసాయంబున ( గృమ్హ( గష్టచరితున్‌ వార్టేయు( బూజించి నీ 


రి 
యవివేకం బెజింగించి తిందఅకు దాశార్లుండు పూజార్లు(డే ?” 

ఈ పద్యమున ననుప్రాసము, నక్షరసౌభాగ్యము, శయ్య యొయ్యా 
రమును మాత్రమే కాక దాశార్లు(డు అనగా పల్లెలు, టోయలు, మొదలగు 
వారికి( దగినవాండు, వారిలో విహరింపదగినవా6ండు లేక భృత్యతకు, 
నొకరీకి తగినవా(డు (శ్రీకృష్ణుండు పూజార్లు (డగునా యనియు నాకేపము. 
దాశార్హపదమునకు రెండర్భము లున్నవి. పల్లె కారీలకు( దగినవాడనియు, 
నౌకరీకి( దగినవాండనియు 6 జెడ్డ యర్థము. దళార్ణ్షదేశభవుండని మంచి 
యర్థము. 

“ఇతనికి. గూర్తురేని ధనమిత్తు రభఖీష్టములై న కౌర్యనముల్‌ 
మతినొనరింతు రిమ(డని ముంతురుగాక మహాత్ములైన భూ 
సతులయు విప్రముఖ్యుల సభన్‌ విధిదృష్ట విశిష్టపూజ నా 
యతికి ననర్హు నర్హుండని యచ్యుతు నర్చితు( జేయ. బాడియే ?” 


ఇక్కడ ధర్మరాజుతో భీష్ముడు అచ్యుతు. బూజింపు మనునప్పు 
డుపయోగించిన యచ్యుత పదమునే శిశుపాలు(డు వెక్కిరింపుగా నర్థాం 
తరమున( బునఃప్రయోగముచేసినట్లు నన్నయభట్టు రచించి గంభీరభావము 
గల్పించినా(డు. అత (డు విధిదృష్ట విశిష్ట పూజనాయతికి ననర్హుండు ఇట్ట 
యా యచ్యుతుని నర్చితునింజేయుట పాడిగాదు.... అని శిశుపాలుని భావము. 
భీష్ముని పలుకులలోని యచ్యుత పదమునకు అచ్యుతుడు అని యర్థాంత 
రము గలుగుట ప్రాచీన వ్యాకరణ సంప్రదాయ సమ్మతము. ఈ పద్య 
మున(గూడ నక్షర రమ్యత, యనుపాస చమత్కృతి దైవాజీ యున్నపి. 
ఈ శిశుపాల కధా ఘట్ట మెల్ల శబ్దార గాంభీర్య కలిత మై రసో త్తరమై 
యున్నది. 

“అవమాన్యున్‌ సభలోన దూన్యు(డని సొహోర్షంబునం గౌరవ 
స్టవిరపేకణ నిన్ను చాందు తనయుల్‌ తప్పంగ. బూజించి, ర 
య్యవివేకాస్పదులై న పాండవులు మోహాంధుండు ఖీమ్ముండు. గే 
శవ! నీవుం గడ(గుండు నాకు నెదురై సంగ్రామ ౨౦గంబునగ్‌ .” 

ఇందు నాల్గవ చరణంబున “క్షి యని కేక, “శవ నీవుంగడ. 
గుండు” అని నింద. ఇట్టిచోట్ల నెల్ల ( బలుకుబడిలో నే యర్ధవి శే షములు 
పదచ్చేద భేదముచే( గల్పించి గంభీర భావభేదములకు రుడితిస్పూర్హి( 
గూర్చుట నన్నయ వై పుణ్యము, కారకాన్వయకొటిల్యముతో నర్ధవి శేష 
ములను సాధించుట నన్నయతీరుకాదు. 

భారత కధోపాఖ్యానాదులలోని పాత్రముల భావములు, సంభాషణ 
ములు చాల 'పాంతకాలపువి గావున ( గొన్నిచోట్ల వ్యంగ్య వ(కో క్యాది 
కవితా కెటిల్యములు లేనివిగా నమాయికములుగా నున్నవి, ఆట్టవానిని 
తెలిగించుటలో నన్నయ తిక్క_నలు విభిన్నరీతుల నాశయించిరి. నన్నయ 
తన నాటికే వెల్లివిరసియున్నవయినను కావ్యాలంకార శాస్త్ర సంప్ర 
దాయముల నంతగా జొప్పింపక మూల(గంధ ముగ్గతా మాధుర్యముల( 
గాపాడినా (డు, తిక్కన యాయా పాత్రముల. దననాటివానినిగా6 గొన్ని 
చోట్ల గావ్యాచితీ నిర్వహణార్థ్హమై మార్చుకొని తననాటి కావ్యాలంకార 
శాస్త్ర సంప్రదాయముల కనుగుణముగా( గథా నిర్వహణము గావించి 
నాడు. నన్నయ రచన మూలానుసారియయి, మౌగ్డ్య మాధుర్య మనో 
జమె, యార్షమై యున్నదనుట కొకటి 60 డుదాహరణములు. 

నన్నయ శకుంతలోపాఖ్యాన రచన కావ్యాలంకారౌచితీ రీతిని, 
జూడ(6గా (గామ్యతా దోషజుష్ట మన6(6దగియు౦డును, వ్యాసు(డే దాని 
నట్లు రచియించినా(6డు. అమాయకములైన సత్యకాలపు మునిపల్లెల 
పిల్లల ముగ్గమధుర సంభాషణములను మూలానుసారముగా తెలింగించుపే 
లగ్గని నన్నయ భావించి యట్లు రచించియుండును. తిక్కన యగుచో 
నాపటుల వ్యంగం వో కి కలృనాశిలృముల నెటుకొలి 
రీతిని A Me ns 
నాకథ న్లే కాళిదాసు మార్చివేసినాడుగదా! 

“ఏను కచుండనువా(డ, మహానీమసమన్వితు(డ, బృహస్పతి 
సుతు(డన్‌” అని చెప్పుకొని శుక్రుని శుశూషించిన కచుని శుక్రవత్రి 
యిన దేవయాని (పేమించి యిట్లు కోరినది. 

“నీవును (బ్రహ్మచారివి వనీతు(డ వేనును గన్యకన్‌ మహీ 
దేవ కులావతంస! రవితేజ ! వివాహము మీకు నాకు మున్‌ 
భావజశ క్రినై న యది పన్నుగ నన్ను బర్మిగహింపు సం 
జీవని తోడ కుకు దయ(జేయుము నాకు( బ్రీయంబు నావుడున్‌” 
ఆని కోరి కచునిచే నిరాకృతయైన దేవయాని దై వకృతముగా. 
బిదప యయాతి మహారాజు పాణిగహణము గావింపంగా నన్నతీరు 
మౌగ్ర్యమాధుర్యభాసుర మే గాని నవ్య కావ్యా చితీరీతిని రోత(గొల్పునదే. 
ఇట్టి సందర్శముననే అన(గా మాయావటు.డు పార్వతిని భార్యవుగమ్మని 
కోరు సందర్భమున శృంగార రస భావశ్లేష చమత్కార గర్భితముగా.-- 
“కి యచ్చిరం (శ్రామ్యసి గౌరి, విద్యతే 
మమాపి పూర్వాశమ సంచితం తపః 
తదర్ధభాగేన లభస్వ కాంక్షీతం 
వరం త మిచ్చామి చ సాధు వేదితుమ్‌” 
ఆని కాళిదాసు రచన గావించినాడు. (శ్రీనాధుడు దానిని దెలి. 
గించుటలో కాళిదాసు మార్గమును వీడనాడి అలంకార శాస్త్ర సంప్రదాయ 
వాసనల నెజు6గని వారినిగానే పార్వతీ వటులను భావించి నన్నయ 
చ్చాయనే యనుగమించినా(డు. 
“ఏనును (బహ్మచారి( దరశేక్షణ నీవును గన్య వెంత కా 
లానకు నీకు( బెండ్రియె ఫలంబగునేని విచారమేల స 
మ్మానముతోడ నన్ను మునిమాన్యు వివాహము గమ్ము లెమ్ము, కా 
దేని తపంబుళోని సగమిచ్చెద మాను తపోభిమానమున్‌” 
నన్నయ భారతభాష నాగమసూ[తస్మృృతి భాషనుగా భావించుచో. 
దిక్కున భాషను గాళిదాస కావ్య భాషనుగా6 బరిగణింపవచ్చును. నన్నయ 
దొక బుషిమార్గము, తిక్కన దొక రసమార్గము, 
“విలువిద్య నొరులు స్రీక్ర 
గలముగ లేకుండ నిన్ను(6 గజపుదునని మున్‌ 

బలికితిరి నాకకా దీ 
తిలోకముల కధికు( జూచితిమి యొక యెజుకన్‌. 
ఈపద్యమున నాల్గవచరణము తొ _ల్త జగణపుటుయ్యాలయూపులో 
తర్వాతి కవు లనేకులు హాయిగా ఊగసాగినారు. ఈ యూపులో పింగళి 
సూరన్న యొట్లూగినాండో గుదర్తింపుండు. 

“అపు డించుక తడ వన్యో 
న్య పాణి సంస్పర్శ సంభృతానంద స్తం 
భ్‌ పరీతాత్మత నుండిరి, 

(పపంచమంతయును మటిచి పతియున్‌ సతియున్‌" 
శ్రీనాధ పెద్దనాది కవీశ్వరులు చంసకోత్సలాడి పద్యములలో 
మూడు నాల్లు చరణముల నొక సంస్కృత సమాసపు జాడింపున జాడించి, 
హాయి హాయి యనిపింతురు ఈ హృద్య పద్య విద్యకు నన్నయ ఆద్య 
గురువు. 

“అలయక ధర్మశాస్త్రముల యందు బురాణములందు( జెప్ప ను 
త్సల దళనే(త్ర విందును యపత్యము మేలని కావునన్‌ యశో 
నిలయుల( బుతులం బడయు నీ కొనరించెద సంగతాంగుళీ 
దళ విలసన్మదీయ కరతామరసద్వయ యోజితాంజలిన్‌” 


“అనుపమ కార్ముకాది విపిధాయుధ విద్యలయందు గోవిదుం 
డనగ నజయ్యుడై పరగు నర్జును( బోలగ నన్ను వెందు లే 
రను జనఘోష ముచ్చరిత మయ్యె మరుచ్చలితోచ్చ వీచి ని 
స్వన ముఖరాబ్ది వేష్టిత విశాల మహీ వలయాంతరంబునన్‌” 


“అతుల విభూతితో మణిమయాభరణద్యుతు లొప్పగా శత 
డ్రతు(డు శచీసమేతుండయి కాంచన చారు విమాన మాలికా 
గత దివిజో త్తముల్‌ గొలువ.గా గొలువుండు వరాస్పరోంగనా 
యత విలసత్క_టాక్ష కుసుమార్చిత సుందరవ క్ర చంద్రుడి” 

రసము, భావము, రీతి అనునవి మూడును ముప్పిరిగొని జిగి 
నిగులతో ముచ్చట్లు గొల్పు పద్యములు ఇవి మూడును చూడుడు : 


“పకటిత కోప వేగమునం బద్మ దళాయత నేత్రముల్‌, భయా 
నక తరలీల(దాల్బె నరుణద్యుతి నుద్యత మై (తిళాఖమై 
(భ్రుకుటి లలాట దేశమున. బొల్చె (ద్రికూట తట (త్రిమార్ల గా 
నుకృతి. [బబభంజన [ప్రియ తనూజున కంతకమూర్తి కచ్చటన్‌” 


“ధారుణి రాజ్య సంపద మదంబున. గోమలి. గృష్షంజూచి, రం 
భోరు నిజోరుదేశమున నుండగ? బిల్చిన యిద్దురాత్ము, దు 
ర్వార మదీయ బాహు పరివర్తిత చండ గదాభిఘాత భ 
గ్నోరు తరోరు( జేయుదు సుయోధను ను[గరణాంతరంబునన్‌” 


“పిలువంగ6 బడక సభలకు 

బలిమిం జని పలుకు పాపభాగుల లోకం 
బులకు6 జన వేడి పలికెదు 

పలువా! యెటు(గవు పరాత్మ పరిమాణంబుల్‌” 


ఈ [కింది పద్యపు కడపటి చరణముటో విశేషణములు విశేష్య 
మునకు తర్వాత నుండి ఒకదాని కంటి నొకటిగా గుణో!త్తరములై, 
అవిమృష్ణు విధేయాంశ మనియు, పతత్ప్రకర్ష మనియు నెన్నిక (గన్న 
కావ్య దోషములకు వ్యతిరేకముగా కావ్య గుణోదాహరణతను గల్పించు 
చున్నవి. 


“సుత జననోత్పవంబున విశుద్ద్ధయశుండు యుథిష్టిరుండు, సం 
భృత హృదయ (ప్రమోదుండయి పెంపున నిచ్చె సువర్షభూ షణ 
ప్రతతులు గోధనాయుతము (బ్రాహ్మణ ముఖ్యులకున్‌ నిరంతర 
(వతులకు వేదవేదులకు వారిజసంభవు నట్టివారికిన్‌ .* 

ఈ విధముగా నన్నయ రచనలలో పలుపోకల గుణవిశేషములను 
పరిగణింపవచ్చును. ఆయన రచన రసధారల యూటపట్టు, ఆం|ధకవుల 
కాత(డు “మధుమలెదుఫణితీనాం మార్గదర్శీ మహర్షిః”. 

నన్నిచోడాది కవీశ్యరు లాయన రచనల నెన్నింటినో పుడికి 
పుచ్చుకొన్నారు. నన్నయ నన్నిచోడుల పద్యము లివి రెండు చదువుండు. 

“తడబడ బడియెడు రవమును 

బడికాలెడు రవము గాలి పలుదెజిగుల (వ 

స్పెడు రవమును దిగ్యలయము 

గడుకొని _మోయించె నుఠగకాయోళ్టిత మె.” 


“గిరిసుత మె కామాగ్నియు 

హరుమై రోషాగ్నియుం దదంగజుమై, ను 

ద్దుర కాలాగ్నియు రతిమై 

నురుశోకాగ్నియును దగిలి నొక్కట నెగసెన్‌ ” 
తిక్కన, శ్రీనాధుడు, పోతన, పెద్దన, మొదలగు మహాకవులు నన్నయ 
రచనములలోని పల్కు పొలుపులను పెక్కింటిని బరిగ్రహించినారు. 
నన్నయ రచన ధర్మోదాత్తము. కర్ణాటకములోని జై నభారత పుటల 
జడి తెలిసినవాడు గనుక తెలు(గునాటిలో వ్యాసభారత ధర్మవిశేషమ. 
లను వెలయింప(గోరి అత (డు కావ్యరచనకు6 గడ గినా౭డు. 

భారతము నీతిళాస్త్ర[గ్రంధమని (ప్రఖ్యాతి గన్నది, నన్నయ భారత 
భాగములోని నీతిపద్యములు రీతి హృద్యములు, సౌలభ్య సుందరములు, 
తెలుగు కవులందరిలో వచన రచన నన్నయ చేసినట్లు మరి యే కవియు 
చేయలేకపోయినా(డు. ఆ వచన రచనలో పలుకుబడి బహు మనో 
హారము. వాక్యములు సులభమయినవి. ఆనుప్రాసపు దట్టింపు లందుం 
డవు. వచనఖండముల పరిమాణము మితమై పులకండముల. టోలి 
యుండును. (ప్రపంచ భాషలలో ఆంధ్రభాషకు, (ప్రపంచ కవితలలో 

ఆంధ్ర కవితకు ఏదేని అర్హస్థానము అబ్బ6ందగిన యోగ్యత గలదేని 
ఆ యోగ్యతావి స్తర భారమెల్ల నన్నయ భారతభాగమే మోయవలసిన 
దగును. ఆ పుణ్యమూరర్తికి వందనము ఆయన కాశ్రయమిచ్చి పోషిం 
చిన చాళుక్య రాజరాజు కీర్తి సతాక చిరస్థాయి : 

“మదమాతంగతురంగ ముఖ్యపద సంపన్నుండు నన్నయ్య తొ 

మ్క్‌ది నూజేండ్లకు ముందు(జూసె కవితోన్మేషంబు సర్వాంధ సం 

పద పెంపొంద చళుక్య వల్లభుడు సామాజ్యాభిషిక్తుండుగా 

నది నాబోటికి నేటి కబ్బునకె వ్యాఖ్యానింప నాఖ్యానమున్‌ .” 

నన్నయ్య తర్వాత భారత రచనమును బూరించిన తిక్కన 

సోమయాజి నన్నయ రచనమును దిన్నగా నెజింగినవాండే అయినను, 
నన్నయ శయ్యాసౌభాగ్యమును, (ప్రసన్నతను పాటింపక, సంన్కృత 
భారతపు వ్యాసఘట్టములను బోలిన [గంథ్యగంథుల నధికముగా (గూర్చి 
కవితా మర్మముల నధికముగా(6 జొప్పించి పురాణ రచనాసౌలభ్యమును 
గోల్పడినా(డు. వర్షాసమయమున నొడుదుడుకు నేలలనుండి సుడులు 
దిరుగుచు, మడుగులు మాటులు గలిగి లోతు తెలియనీయని కలక నీటి 
పోటుతో (ప్రతిపదమును జ్యాగత్తవహించినంగాని దాంట వీలుగొల్బని 
వక్రగతులతో సాగు గంభీర నదీప్రవాహము వలె తిక్కన రచన మప 
సన్నమె వెనుకకు ముందుకు6 దిరుగు వాక్యోపవాక్యములయు కారకా 
న్వయములయు కౌటిల్యముతో, ఇంక నిందేమి విశేషము గలదో యని 
సహృదయులు (ప్రతిపదము సందేహముతో ఆచి యాచి చూచిచూచి 
మణీ చదువవలసిన తీరున చిక్కు.లుగొల్పుచు జిగివిగితో నుండును. 
ఇది పురాణఫక్కి. కాదు. మతి దివ్యకావ్య ఫక్కి.. కవితామర్మ మిందె 
క్కువ. వ(క్రోక్తులు, అర్థాలంకారములు, వ్యంగ్యము నిం దధికముగా 
నుండును. ఇందుకు లక్ష్యముగా నొక్క గీతపద్యము నుదాహరించు 
చున్నాను. విరాటపర్వ ద్వితీయాశ్వాసమున కీచకు(డు (దౌపదిపై తమక 
మాపుకొనలేక నీచవాంఛను వావిడిచి వెల్లడించినాండు. అప్పుడబ్బోటి 

కలుషించియు దుర్వారంబై న పరిభవ వికారంబు( దోపనీయక వెరవు 
తోడన తప్పించుకొనవలయునని యిట్లన్న ది. 


“చనునె యిమ్మాటలాడు సజ్జనుల కాడు. 
బుట్టువులతోడ నీవును బుట్టినాండ 
వట్లుంగాకయు హీన వంళాభిజాత 
వైన పతిపత్నినగు నన్ను నడు(గదగునేె ఇ 


“అన్నా! కీచకా! సత్పురుషులు పరస్తీలనిట్లు కోరవచ్చునా ? 
అంతేకాక ఆడుతోడు గలవాండు మథీ జాగ్రత్తగా నుండవలెనుగదా 
నీవు సజ్జనుండవు సుదేష్టవంటి యాడుతోడు గలవాడవు. సీవిట్లి 
చెట్టపలుకులు పలుకరాదే ! ఇట్లు కోరగూడమికి సీ యోగ్యతాంశము 
లివి రెండేగాదు. మజినా యయోగ్యతాంశములును రెండున్న వి. నేను 
హీనవంశజాతను, మగనాలను. ఉన్నత వంశము గర్హించుననియు 
ఆడుతోడు చెడనాడుననియు, అక్క_డకూడ నీగతి పట్టవచ్చుననియు 
నీ విషయమున నీవు వెజవవలెను” అని సామాన్యముగా తోచు 
బాహ్యార్ధము ఇక్కడ లోతయిన అర్జాంతరము నున్నది, “సజ్జనుండు, 
ఆడుతోడుగలవాడు ఇట్టి మాటలాడడు. ఇట్టి చెట్టలాడుచున్నావుగాన 
సీవట్లుగాక దుర్దనుండవు, ఆడుతోడు లేనివాడవు నయితివి, “నాకు 
సజ్జనకా పేక్షలేదు. ఆడుతోడు కలిమి నేను పాటించువాడనుగాను" 
అందువేమో। (సుదేష్ట వీనికి తగిన యాడుతోడే. తన పాడునడత 
కామెనుగూడ తోడుపజచుకొన్నాడుగదా. అయితే నీవట్లగుదువుగాక: 
హీనః ఓరి నీచుడా: వంశాభిజాతను, పవిత్ర క్షత్రియ వంశజాతను, 
యజ్ఞాగ్ని సంభూతను అయిన పతిపత్నిని. అఖండ పరా[క్రములైన 
భర్తలు గలదానను, నన్ను నటరా నీవు కోరునది. నా వంశపుయోగ్యతను 
భర్తల యోగ్యతను దెలియక వదరుచున్నావు. ఈరెండు యోగ్యతలు 
నిన్ను నాశపజుపగలవురా” అని యర్జాంత రము. 

పారకులు పైరెండర్థములలో కీచకసెరం|ద్రీ పాత్రములను జూచి 
సాధారణముగా తొలి సువ్యక్తార్ధమును “సెరంధ్రిలో డాగియున్న (ద్రౌపదీ 
పాత్రమును గుర్తించి లోతుగా రెండవ యంతరార్థమును (గ్రహింపగల్లు 
దురు. లోతుగా యోచింపజాలనివారు తొలి యర్గమునే (గ్రహింతురు. 
కీచకుడు మదన పిశాచ(గస్తుడై య్యాత్రపాటుతో నున్నాడు గాన తొలియర్థ 
మునే గ్రహింపగబ్లెను (ద్రౌపది తాను భావించునది రెండవ గంభఫీరారము నే. 
తిక్కన యీ రెండర్థముల ననుగతపజఆీచి శ్రేషధ్వన్యర్థ చమక్కారముతో 
పద్యమును గూర్చినాడు. పయి పద్యమును “ఆయిన పతిపత్ని" నను 
చోటను “అడుగ దగునె” అనుచోటను అర్థవిశేషములున్న వి. (అయిన 
యింటివారు ఇత్యాదులు చూచునది.) అయిన అనగా చెల్లివచ్చిన, (పఖ్యాతి 
గాంచిన భర్తలు గలదాననని (అటువంటివారి విషయమయి అడిగే 
దేమిటి _ ఇత్యాదులు చూచునది). (ప్రశ్న స్మరణమే చేయరానిదాననని 
అర్ధవిశేషములు. ముద్రణములం దీ పద్య మిట్లున్నదిగాని యిందు 
తిక్కన కూర్చు కొంత మార్చుచెందియుండు ననుకొనుచున్నాను. 
“అట్లుంగాకయు అనుచోట అట్లు తర్వాతి సముచ్చయపుటరసున్న _.- 
'కాకయు అనుచోటి “యు స్వారస్యమును సంపాదింప(గల్లియే 
యున్నది. ఇ(క “యు” వ్యర్థము” తిక్కన “అట్లుంగాకయో హీన” 
అని రచన చేసియుండును. తొలియర్థమున “అట్లు(గాక _ ఆయో - హీన 
వంశాభిజాతను అనియు, రెండవ యర్థమున అట్లు(గాక - ఓహీన” 
అనియు ఛేదము ససిపడును. 

“అని వీడంగ. బల్కిన న 

మ్మనుజాధము.( డంతబోక మదనోన్మాదం 

బున6 దన్ను నెదిరి నెణలు(గక 

వనితకు నిట్రనియె. గారివంపు(6 బలుకులన్‌ ” 

తర్వాతి యీ పద్యములో (6 దన్ను నెదిరిని _ పాద(ప్రహారము 
చేయుదానిని (ద్రౌపదిని అనియు కవి పొసగించినాండు. ఇట్లు తిక్కన 

భారత పురాణ రచనమున ప్రబంధ ఫక్కి.తో, వక్రోక్సి చమత్కృతులు, 
శ్రేషభంగులు, ఆనన్వయాభాసములు, గడుసు పొసగింపు కూర్పు 
తీర్పులు లెక్కకు మిక్కిలియయి యున్నవి. అత్యంత (శ్రద్దతో పరిశీ 
లింపగా ఒక్క. విరాట పర్వ ద్వితీయాశ్వాసముననే ఎన్నో శబ్దార్థ 
చమత్కారములు (ప్రస్తుతపు ముద్రణములలో, [వాతలలో ఆపరిశీలితము 
లుగా చెడిపోయినవి, చక్క_-బటుప వలసినవి గానవచ్చినవి. 

తిక్కన దేశి పలుకుల  మెలపులతో6 గవితా మర్మములతో 
సంస్కృతమున వ్యాసుడు చొప్పించినట్లు పెక్కు చోట్ల (గ్రంథ (గంధు 
లను చేర్చినాడు. 

“గురుని మాట సరకుగొనమి దుశ్శీలత 

పిట్ట ( బుడుక గోరు బిసుక.€ (దుంప. 

గరవ మరుగు టుదయ కాలాస్తమయ సమ 

యముల భాను6 జూచు టాయువడ(చు * 

ఈ పద్యమున( గవితా మర్మమున్నది. (కొత్త వారీ పద్యము నర్హ 
మును గుర్పింపంజాలరు వృద్ధ విద్వాంసుల మూలముననో పంస్కృృతళత 
మూలము మూలముననో గుర్తింసవలసినది దీని యర్థము, “లోష్ట మర్ష 
తృణచ్చేదీ నఖఖథాదీ చ యోనరః” అను మూలమున కిది తెను(గు. పిట్ట. 
పుడుక, గోరు అనగా లోష్టము, తృణము, నఖము అను వానిని పిసుకు. 
టకును, [తుంపుటకును కటచుటకును అలవాటుపడుట ఆయువును హరిం, 
చునని యర్థము. తిక్కన దీనిని “బెడ్డ చిదుప, పుడక విరువ, గోరు. 
గరవ, మరుగుటుదయి అని సులువుగా గూర్పవచ్చును. అయినను. 
నిందు యథా సంఖ్యాలంకారము చేర్చి పిట్టపుడుకగోరు అనుచో పిట్టను 
పట్టుకొన గోరునట్టి యని యనన్వితార్థాభాస చిత్రమును గల్పించి పాఠ 
కులను లోతు యోచనకు( బాల్బటిచినాడు. మజియు 

“ అనిన నలు గాలివాన గోవును నశేష 
శబముల మంత్రమును లోహజాతి6 గాంచ 

నమును మనుజుల విప్రుండు సమధికత్వ 

భాజనములం(డ్రు వేద (పపంచ విదులు * 

తెలుగు కూర్చు మజుగు లెజుగనివారై నచో (ప్రౌఢ సంస్కృత 
పండితులు సయితము ఈ పద్యమున నలు డేమిటి, గాలివాన యేమిటి 
అనన్వితముగా నున్నవే యని యంగలార్తురు, తిక్కన యిక్కడ 
చతుష్పా_త్తులని గాని నాలుగు కాళ్ల జంతువులని గాని సులువుగా ననలేడా? 
అన(గల(డు గాని నలుడు, గాలి వాన అన్న (ప్రసిద్ద పదముల యుటితి 
స్ఫూర్తి గలిగి పాఠకుల కనన్వయము తోచి లోతైన యోచనతో తదా 
భాస చిత్రము గోచరించునట్టు కవితామర్మ మిక్క_డ కల్పించినాడు. 

“నీతలపేనుగంటి నొక నేర్చున శౌరికి లంచమిచ్చి సం 

ప్రీతుని జేసి కార్యగతి భేదము సేయగజూచె దింత బే 

లైతిగదే సుమేరు సదృశార్లము జూచియు. బార్దుం బాయునే 

యాతడు క్రీడిభ క్రియును నచ్యుతుపెంపును నీవెటుంగ వే?” 

(శ్రీకృష్ణుడు రాయబారము వచ్చినపుడు విదురుడు ధృతరాష్ట్రనితో 
సంభాషించు సందర్భములోని పద్యమిది. ఇచ్చట సీతలపును నే నెణు 
గుదును. అను ముఖ్యార్గ్షమేకాక అది నీతలలోని పేనువంటిదిసుమా ! 
అను నర్భాంతరము కూడ నున్నది ఇక్కడ తిక్కన యొజిగియే 
తలపేను శబ్ద చిిత్రమును గూర్చినాడు. ఇటువంటి శబ్దార్థ చిత్రములను 
దిక్కన్న రచనమున నెన్నింటినేని లెక్కింపవచ్చును. ఆమధ్య నెల్లూరు 
తిక్కన వర్దంతిసభలో తిక్కనరచనా విశేషములను గూర్చి చర్చ జరిగి 
నట్లు పత్రికలలో జదివితిని, విరాట ద్వితీయాశ్వాసమున సెరంధ్రిని 
గూర్చి కీచకుని ప్రలాసములలో తిక్కన యకీలార్ణ దూషితముగా “దీని, 
బౌంద(గాంచు తెజంగు నాకెయ్యది యొక్క” అని కూర్చెననియు, నది 
కీచకపాాతోచితమని యొకరును, “దీనింటొంద”ి యనుచో నశ్లీలార్థము 
పరిగణింప నక్క_రలేదని మజికొందణు ననిరట, ఇప్పుడు (ప్రచారములో 
నున్న తిక్కన విరాటపర్వముద్రణము లాజేడింటిలో పారమి'క్లే ముది 


186  వెటూరి (ప్రభాకరశాస్త్రి 


తమై యుండుటచే నీ యనర్థము వచ్చినది. తిక్కన రచన మిట్లుండదు, 
ఈ పద్యము పై నాలుగు సీస చరణములందును దీని జన్మంబున, దీని 
వల్లభుడు, దీని నామాకృతి, దీని వసించుటయని సైరంద్రీ వాచక సర్వ 
నామము షష్టీసమాసగత మై యుండ (గూర్చి గీతిలోమా[త్రము దీని(బొంద 
అని వ్యస్తముగా, నపక్రమముగా, నశ్లీలస్ఫోరకముగా( దిక్క_నకూర్చడు. 
కాన ఇక్క_డగూడ “దీని పొందుగాంచు తెజగు నాకెయ్యదియొకొ..” 
అనియే యుండవలెను, విరాటపర్వ ముద్రాపకులెల్లరును “దీని(ంబొంద” 
యనియే (గ్రహించుట యనుళోచనీయము. తిక్కన “బొందను” 
(పయోగింవలేదు. లేఖకులు, ముద్రాపకులు, [ప్రమాదపు బొందంబడిరి. 
విరాటపర్వ ద్వితీయాళశ్వాసముననే తిక్కన కవితామర్మములును, పద 
లాలిత్యములును, గడుసరి కూర్చు నేర్పులును నెన్నో య(ప్రొఢులై న 
లేఖక పాఠక మ్ముధాపకుల మూలమున తార్మారె కానవచ్చినవి. దేశి 
తెలుగు మజుగు లెటింగిన (ప్రొడాం[ధ పండితులుగాని గుంర్తింపరాని 
వగుటచే ననేక పాఠములు తిక్కన రచనలో నట్లు తార్మారెనవి 
“తన్వంగి మవ్వంపు( దనులత నెసగెడు 
నునుగాంతి వెల్లువ మును(గ౭ బాణ 
గిసలయ హస్త కెంగేల నేపారు క్రొ 
మ్మించను లే యెండ మిగుల బర్వ. 
గమలాస్య ముద్దుమొగంబు లే మెటు(గుల 
మొత్తంబు పరి చుట్టు ముట్టికొన6గ 
ధవళాక్షి తొంగలి తఅచు అప్పల చెన్ను 
కప్పను చీకటి గవియు దేర 
బెగ్గలం బంతకంతకు నగ్గలించి 
యొదవి చెమ్మట, చిత్తంబు సెదరి, యెందు 
'మెల6గ6 దలంయపేది, యాసింహాబలు( డనంగు 
పట్టి యాడెడు జంత్రంబు పగిది నుండె.” 

ఈ పద్యము నెత్తుగీతి యందు(గల యసమాపక [క్రియల నాల్గింటిని 
సీసపు నాలుగు పాదములకు యథా సంఖ్యముగాం గూర్చుకొని యర్ధ 
మెబు(గదగును. కాంతి వెల్లువ కీచకు (డు మును6గునట్టు ప్రపహింప6గా 
వానికి బెగ్గల మంతకంతకు నగ్గలమైనది, లేయెం(డ మిగుల. బర్వ6గా 
వానికి జెమ్మట యొదవినది. లేమెజు(గుల మొత్తమను సైన్యము చుట్టు 
ముట్టుకొన6గా . జిత్తము సెదరినది. కనుజెప్పల కప్పను చీ(కటి 
క్రమ్ముకొన(గా నెందును మెల(గలేక పోయినాడు. ఇందు, ఎత్తుగీతిపై 
యర్గమున కనుగుణముగా ముద్రణములందు6 గొనరాదు. మజశియు 
నింకొక పద్యము. 

“సమద వారణము జంగమలత వెనుకొని 

సరభసంబున (6 బట్ట6 జను విధమున. 

(గూర దానవుడు భూచారి నిర్ణరకాంత 6 

బొదువ రయమ్మున. బోవు భంగి 
ఘూర గృ ధము సుకుమార నాగాంగన. 

బటుగతి నొడియంగ.6 దాటు కరణి 
బ్రబల విడాలంబు బాలశారిక మీద 

నడరి సత్వరమున నరుగుమాడ్కి. 

సింహబలు డత్యుదగత6 జిగురుంటో.డి 

పజ్జ(గడువడి (దగిలి కోపంబు గదుర 

నొడిచి తలవట్టి తిగిచి మహోగగ్రవృ త్తి 

గొంకు కొసరించుకయు లేక కూల(దాచె" 

ఈ పద్యమున (ద్రౌపది కుపమానములుగా మూ(డు చరణములలో 
జంగమలత, భూచారి, నిర్ణరకాంత, సుకుమార నాగాంగన యనునవి 
భూలో క దుర్హభములున్న వి. నాలవ చరణమున6 గూడ నప్తేకదా 
యుండవలెను. మజియు మూడు చరణములలోను ద్రౌపద్యువమాన 
పదములు ద్వితీయాంతములుగా నున్నవి. నాల్లవ చరణమున( గూడ 

నప్లేకదా యుండవలెను. ఈతీరునం జూడ(గా “(ప్రబల బిడాలంబు 
భారతీ శారిక నడ(ప సత్యరమున నరుగుమాడ్కి” అని యుండుట 
బాగు, ఈ “భారతీ శారిక పదము భారతీదేవి ముంజేతి సలుకు(జిలుక 
వంటిది. 
కీచకుడు [దౌపది. గూర్చి చేయు నసందర్భాలాపములలో నీ 
|కిందిది యొకటి. 
“చిత్తము మెచ్చి నావలన! జిక్క.(గ వెండియ నా లతాంగి, య 
చ్చొత్తినయబ్లు నాకు. దనయుల్లము తెల్లము 'సేయకున్కి 6 దా 
నత్తి (గొత్త కాన్సగుట నడ్డముసొచ్చిన సిగ్గుపెంపు, న 
న్నుత్తలమంద. జేయుటకునో తలపోసి యెజుంగనయ్యెడున్‌”. 
ముద్రణములో నీ పద్య మిట్లున్నది, తిక్కన పలుకుబడిగాని, యర్ధపు 
సొంపుగాని యిందు బొందుపడకున్నది ఇది యిట్టుండ!గా 6దగునని 
నా తలంపు, 
“చిత్తము మెచ్చి నావలన. జిక్కగ వెండియు నాలతాంగి, య 
చ్చొత్తిన యట్లు నాకు. దన యుల్లము తెల్లము సేయకున్కి, దా 
న త్తఆీ6 (గొ త్తకాన్సగుట నడ్డముసొచ్చిన సిగ్గుపెంపొ 2న 
న్నుత్తలమంద. జేయుటగునో ? తలపోసి యెజుంగనయ్యదన్‌”. 
రాయబార మరుగునప్పుడు కృష్ణునితో ద్రౌపది తన భంగపాటును 
జెప్పు పలుకులలో... 
“అంతలు సేసి పోనడిచి యక్కట సంజయుచేత. జెప్పి పు 
తెంతురె ? యిట్టి యూజట మదిం|బియమందేె యుధిష్టిరుండు, దా 
నంతన యూళు లేవురకు నై దు సుయోధను(డిచ్చు నొక్కా? ఈ 
కంత కృపావిహీనమతి నాతండు నేచుంనె యన్నదమ్ములన్‌ ”, 
ఇందు “ఈ కంతి ఆనుచో6 గొందయు విక టార్థములనుగూడ ( 
జెప్పుదురు. ఇక్కడ “ఒక్క౦త కృపావిహీన మతి నాత(డు నేచునె 
యన్నదమ్ములన్‌' అన్న పారము సుందరము ఇంతవటకు నే నిప్పుడు 

వెల్లడించిన సంస్క_రణములలో నిదియొక్కటి తక్క. దక్కి.నవెల్లను 
తిక్కన హృదయము నూహించి నేనే చేసినవికాని (వాత (ప్రతుల. జూచి 
చేసినవికావు. ఈ తీరున జూడ(గా దేశి తెలుగు మటు(గులలో 
సాటిలేని నేర్పుతో మెలంగనేర్చిన తిక్కన సారస్వత భాండారమగు 
భారత భాగమును ససిగా నుపయోగించుకొనుటకు సమర్ధమైన సహృదయ 
పండిత గోష్టి జరగవలెను. ఇట్టి పరిశీలనము జరుగనిచో. దిక్కున సద 
పయోగ లాలిత్యము సరిగా. బరిజ్ఞాత ము కాంజాలదు 

తిక్కన రచనలో నింకొక వింతతీరు కూర్పును వివరించు 
చున్నాను. ఆంధ్ర కవితారచనమున వాక్యముల నసమావకములుగా 
పద్యమునుండి పద్యమునకు సాగునట్లు కూర్చుట గలదు. అనగా నొక 
వాక్యము రెండు భిన్నపద్యములలో ననుగత మై 'యుండునన్న మాట, 
పద్యావసానమునకు 6, బద్యోపక్రమమునకు నడుమ గొంత విశ్రాంతి 
యుండును. ఒక వాక్య ముచ్చరించునపుడుగూడ నడుమ విశ్రాంతి 
యుండ(దగును గనుక ఆకూర్చు అసందర్భముగా. దో(పదు. కాని 
రెండు ఇిన్నజాతివియగు పద్యములలో నొక సమాసపదమునే సంధించి 
కూర్చుట చాల విడ్డూరముగా నుండును ద్విపదములు, రగడలు మొదలగు 
వానిలోను, మాలికావృ త్తములలోను నాల్లుచరణములకు( బద్యము ముగి 
యదు కాన వానిలో నట్టుండవచ్చునుగాక, భిన్నజాతి పద్యముల 
యవసానారంభములలో నే (ప్రధానముగా సంహిత పాటింపవలసిన సమాస 
పదము తిక్కన రచనలో నున్నది 

“ఒకటి యడిగెద( గృప6: జిగురొ త్తం జెప్ప 

వలయు మీరు మాయింటికి వచ్చి యొక్క 

(పక్క_క్రిందుగ నిరువది యొక్కదినము 

లనఘ నిద్రించి తది మొద్శలెన నీదు-_ 

“చరితం బద్భుతము మునీ 

శర! దీనికి. గారణము విచారమున కగో 


140 వేటూరి (పభాకరళాన్త్రి, 


చర మెజింగింపు మనుడు నా 

ధరణీవల్లభునితో నతండిట్లనియెన్‌ .” 

“నీదు - చరితము” అన్న సమాసపదము రెండు భిన్నజాతి పద్య 
ముల యంతాదులలో నున్నది. నన్నిచోడ మహాకవిగూడ నిట్లాకచో 
(బయోగించినా డు. 

“రవి పదాహతి.( జెడియుండు రాజు వోలె 
నని సరోజము లొంద6 జ[కాహ్యాయముల( 
జెట్టలాడుట కని వికసిల్లుటకును 


వెఆ నె నటు చుక్కలు వెలరువాణె *ి 
Cap Le Cag) 
(కుమా. 8 ఆ.) 


దిద్దవలెను. అర్ధము కుదురక గుడ్డు మిటకరించి కొట్టుకొని 

యెట్టకేల కిట్టు కవి పాఠము కనిపెట్ట గలిగినాను. 
“రవి పదాహాతి( జెడి యుడురాజు వోయె 

నని నరోజము లొద్ద. జ[క్రాహ్వయములు 

చెట్టలాడుట, కవి వికసిల్లుటకును 

వెల్లనై నట్లు చుక్కలు వెలరువాత” 

ఉడురాజు=నక్షత్రాధిపతి, చంద్రుడు. ఉడిగిపోవు. ముగిసిపోవు 
రాజు అనికూడ ; ఉడుంటోత పిందె వంటిది. విరోధియైన యుడురాజు 
పడిపోవుట నాకసమున కెగసి చక్రవాక పకులు చూచి యా సంతోష 
వార్తను మిత్రములై న సరోజముల యొద్దకువచ్చి, చెట్టలాడుటకును = 
పడిపోయిన చంద్రుని నిండించుటకును, మణియు నుత్సాహాముతో 
జెక్క_. లల్లార్చుటకును అనియు, అవి మిత్రము లయిన యా సరోజములు 
వికసిల్లుటకును = వాని చెట్టలాట కుప్పొౌంగుటకును, వికాసము చెందుట 
కును, నవమానము చెంది తెల్లపోయినట్టు చంద్రుని మిత్రములైన 
నక్షత్రములు కాంతి హీనములై_ వెలవెల. బోయినవని, 


# 


